

सीजेआई सजीव खन्ना ने केंद्र सरकार का पक्ष रहे सॉलिसिटर से पूछा

साफ-साफ बताएं, क्या हिंदू संस्थाओं में मुस्लिमों की एंट्री होगी?

वक्फ कानून पर कोर्ट ने नहीं सुनाया अंतरिम आदेश, आज भी होगी सुनवाई, सरकार ने दी दलीलें, कोर्ट ने वक्फ बाय यूजर को लेकर किए कठोर सवाल

एजेंसी ■ नई दिल्ली

वक्फ संशोधन अधिनियम को लेकर सुप्रीम कोर्ट में आज मैराथन सुनवाई हुई। ऐक्ट के खिलाफ दायर 70 से अधिक याचिकाओं पर कपिल सिब्बल और अभिषेक मनु सिंघवी जैसे वकीलों ने दलीलें दीं तो वहीं केंद्र सरकार का पक्ष सॉलिसिटर जनरल तुषार मेहता ने रखा। इस दौरान चीफ जस्टिस सज्जिव खन्ना ने एक तीखा सवाल केंद्र के वकील तुषार मेहता से ही दाग दिया। कपिल सिब्बल और अभिषेक मनु सिंघवी ने वक्फ बोर्ड

में हिंदुओं की एंट्री पर सवाल उठाए तो चीफ जस्टिस ने तुषार मेहता से पूछा कि क्या हिंदू संस्थाओं में मुस्लिमों को एंट्री मिल सकती है। चीफ जस्टिस खन्ना ने कहा, %मिस्टर मेहता, क्या आप यह कह सकते हैं कि अब से हिंदू संस्थाओं में मुस्लिमों को भी एंट्री मिल जाएगी। वे उसका हिस्सा हो सकते हैं। इसका जवाब आप साफ-साफ दें। चीफ जस्टिस ने वक्फ संपत्तियों पर विवादों में कलेक्टर को निर्णय लेने की पावर दिए जाने पर भी सवाल उठाया। उन्होंने कहा कि

आखिर वक्फ संपत्तियों पर फैसला अदालत क्यों नहीं दे सकती। चीफ जस्टिस ने कहा कि आखिर अदालत वक्फ संपत्ति पर फैसला क्यों नहीं कर सकती। इस पर तुषार मेहता ने कहा कि वक्फ संपत्ति के रजिस्ट्रेशन की ताकत कलेक्टर को मिली है। वक्फ का रजिस्ट्रेशन तो हमेशा से अनिवार्य था। उन्होंने कहा कि वक्फ बाई यूजर भी रजिस्ट्रेशन के जरिए होता है। उन्होंने कहा कि 1995 के ऐक्ट में भी ऐसा ही था। कोर्ट ने वक्फ बाय यूजर को लेकर भी सरकार से कठिन सवाल



किए। इसके बाद केंद्र ने कोर्ट से मामले की सुनवाई कल करने का निवेदन किया। सरकार की बात मानते हुए कोर्ट ने मामले की सुनवाई के लिए गुरुवार दोपहर दो

पर निर्णय लेंगे। इस पर सॉलिसिटर जनरल तुषार मेहता ने कहा कि ऐसा नहीं होना चाहिए कि हिंसा का इस्तेमाल दबाव बनाने के लिए किया जाए।

इससे पहले याचिकाकर्ताओं में से एक की ओर से वरिष्ठ अधिवक्ता कपिल सिब्बल ने अपनी दलीलें शुरू करते हुए कहा कि संसदीय कानून के जरिए जो करने की कोशिश की जा रही है, वह एक आस्था के आवश्यक और अभिन्न अंग में हस्तक्षेप करना है। अगर कोई वक्फ स्थापित करना चाहता है

तो उसे यह दिखाना होगा कि वह पांच साल से इस्लाम का पालन कर रहा है। राज्य को यह कैसे तय करना चाहिए कि वह व्यक्ति मुसलमान है या नहीं? व्यक्ति का पर्सनल लॉ लागू होगा। सिब्बल ने दलील दी कि कलेक्टर वह अधिकारी होता है जो यह तय करता है कि कोई संपत्ति वक्फ है या नहीं।

इसके बाद सिब्बल ने कहा कि 20 करोड़ लोगों का अधिकार छिना जा रहा है। मान लीजिए कि मेरे पास कोई संपत्ति है। मैं इसे दान करना चाहता हूँ। मैं चाहता हूँ कि वहां

अनाथालय बनाया जाए। इसमें क्या परेशानी है। मुझे रजिस्टर कराना क्यों जरूरी है? इस पर सीजेआई ने कहा कि वक्फ को पंजीकृत कराएंगे तो ये आपकी मदद करेंगे। जस्टिस विश्वनाथन ने कहा कि जो अल्लाह का है, वो वक्फ है। कानून में झूठे दावों से बचने के लिए वक्फ डीड का प्रावधान है। इस पर सिब्बल ने कहा कि यह इतना आसान नहीं है। वक्फ सैकड़ों साल पहले बनाया गया है। अब 300 साल पुरानी संपत्ति की वक्फ डीड मांगी जाएगी तो यहां समस्या है।

बीफ न्यूज

सैरी! कोर्ट का आदेश पता नहीं था, निगम ने मांगी माफी

मुंबई। सांप्रदायिक हिंसा के आरोपियों की संपत्तियों को लेकर सुप्रीम कोर्ट ने साफ हिदायत दी थी कि कोई भी कार्रवाई तय कानूनी प्रक्रिया और सभी जरूरी सुरक्षा उपायों को अपनाए बगैर नहीं की जा सकती लेकिन नागपुर नगर निगम ने दंगा आरोपी फहीम खान का दो-मंजिला मकान गिरा दिया। अब जब मामला हाई कोर्ट पहुंचा, तो नगर निगम ने बॉम्बे हाई कोर्ट की नागपुर बेंच के सामने बिना शर्त माफी मांगी है। निगम आयुक्त अभिजीत चौधरी की ओर से दाखिल हलफनामे में कहा गया कि टाउन प्लानिंग और स्लम विभाग के अधिकारी नवंबर 2023 के सुप्रीम कोर्ट के आदेश से अनजान थे। इसीलिए फहीम खान का घर गिरा दिया।

कैब चालक ने वाहनों को मारी टक्कर, लोगों ने की जमकर पिटाई, मौत

अहमदाबाद। एक टैक्सी चालक की कथित तौर पर गुस्साई भीड़ ने पीट-पीट कर मार डाला। दरअसल, कैब ने कई वाहनों को टक्कर मार दी थी। पुलिस ने बुधवार को बताया कि अहमदाबाद शहर में एक टैक्सी चालक की कथित तौर पर गुस्साई भीड़ द्वारा पिटाई किए जाने के बाद उसकी मौत हो गई। चालक के नशे में होने का शक है। पुलिस ने बताया कि पांच से छह लोगों को हिरासत में लिया गया है। अभी यह पता नहीं चल पाया है कि चालक की हत्या भीड़ ने की थी या नहीं। मौत के सही कारण पोस्टमार्टम रिपोर्ट आने के बाद पता चलेगा है।

दामाद को लेकर भागी सास नेपाल बॉर्डर से गिरफ्तार

अलीगढ़। बेटे की शादी से दस दिन पहले होने वाले दामाद के साथ फरार हो गई सास को बुधवार को गिरफ्तार कर लिया गया। दोनों के फरार होने के बाद से पुलिस इनकी तलाश में जुटी थी। दोनों का मोबाइल ऑफ होने से कुछ पता नहीं चल पा रहा था। इस बीच मंगलवार को दामाद ने फोन अनल किया तो पुलिस ने उनकी लोकेशन पकड़ ली। बुधवार को घेबंदी कर दोनों को नेपाल बार्डर से गिरफ्तार कर लिया गया।

प्रयोग

भारत में पहली बार ट्रेन में लगाया एटीएम, ट्रायल हुआ सफल

एजेंसी ■ नई दिल्ली

भारत में पहली बार किसी ट्रेन के अंदर एटीएम मशीन लगाई गई है। इस तरह का पहला प्रयोग महाराष्ट्र की मनमाड-सीएसएमटी पंचवटी एक्सप्रेस (गाड़ी संख्या 12110) में किया गया है। इस पहल को-एटीएम ऑन व्हील्स-नाम दिया गया है। रेल मंत्री अश्विनी वैष्णव ने इस एटीएम की वीडियो सोशल मीडिया प्लेटफॉर्म एक्स (पहले ट्विटर) पर शेयर की है, जो खूब चर्चा में है।

यह पहल रेलवे बोर्ड के उस निर्देश का हिस्सा है जिसमें कहा गया था कि यानि किराए के अलावा



कमाई बढ़ाने के लिए नई और नयी सोच के तरीके अपनाए जाएं। इसी के तहत 25 मार्च 2025 को रेलवे

ने सभी संभावित वेंडों के साथ एक बैठक की। इस बैठक में चलती ट्रेनों में मोबाइल एटीएम लगाने का

पहल का उद्देश्य क्या?

ट्रेन में एटीएम लगाने से यात्रियों को कहीं भी आते-जाते पैसे निकालने की सुविधा देना है। इसके अलावा किराए के अलावा रेलवे को अतिरिक्त कमाई का जरिया मिलना और साथ ही रेलवे को और आधुनिक और स्मार्ट बनाना है।

विचार रखा गया, जिसे बाद में मंजूरी भी मिल गई। ट्रेन में एटीएम का पहला ट्रायल 10 अप्रैल 2025 को मनमाड-सीएसएमटी पंचवटी एक्सप्रेस में किया गया। ट्रेन के मिनी पैंटी (छोटे किचन) वाले हिस्से को एटीएम लगाने के लिए तैयार किया

गया। रेलवे की मैकेनिकल टीम ने यह काम किया और एटीएम को सुरक्षित रूप से फिट किया। रबर पैड और बोल्ड्स की मदद से एटीएम को ट्रेन के चलने के दौरान लगने वाले झटकों और कंपन से बचाया गया। दो अनिशमन यंत्र भी उस जगह पर लगाए गए हैं, ताकि सुरक्षा बनी रहे।

मुख्यमंत्री डॉ. मोहन यादव ने जारी की लाइली बहना की 23वीं किस्त, कई सौ गातें भी दीं

हमारी बहनें सशक्त हों... खुशहाल हों यही हमारा संकल्प

सत्ता सुधार ■ भोपाल

मुख्यमंत्री डॉ. मोहन यादव बुधवार को मंडला जिले के ग्राम टिकरवारा से मुख्यमंत्री लाइली बहनों योजना सामाजिक सुरक्षा पेंशन योजना और सिलेंडर रिफिलिंग योजना की राशि हितग्राहियों के खाते में अंतरित की। इस दौरान सीएम डॉ. यादव विकास कार्यों का लोकार्पण और शिलान्यास भी किया। साथ ही मुख्यमंत्री सामूहिक विवाह-निकाह कार्यक्रम में शामिल हुए। मंडला जिले से प्रदेश की एक करोड़ 27 लाख लाइली बहनाओं के खाते में 1552.38 करोड़ रुपए की राशि अंतरित की गई। राज्य सरकार द्वारा अब तक लाइली बहनों को 35,000 करोड़ रुपए से अधिक की सम्मान राशि प्रदान की जा चुकी है। मंडला जिले के टिकरवारा में आयोजित मुख्यमंत्री कन्यादान योजना के तहत कार्यक्रम का आयोजन हुआ आयोजन में पहुंचने मुख्यमंत्री का भव्य स्वागत किया गया यहां 1100 जोड़ों का विवाह संपन्न कर उनके नए जीवन की शुरुआत की गई।

बता दें कि प्रदेश सरकार द्वारा 28 जनवरी, 2023 को शुरू की



सीएम मोहन 16वीं बार दिया तोहफा

मोहन सरकार अप्रैल में 16वीं बार बहनों को लाइली बहना योजना की राशि ट्रांसफर की। मुख्यमंत्री डॉ. मोहन यादव ने पहली बार 10 जनवरी 2024 को 1.29 करोड़ लाइली बहनों के खातों में 1576.61 करोड़ ट्रांसफर किए थे। जनवरी के बाद फरवरी, मार्च, अप्रैल, मई, जून, जुलाई, अगस्त (1500 रुपए), सितंबर, अक्टूबर, नवंबर, दिसंबर के बाद अब जनवरी 2025, फरवरी, मार्च और अब अप्रैल में सीएम मोहन यादव 16वीं बार बहनों को तोहफा दिया।

गई लाइली बहना योजना के लाभ से अगर कोई महिला वंचित रह गई है तो उनके लिए सरकार ने नई पहल की है। किसी कारणवश इस योजना में आवेदन करने से असमर्थ रह गई महिलाओं के लिए सरकार लाइली बहना योजना 3.0 शुरू करने जा रही है। इस योजना के तीसरे चरण में वह सभी महिलाएं शामिल हो

सकती हैं जो पहले और दूसरे चरण में चूक गई थीं। बता दें कि लाइली बहना योजना का पहला और दूसरा चरण सफलतापूर्वक संपन्न हो चुका है। मिली जानकारी के अनुसार वर्तमान में लाइली बहना योजना में 1,29,00,000 महिलाएं इस योजना का लाभ ले रही हैं। मुख्यमंत्री डॉ. यादव इस

अवसर पर 56 लाख 68 हजार सामाजिक सुरक्षा पेंशन हितग्राहियों के खातों में 340 करोड़ रुपए की राशि अंतरित किया। मुख्यमंत्री 25 लाख से अधिक बहनों को सिलेंडर रिफिलिंग की 57 करोड़ की राशि भी उनके खातों में सिंगल क्लिक से भेजी। कार्यक्रम से पहले सीएम मोहन यादव ने कहा कि नारी

जस्टिस बीआर गवई होंगे अगले मुख्य न्यायाधीश

नई दिल्ली। भारत के अगले मुख्य न्यायाधीश (सीजेआई) के लिए न्यायमूर्ति भूषण अरार गवई के नाम की सिफारिश की गई है। सर्वोच्च न्यायालय ने यह सिफारिश विधि मंत्रालय को भेज दी है। प्रस्ताव वर्तमान मुख्य न्यायाधीश सज्जिव खन्ना की ओर से भेजा गया है। वे 13 मई को सेवानिवृत्त होने वाले हैं। परंपरा के अनुसार, वर्तमान सीजेआई अपने उत्तराधिकारी के रूप में सबसे वरिष्ठ न्यायाधीश की सिफारिश करते हैं। जस्टिस गवई वरिष्ठता के क्रम में सबसे आगे हैं, जिसके चलते उनके नाम की सिफारिश की गई है। गौरतलब है कि इससे पहले कानून मंत्रालय ने सीजेआई जस्टिस खन्ना से उनके उत्तराधिकारी का नाम देने की आधिकारिक अपील की थी। जस्टिस गवई के नाम पर अगर सुहर लगती है तो वे देश के 52वें मुख्य न्यायाधीश होंगे। वे 14 मई को सीजेआई पद की शपथ ले सकते हैं। जस्टिस गवई का कार्यकाल हालांकि छह महीने का ही होगा क्योंकि वे नवंबर 2025 में रिटायर हो रहे हैं।



हिरासत में लिया गया था। उन्हें बंगलूरु में धन शोधन निवारण अधिनियम (पीएमएलए) के विशेष न्यायालय के समक्ष पेश किया गया और इंडी की हिरासत में भेज दिया गया। इंडी ने इस मामले में इस महीने की शुरुआत में तलाशी ली और अपनी पहली गिरफ्तारी केबीडीसी के पूर्व महाप्रबंधक बीके नागराजप्पा के रूप में की। वह भी वर्तमान में एजेंसी की हिरासत में हैं।



13 मई को रिटायर हो रहे सीजेआई खन्ना ने की सिफारिश

कहिए-भैया.. साइड हो जाइए दूसरों को आगे जाने दीजिए

एजेंसी ■ अहमदाबाद

कांग्रेस नेता राहुल गांधी ने बुधवार को कहा कि गुजरात में पार्टी कार्यकर्ता भले ही हतोत्साहित हों, लेकिन केवल उनकी पार्टी ही संघ और भाजपा को हरा सकती है। उन्होंने अपनी ही पार्टी के कुछ वरिष्ठ नेताओं पर निशाना साधते हुए कहा कि सीनियर नेता बने घूम रहे हैं, लेकिन कई बूथ नहीं जितवा पाते। कई ऐसे भी लोग हैं, जो बीजेपी के साथ मिले हुए हैं, उनको हमें पहचान कर प्यार से परे करना है। हिंसा से नफरत से नहीं, प्यार से। उनसे कहना है कि-भैया.. साइड हो जाइए, दूसरों को आगे जाने दीजिए। एक सप्ताह में गुजरात की अपनी दूसरी यात्रा के



बैठक में एक अच्छी बात मुझसे कही गई कि अलग-अलग सीनियर नेता आते हैं तो जादू से हर जिले में लोग दो-तीन दिन के लिए बाहर आ जाते हैं और फिर जाने पर वापस गांव हो जाते हैं, लेकिन इनके पास कोई पकड़ नहीं होती। राहुल ने सवाल उठाते हुए कहा कि सीनियर नेता बने घूम रहे हैं, लेकिन बूथ नहीं जिता पाते। हम उन लोगों को ताकत देना चाहते हैं, जिनकी पकड़ बूथ से है और लोकल है।

गुजरात में राहुल बोले- सीनियर नेता बने घूम रहे, बूथ तक नहीं जितवा पाते

बिहार में दलित बस्ती में लगी आग चार बच्चों समेत पांच की मौत

15 बच्चे लापता, पुलिस व स्थानीय लोग खोजते आए नजर

एजेंसी ■ मुजफ्फरपुर

बिहार के मुजफ्फरपुर में बुधवार को एक दलित बस्ती के 50 से ज्यादा घरों में आग लग गई। हादसे में 4 बच्चे समेत 5 लोगों जलने से मौत हो गई है। घटना बरियारपुर थाना क्षेत्र के रामपुर मनी पंचायत की है। बताया जा रहा है कि गोलक पासवान के घर में शॉर्ट सर्किट की वजह से आग लगी और देखते ही देखते पूरे झुग्गी इलाके में फैल गई जिसमें कई लोग फंस गए और उनकी जान चली गई। हालांकि 15



बच्चे अब तक लापता बताए जा रहे हैं। इन बच्चों की खोजबीन की जा रही है। मुजफ्फरपुर के डीएम ने बताया कि गांव के गोलक पासवान में घर में शॉर्ट सर्किट से आग लगी थी। जब तक लोग कुछ समझ पाते, तब तक आग काफी फैल चुकी थी। आग लपेटें बहुत तेज थी

जिस कारण बच्चे डर गए और बाहर नहीं निकल पाए और आग की चपेट में आ गए। आग लगने से 4 बच्चों और एक व्यक्ति की मौत हुई है। घटना की सूचना मिलने के बाद मौके पर एसडीएम को भेजा गया है। मृतक के परिवार को मुआवजा दिया जाएगा और 2 दिनों तक लोगों के खाने-पीने की व्यवस्था कराई गई है। स्थानीय लोग ने बताया कि राजू पासवान के 3 बच्चों की आग में झुलसने से मौत हो गई है।

बीफ न्यूज

अपर संचालक जनसंपर्क जैन को मिलेगा लोक संपर्क सम्मान

भोपाल। पब्लिक रिलेशंस सोसायटी ऑफ इंडिया के भोपाल चैप्टर द्वारा रविवार, 20 को आयोजित किये जाने वाले राष्ट्रीय जन संपर्क दिवस के कार्यक्रम में जनसंपर्क विभाग के अपर संचालक संजय कुमार जैन को लोक संपर्क सम्मान से सम्मानित किया जाएगा। यह सम्मान रवीन्द्र भवन भोपाल के गौराजनी सभागार में सुबह साढ़े दस बजे से आयोजित होने वाले कार्यक्रम में प्रदान किया जाएगा। पीआरएसआई भोपाल चैप्टर के अध्यक्ष मनोज द्विवेदी ने बताया है कि राष्ट्रीय जनसंपर्क दिवस के अवसर पर आयोजित कार्यक्रम में 'रिस्पॉन्सिबल यूज ऑफ आर्टिफिशियल इंटेलिजेंस : रोल ऑफ पब्लिक रिलेशंस' विषय पर विशेष व्यामख्यान का आयोजन किया जाएगा।

सभी उपार्जन केन्द्रों पर होगी गेहूँ की खरीदी

भोपाल। प्रदेश के अन्नदाताओं की सुविधा और हित को सर्वोच्च प्राथमिकता देते हुए राज्य सरकार ने निर्णय लिया है कि अब सभी उपार्जन केन्द्रों पर आगामी 18 और 19 अप्रैल के सामुच्चिक अवकाश होने के बावजूद गेहूँ की खरीदी का कार्य निर्बाध रूप से जारी रहेगा। इसके लिए किसान स्लॉट बुक करा सकते हैं। खाद्य, नागरिक आपूर्ति एवं उपभोक्ता संरक्षण मंत्री गोविंद सिंह राजपूत ने बताया कि यह निर्णय किसानों की सुविधा को ध्यान में रखते हुए लिया गया है, ताकि उपार्जन प्रक्रिया में किसी प्रकार का व्यवधान उत्पन्न न हो। किसान इन तिथियों में स्लॉट बुक कर बिना किसी परेशानी के गेहूँ विक्रय कर सकेंगे। इसके लिए सभी व्यवस्थाएं सुनिश्चित की जा रही हैं। खाद्य मंत्री श्री राजपूत ने समस्त जिलों के कलेक्टरों को निर्देशित किया है कि वे अपने-अपने जिलों में उपार्जन केन्द्रों की निरंतर मॉनीटरिंग करें।

विधायकों की कमेटी करेगी सांची दुग्ध प्लांट कारिरीक्षण

भोपाल। भोपाल में राष्ट्रीय डेयरी विकास बोर्ड और मध्यप्रदेश डेयरी फेडरेशन के बीच दूध उत्पादन बढ़ाने को लेकर हुए एमओयू के बीच अब विधानसभा की कृषि विकास समिति भोपाल और इंदौर संभाग का दौरा कर इसके बारे में जानकारी लेगी। कृषि विकास समिति के सभापति और सदस्यों की टीम इस दौरान भोपाल में हबीबगंज भोपाल के सांची दुग्ध संघ के प्लांट और नए लैब का निरीक्षण करेंगे। यहां किसानों से किए जाने वाले दूध के कलेक्शन, प्रोडक्ट का प्रोडक्शन किए जाने और अधिकारियों के साथ बैठक करेंगे। विधानसभा की कृषि विकास समिति के सभापति दिलीप सिंह परिहार और उनकी टीम भोपाल और उज्जैन संभाग का दौरा 21 से 23 अप्रैल तक करेगी। समिति का दौरा 21 अप्रैल को एमपी राज्य पशुधन और कुक्कुट विकास निगम के केंद्रीय वीर्य संग्रहण केंद्र केरवा डैम से शुरू होगा।

कांग्रेस का मूल चरित्र ही तुष्टिकरण और काम निकालने का रहा है

बाबा साहब का वर्तमान भारत के निर्माण में अमूल्य योगदान: गौतम



■ बीजेपी कार्यालय में हुआ प्रदेश स्तरीय वक्ता कार्यशाला का शुभारंभ

■ निजी हितों के लिए कांग्रेस ने किए संविधान में मनमाने संशोधन

सत्ता सुधार ■ भोपाल

भारतीय जनता पार्टी, प्रदेश कार्यालय में बुधवार को प्रदेश स्तरीय वक्ता कार्यशाला का शुभारंभ दीप प्रज्ज्वलित एवं महापुरुषों को पुष्पांजलि अर्पित कर हुआ। कार्यशाला में संविधान को नमन कर संविधान की प्रस्तावना का सामूहिक वाचन किया गया। कार्यशाला को भाजपा के राष्ट्रीय उपाध्यक्ष लक्ष्मीकांत वाजपेयी, राष्ट्रीय महासचिव दुष्यंत गौतम, सीएम डॉ. मोहन यादव, प्रदेश अध्यक्ष व सांसद विष्णुदत्त शर्मा, प्रदेश प्रभारी डॉ. महेन्द्र इन तिथियों में स्लॉट बुक कर बिना किसी परेशानी के गेहूँ विक्रय कर सकेंगे। इसके लिए सभी व्यवस्थाएं सुनिश्चित की जा रही हैं। खाद्य मंत्री श्री राजपूत ने समस्त जिलों के कलेक्टरों को निर्देशित किया है कि वे अपने-अपने जिलों में उपार्जन केन्द्रों की निरंतर मॉनीटरिंग करें।

बाबा साहब के नाम का उपयोग वोट बैंक के लिए किया

भाजपा के प्रदेश अध्यक्ष व सांसद विष्णुदत्त शर्मा ने कहा कि मध्यप्रदेश में भाजपा का संगठन तंत्र बूथ स्तर तक सक्रियता से कार्य करता है, इसलिए राष्ट्रीय नेतृत्व द्वारा हमें दिए गए इस अभियान को बूथ स्तर पर साकार करना है। कांग्रेस ने हमेशा बाबा साहब का अपमान किया और संविधान के साथ खिलवाड़ करती रही। कांग्रेस ने संविधान में 75 बार से अधिक संशोधन कर उसकी मूलभावना के साथ कुटाराघात किया है। कांग्रेस ने हमेशा वोट बैंक की राजनीति की है। पीएम नरेंद्र मोदी के नेतृत्व में भाजपा सरकारों ने पंचतीर्थ बनाकर बाबा साहब को सम्मान दिया।

लाल सिंह आर्य ने संबोधित किया।

मुख्यमंत्री डॉ. मोहन यादव ने कहा कि कांग्रेस की चमड़ी बहुत मोटी हो गई है। बाबा साहब डॉ. भीमराव अंबेडकर का सबसे ज्यादा अपमान करने का काम अगर किसी ने किया है तो वह कांग्रेस पार्टी है। कांग्रेस ने संविधान में एक-दो बार नहीं, बल्कि अपनी जरूरतों के हिसाब से अनेकों संशोधन करने का काम किया। अब जब नेशनल हेराल्ड केस में कांग्रेस नेताओं पर चार्जशीट दाखिल हुई, तो ईडी के दफ्तरों के बाहर प्रदर्शन किया जा रहा है। क्या कांग्रेस कानून से बड़ी हो गई है? कांग्रेस का मूल चरित्र ही तुष्टिकरण कर अपना

काम निकालने का रहा है। बाबा साहब डॉ. भीमराव अंबेडकर के लिए कांग्रेस ने कुछ नहीं किया। उन्होंने कहा कि यह हमारा सौभाग्य है कि बाबा साहब का जन्म महू में हुआ। प्रदेश में कांग्रेस की सरकारों ने अंबेडकर के नाम पर कुछ नहीं किया। जब-जब भारतीय जनता पार्टी की सरकारें बनीं बाबा साहब अंबेडकर को सम्मान देने का काम किया गया। हमारी सरकार ने बाबा साहब के नाम से सागर में सेंचुरी, कामधेनु योजना और महू में स्मारक बनाने का काम किया है। पीएम नरेंद्र मोदी के नेतृत्व में महू को दिल्ली से ट्रेन के माध्यम से जोड़ने का काम किया गया है।

कृषक कल्याण मिशन किसानों के समग्र विकास की दिशा में ऐतिहासिक पहल



सत्ता सुधार ■ भोपाल

मुख्यमंत्री डॉ. मोहन यादव ने कहा है कि मध्यप्रदेश कृषि आधारित राज्य है और इस क्षेत्र में यहां अपार संभावनाएं हैं। किसानों की आय, कृषि उत्पादन, पशुपालन, मत्स्य पालन में वृद्धि के साथ-साथ खाद्य प्र-संस्करण और कृषि से उत्पादित कच्चे माल पर आधारित औद्योगिक इकाई स्थापित करने जैसे हर संभव प्रयास जारी हैं। किसानों और गौपालकों की आय बढ़ाने के साथ-साथ कुपोषण दूर करने की दिशा में सरकार योजनाबद्ध तरीके से पूरी ऊर्जा के साथ कार्य कर रही है।

मुख्यमंत्री ने कहा कि राज्य में दुग्ध उत्पादन बढ़ाने के लिए महत्वपूर्ण योजनाएं तैयार का जा रही हैं। मध्यप्रदेश में वर्तमान दुग्ध उत्पादन 9 प्रतिशत से बढ़ाकर जल्द से जल्द 20 प्रतिशत तक करने के लिए राज्य सरकार ने डॉ. भीमराव अम्बेडकर कामधेनु योजना

किसानों की आर्थिक समृद्धि के लिए मंत्रिपरिषद ने दी सैद्धांतिक मंजूरी

प्रारंभ की है। इससे हम घर-घर गोकुल तैयार करने की दिशा में आगे बढ़ेंगे। उन्होंने कहा कि हमने गौशालाओं में दुधारू पशुओं के लिए भी अनुदान राशि बढ़ाने का भी निर्णय लिया है। मुख्यमंत्री ने बुधवार को मीडिया को जारी संदेश में कहा कि पीएम नरेंद्र मोदी की विकसित भारत @2047 के विजन के अनुरूप हमारी सरकार ने गरीब, युवा, अन्नदाता (किसान) और नारी कल्याण के लिए ऊर्जा के साथ कार्य कर रही है।

मुख्यमंत्री ने कहा कि राज्य में दुग्ध उत्पादन बढ़ाने के लिए महत्वपूर्ण योजनाएं तैयार का जा रही हैं। मध्यप्रदेश में वर्तमान दुग्ध उत्पादन 9 प्रतिशत से बढ़ाकर जल्द से जल्द 20 प्रतिशत तक करने के लिए राज्य सरकार ने डॉ. भीमराव अम्बेडकर कामधेनु योजना

सीधी जिले की दरी और कालीन प्रदेश की शान

बुनकर मुद्रा योजना के साथ प्रदेश के बुनकरों की तरक्की होगी



सत्ता सुधार ■ भोपाल

कुटीर एवं ग्रामोद्योग मंत्री दिलीप जायसवाल ने कहा है कि एक जिला एक उत्पाद योजना के अंतर्गत सीधी जिले की दरी और कालीन को खास पहचान मिली है। सीधी जिले के दरी और कालीन मध्यप्रदेश की शान हैं। उन्होंने कहा कि सतपुड़ा एवं नर्मदा के वनों के ककून से दवाई बनाई जाएगी। पाउडर, क्रीम, सेरीबैंडज, सिजेरियन ड्रेसिंग, डायबिटिक घाव की ड्रेसिंग तथा ऑपरेशन के बाद की ड्रेसिंग निर्मित होंगी। रेशम मण की गीला नहीं रखता, शरीर के साथ भी नहीं चिपकता तथा रेशम से फायब्रोयिन नामक प्रोटीन निकलता है, जो जख्मों, डायबिटीज से

केन्द्र सरकार साझा प्रयास कर बुनकरों को हक और प्रोत्साहन दिलाने के लिए प्रतिबद्ध है।

मंत्री ने कहा कि रेशम के धागे से दवाइयों और सेरीबैंडज का निर्माण होगा। ऐसा नवाचार करने के मामले में मध्यप्रदेश देश का पहला राज्य है। उन्होंने कहा कि सतपुड़ा एवं नर्मदा के वनों के ककून से दवाई बनाई जाएगी। पाउडर, क्रीम, सेरीबैंडज, सिजेरियन ड्रेसिंग, डायबिटिक घाव की ड्रेसिंग तथा ऑपरेशन के बाद की ड्रेसिंग निर्मित होंगी। रेशम मण की गीला नहीं रखता, शरीर के साथ भी नहीं चिपकता तथा रेशम से फायब्रोयिन नामक प्रोटीन निकलता है, जो जख्मों, डायबिटीज से

रेशम की विशेषताएं

रेशम एक मजबूत प्राकृतिक फाइबर है, जो घर्षण और तनाव का प्रतिरोधी होता है। रेशम के धागे से पाउडर, क्रीम, सेरीबैंडज और सिजेरियन ड्रेसिंग का निर्माण होता है। रेशम नमी को सोख लेता है, जो इसे गर्मियों के कपड़ों के लिए एक अच्छा विकल्प बनाता है। रेशम लचीला होता है, जो इसे विभिन्न प्रकार के कपड़ों और उत्पादों के लिए उपयुक्त बनाता है।

ऊंगलियों में होने वाले घाव और गर्भवती महिलाओं के सर्जिकल डिलीवरी के घाव को कम समय में ठीक करता है। इससे संक्रमण की संभावना भी नगण्य हो जाती है।

3 साल से जमे कर्मचारियों का होगा ट्रांसफर

भोपाल। ट्रांसफर के लिए कोशिश में जुटे कर्मचारी अधिकारियों के लिए तबादलों का रास्ता जल्द खुलने जा रहा है। राज्य सरकार जल्द ही तबादलों से रोक हटाने जा रही है। राज्य शासन ने इसको लेकर तैयारियां शुरू कर दी है। सामान्य प्रशासन विभाग जल्द ही तबादला नीति तैयार कर मुख्य सचिव कार्यालय को सौंपेगा। मुख्य सचिव अनुराग जैन अधिकारियों के साथ इस पर चर्चा कर इसका फाइनल ड्राफ्ट तैयार करेंगे। बताया जा रहा है कि इस माह के अंत तक तबादला नीति को राज्य शासन की मंजूरी मिल सकती है। नई तबादला नीति में एक ही स्थान पर तीन सालों से जमे अधिकारी कर्मचारियों को हटाया जाएगा। ऐसे अधिकारियों को दूसरे जिलों में भेजा जाएगा।

86वें राइजिंग डे परेड में शामिल होंगे अमित शाह

भोपाल। केंद्रीय गृह मंत्री अमित शाह दो दिवसीय दौरे पर बुधवार को नीमच आए। शाह नीमच में रात में विश्राम कर गुरुवार को केंद्रीय रिजर्व पुलिस बल की 86वीं राइजिंग डे परेड के कार्यक्रम में शामिल होंगे। इस दौरान मुख्यमंत्री डॉ. मोहन यादव भी मौजूद रहेंगे। केंद्रीय गृहमंत्री अमित शाह बुधवार शाम को उदयपुर से बीएसएफ हेलीकॉप्टर से नीमच सीआरपीएफ ग्रुप सेंटर पहुंचे। अमित शाह गुरुवार सुबह 8 बजे सीआरपीएफ के परेड ग्राउंड में आयोजित 86वीं राइजिंग डे परेड में शामिल होंगे। इस कार्यक्रम में मध्य प्रदेश के मुख्यमंत्री डॉ. मोहन यादव भी उपस्थित रहेंगे। परेड के बाद दोपहर 1 बजे गृह मंत्री दिल्ली के लिए रवाना हो जाएंगे। सीआरपीएफ की जन्मस्थली नीमच में आयोजित होने वाला यह 86वां केंद्रीय सीआरपीएफ दिवस समारोह 2025 का विशेष आयोजन है।



सत्ता सुधार ■ भोपाल

मुख्यमंत्री डॉ. मोहन यादव के निर्देश पर प्रदेश में 30 मार्च से निरंतर जल संरचनाओं के संरक्षण और सफाई के कार्य निरंतर जारी है। इन कार्यों में समाज के प्रत्येक वर्ग का सहयोग मिल रहा है। अभियान के दौरान उन स्थानों को चिन्हित किया गया है, जिन्हें सफाई और गहरीकरण के बाद पर्यटन के रूप में विकसित किया जाना है। जल गंगा संवर्धन अभियान में ग्वालियर के पृथ्वी तालाब को पर्यटन के रूप में विकसित करने का निर्णय लिया गया। तालाब के सौंदर्यीकरण की शुरूआत क्षेत्रीय सांसद भारत सिंह कुशवाह और महापौर डॉ. शोभा सिकरवार की उपस्थिति में भूमि-पूजन से हुई। सांसद कुशवाह ने बताया कि पृथ्वी तालाब के लिये अमृत योजना में 3 करोड़ रुपए की राशि प्राप्त हुई है।

सिंगरौली जिले में जल गंगा संवर्धन अभियान में जल स्रोतों की सफाई के साथ जन-जागरूकता अभियान भी चलाया जा रहा है। चितरंगी शासकीय कन्या विद्यालय में जल के महत्व पर भाषण प्रतियोगिता हुई। छात्राओं ने कहा कि जल संरक्षण को जन-आंदोलन का रूप देना होगा। धार जिले में नगर के रामतलाई तालाब की साफ-सफाई का कार्य किया गया। इस कार्य में जिला आयुष कार्यालय से जुड़े अधिकारी और कर्मचारियों ने तालाब की सफाई का कार्य किया।

बड़वानी जिले में जन भागीदारी से जल संवर्धन के कार्य किये जा रहे हैं। जनपद पंचायत पानसेमल के ग्राम राखी बुजुर्ग में विधायक श्याम बर्डे के उपस्थिति में वाटर शेड मिशन में कार्य को शुरूआत की गई।

रैली निकाल कर दिया जल बचाने का संदेश

कटनी जिले के रीठी में जल संवर्धन अभियान में जल स्रोतों के साफ-सफाई का अभियान निरंतर जारी है। रीठी में जन अभियान परिषद के सहयोग से छात्र-छात्राओं ने जल जागरूकता के लिये नगर के मुख्य मार्गों से रैली निकाली। इस मौके पर बाजार में नुक्कड़ नाटक के माध्यम से नदी, तालाब और हेंडपंप के आसपास साफ-सफाई रखने का संदेश जल सामान्य को दिया गया।

चंदेल कालीन तालाब में सामुहिक श्रमदान

टीकमगढ़ जिले में ग्राम पंचायत करमारवाड़ में जल गंगा संवर्धन अभियान में चंदेल कालीन प्राचीन तालाब की साफ-सफाई का कार्य सामुहिक श्रमदान से किया गया। जन सामान्य को जल संरक्षण के कार्यों में सक्रिय रूप से भागीदारी करने की शपथ दी लई गई। टीकमगढ़ जिले में जिला प्रशासन द्वारा महेन्द्र सागर तालाब स्थित अतिक्रमणकारियों के विरुद्ध कार्यवाही करते हुए 8.50 एकड़ भूमि पर से अतिक्रमण हटाया गया।

क्षेत्रीय विधायक ने कहा कि पानी के बगैर जीवन की कल्पना नहीं की जा सकती है। बुरहानपुर जिले के नेपानगर परिषद द्वारा ऐतिहासिक सीताहानी धार्मिक पर्यटन स्थल के पवित्र कुंडों की साफ-सफाई, रंगाई-पुनाई की गई।

जनरल उपेंद्र 'विंध्य की माटी का गौरव'

उप मुख्यमंत्री शुक्ल ने थलसेना अध्यक्ष का किया स्वागत



सत्ता सुधार ■ भोपाल

उप मुख्यमंत्री राजेन्द्र शुक्ल ने आज अपने भोपाल स्थित निज निवास पर भारतीय थलसेना अध्यक्ष जनरल उपेंद्र द्विवेदी एवं उनकी धर्मपत्नी का सपरिवार आत्मीय स्वागत एवं अभिनंदन किया। उप मुख्यमंत्री शुक्ल ने कहा कि विंध्य अंचल की धरती से निकलकर

वीरता, नेतृत्व क्षमता एवं अनुकरणीय सेवाओं के लिए हार्दिक शुभकामनाएं दीं। उन्होंने कहा कि जनरल द्विवेदी विंध्य क्षेत्र के उन अनमोल रत्नों में से हैं, जिन पर सम्पूर्ण प्रदेश को गर्व है। शुक्ल ने कहा कि जनरल द्विवेदी जैसे व्यक्तित्वों से युवा पीढ़ी को प्रेरणा मिलती है।

विरोध

पिंजरे में तोता लेकर ईडी कार्यालय पहुंचे पीसीसी चीफ जीतू पटवारी

तपती धूप में सड़क पर लेट गए कांग्रेसी, जमकर की नारेबाजी

बैरिकेड पर चढ़े तो पुलिस ने रोका, धक्का मुक्का भी हुई

सत्ता सुधार ■ भोपाल

नेशनल हेराल्ड मामले में हुई कार्रवाई को लेकर देश भर में कांग्रेस पार्टी लगातार विरोध कर रही है। मध्य प्रदेश के सभी बड़े नेता विरोध दर्ज कर रहे हैं। बुधवार को पीसीसी चीफ जीतू पटवारी कांग्रेसी कार्यकर्ताओं के साथ भोपाल में प्रवर्तन निदेशालय के दफ्तर में विरोध प्रदर्शन किया। प्रदर्शन में जीतू पटवारी पिंजरे में प्रतीकात्मक तोता लेकर पहुंचे। कांग्रेस के प्रदर्शन को देखते हुए पुलिस अफसरों ने बीएसएनएल मुख्यालय का मेन गेट बंद कर दिया। इस दौरान कांग्रेस के कार्यकर्ताओं ने बैरिकेड पर चढ़ने की



कोशिश की तो पुलिस ने उन्हें रोक दिया। पुलिस ने जब प्रदर्शनकारियों को ईडी ऑफिस तक नहीं जाने दिया तो कांग्रेस के

कार्यकर्ता तपती धूप में सड़क पर ही लेटकर नारेबाजी करने लगे।

प्रदर्शन के दौरान कांग्रेस नेताओं के

खिलाफ चार्ज शीट पेश किए जाने का विरोध करते हुए कांग्रेस कार्यकर्ताओं के साथ पीसीसी चीफ पटवारी प्रवर्तन निदेशालय की दफ्तर पर पिंजरे में प्रतीकात्मक तोता लेकर पहुंचे। कांग्रेस नेताओं ने बीएसएनएल ऑफिस के बाहर पुलिस अफसर को ज्ञापन के साथ ही पिंजरे में रखा तोता भी भेंट किया। कांग्रेस कार्यकर्ताओं का कहना था मोदी सरकार सीबीआई और ईडी जैसी संवैधानिक संस्थाओं के जरिए विपक्ष को परेशान कर रही है। केंद्र सरकार ने तोते की तरह ईडी को अपने कैद में कर रखा है। भोपाल में अरेरा हिल्स पर बीएसएनएल ऑफिस परिसर में ही प्रवर्तन निदेशालय का क्षेत्रीय कार्यालय है। कांग्रेस के प्रदर्शन को देखते

ईडी ऑफिस का बोर्ड पुलिस ने ढंका

पुलिस ने जब कांग्रेस कार्यकर्ताओं को ईडी ऑफिस तक नहीं जाने दिया तो प्रदर्शनकारी तपती धूप में सड़क पर ही लेटकर नारेबाजी करने लगे। बीएसएनएल ऑफिस के बाहर लगा ईडी ऑफिस का बोर्ड पुलिस ने कांग्रेसियों के पहुंचने के पहले ही ढंका दिया। जब कांग्रेस के कार्यकर्ता पहुंचे और ईडी ऑफिस के बोर्ड से बैनर हटाने की कोशिश की लेकिन पुलिस ने उन्हें जाने नहीं दिया। इस दौरान थोड़ी बहुत धक्का मुक्का भी हुई।

हुए पुलिस अफसरों ने बीएसएनएल मुख्यालय का मेन गेट बंद कर दिया। कांग्रेस के कार्यकर्ताओं सोनू तोमर, राहुल राठौर ने बैरिकेड पर चढ़ने की कोशिश की तो पुलिस ने उन्हें रोक दिया।

ब्रीफ न्यूज

भूमि विक्रय कर मंदिर का जीर्णोद्धार कराने की मांग

श्याोपुर। जिले के ग्राम जावदेक्षर में स्थित श्रीरघुनाथजी महाराज बड़ा मंदिर की भूमि का पुजारी द्वारा दुरुपयोग करने का आरोप लगाते हुए ग्राम पंचायत की सरपंच बर्षी बाई ने लगाते हुए एसडीएम को ज्ञापन सौंपा है। ज्ञापन में उल्लेख किया गया कि पंचायत जावदेक्षर द्वारा ग्राम जावदेक्षर की भूमि को बिना ट्रस्ट के पुजारी सोनू शर्मा अपनी मर्जी से जुताकर रूपयों को निजी उपयोग में ले रहे हैं जबकि मंदिर पर पूर्व ट्रस्ट ने 2010 में 11 लाख रुपये मंदिर के खाते में छोड़ा था। जब से लेकर आज दिनांक तक मंदिर व गुरुमहाराज की बगीची का कोई निर्माण कार्य नहीं हुआ। इन रूपयों का हिसाब न तो ग्रामवासियों पर है और न ही समिति के पास कोई हिसाब उपलब्ध है एवं ना ही ग्राम पंचायत पर हिसाब उपलब्ध हैं। ज्ञापन में मांग की गई कि श्री रघुनाथ जी महाराज बड़ा मंदिर पर रकबा 66 बीघा की भूमि को घोषण करके खुले नीलामी करते हुए राशि को खाते में जमा काया जाये और मंदिर व गुरु महाराज की बगीची का निर्माण कराये जाने की मांग की है।

दीवार लेखन के माध्यम से दिया जल संरक्षण का संदेश

श्याोपुर। कलेक्टर अर्पित वर्मा के मार्गदर्शन में श्याोपुर जिले में जल गंगा संवर्धन अभियान के तहत जल संरचनाओं की साफ सफाई के साथ ही जल संरक्षण के प्रति लोगों को जागरूक करने का कार्य किया जा रहा है। इसी क्रम में मध्यप्रदेश जन अभियान परिषद के संभाग समन्वयक धर्मेन्द्र सिंह सिसोदिया, जिला समन्वयक नेहा सिंह एवं ब्लॉक समन्वयक नीतू गोमय के नेतृत्व में निमोदामठ में नवांकुर संस्था द्वारा जल गंगा संवर्धन अभियान अंतर्गत दीवार लेखन कर ग्रामीणों को जल संरक्षण का संदेश दिया गया। इस अवसर पर सेक्टर प्रभारी कल्याण मारू ने बताया कि जनसहभागिता से जल संरक्षण और संवर्धन पर केन्द्रित इस अभियान के अंतर्गत नवीन जल संग्रहण संरचनाओं के साथ साथ पूर्व से मौजूद जल संग्रहण संरचनाओं का जीर्णोद्धार, जल स्रोतों और जल वितरण प्रणालियों की साफ सफाई, जल स्रोतों के आस-पास पौधरोपण के कार्य प्राथमिकता पर किये जा रहे हैं।

तेंदूर के हमले में महिला घायल, विजयपुर अस्पताल में जारी है उपचार


श्याोपुर। श्याोपुर जिले के कूने अभयारण्य से भटके एक तेंदुए ने मंगलवार रात करीब 9 बजे धामिनी गांव में महिला पर हमला कर दिया। बताया जा रहा है कि सुनीता धाकड़ नाम की महिला अपने परिवार के साथ ट्रैक्टर से खेत में गेहूं का भूसा लेने गई थीं। इसी दौरान तेंदुए ने उन पर झपट्टा मारा और पंजों से हमला किया। आसपास के लोगों के शोर मचाने पर तेंदुआ भाग गया। घटना की सूचना मिलते ही वन विभाग की टीम पहुंची। वन विभाग ने बताया कि यह इलाके में तेंदुए के हमले की चौथी घटना है।वन विभाग ने सुरक्षा के लिए कई निर्देश जारी किए हैं। इनमें शाम 6 बजे के बाद खेतों में ना जाने, बच्चों को अकेले बाहर ना भेजने और खेतों में रोशनी की व्यवस्था करने की सलाह दी गई है। साथ ही वन्यजीव दिखने पर तुरंत विभाग को सूचित करने को कहा गया है।

कलेक्ट्रेट पर कांग्रेस का जंगी प्रदर्शन, राष्ट्रपति के नाम सौंपा ज्ञापन

सोनिया, राहुल पर ईडी ने केस दर्ज करने पर जताया विरोध

सत्ता सुधार ■ श्याोपुर

कलेक्ट्रेट पर कांग्रेस कार्यकर्ताओं ने बुधवार को दोपहर 2.30 बजे नेशनल हेराल्ड केस में चार्जशीट में कांग्रेस नेता सोनिया गांधी और राहुल गांधी का उल्लेख कर केस दर्ज करने की कार्यवाही इडी द्वारा किये जाने का विरोध करते हुए जंगी प्रदर्शन करते हुए आक्रोश व्यक्त किया है। जिला कांग्रेस कमिटी के जिलाध्यक्ष अतुल चौहान के नेतृत्व में डेढ़ घंटे जोरदार धरना प्रदर्शन कर नारेबाजी कर राष्ट्रपति के ज्ञापन सौंपा। इस दौरान विधायक बाबू जंडेल और विजयपुर विधायक मुकेश मल्होत्रा भी मौजूद रहे जिन्होंने प्रदर्शन कर जमकर



औषधि उत्पादन करें और आजीविका बढ़ायें: रावत



एक जिला एक औषधी उत्पाद अंतर्गत वन समितियों का प्रशिक्षण संपन्न

सत्ता सुधार ■ श्याोपुर

कलेक्टर अर्पित वर्मा के मार्गदर्शन में मध्यप्रदेश राज्य औषधि पादप बोर्ड की देवारण्य योजना के अंतर्गत आयुष विभाग के तत्वाधान में नेरोगेज होटल में एक जिला एक औषधी उत्पाद पर बुधवार को दोपहर 12 बजे से शाम 4 बजे तक वन समितियों के सदस्यों का एक दिवसीय प्रशिक्षण संपन्न हुआ। जिला आयुष कार्यक्रम नोडल अधिकारी डॉ. राजवर्धन रावत ने प्रशिक्षण को संबोधित करते हुए

कहा कि देवारण्य योजना के तहत श्याोपुर जिले में आंवला का चयन एक जिला एक औषधी उत्पाद अंतर्गत किया गया है। इस प्रशिक्षण का मुख्य उद्देश्य आंवला की कृषि के लिये कृषकों को प्रेरित करना एवं उनको आर्थिक रूप से उन्नतशील बनाना तथा जिले में एक औषधीय उत्पाद की पैदावार बढ़ाना है। इस अवसर पर औषधीय उत्पाद आंवले की कृषि, संग्रहण, भण्डारण, प्राथमिक प्रसंस्करण, विपणन, उपयोग, विभिन्न रोग एवं रोगनाश हेतु आवश्यक खाद, आंवले से बनाये जाने वाले विभिन्न उत्पाद,विषयों पर मास्टर ट्रेनरो द्वारा प्रशिक्षण प्रदान किया

गया। कार्यक्रम का शुभारंभ धन्वतरी जी की प्रतिमा पर पूजन-अर्चन एवं दीप प्रज्जवलन के साथ किया गया। प्रशिक्षण का संचालन डॉ चित्रलेखा अग्रवाल ने किया। इस अवसर पर उद्यानिकी, कृषि, वन विभाग, आयुष विभाग के अधिकारी, कर्मचारी सहित वन समितियों के लगभग 50 सदस्य प्रशिक्षण में शामिल रहें। मास्टर ट्रेनर सरदार सिंह प्रजापति, डॉ हेमराज नागर, डॉ सुग्रीव मीना, डॉ रघुवीर सिंह मीना, पंकज कुमार, सपना तिवारी, द्विजेन्द्र शर्मा आदि मास्टर ट्रेनर के रूप में उपस्थित रहें। कार्यक्रम के उपरांत वन समिति के सभी सदस्यों को प्रमाण पत्र प्रदान किए गए।

मूकबधिर बालिका को दी 5 हजार रुपए की सहायता



सत्ता सुधार ■ श्याोपुर

कलेक्टर अर्पित वर्मा द्वारा मूकबधिर 10 वर्षीय बालिका आलिया बानों निवासी शिवलालपुरा विजयपुर को 5 हजार रुपये की आर्थिक सहायता राशि प्रदान की गई। इसके साथ ही बालिका के समुचित उपचार के लिए स्वास्थ्य विभाग अंतर्गत संचालित आरबीएसके प्रभारी को दिशा-निर्देश दिये गये। बालिका के परिजनों ने कलेक्टर अर्पित वर्मा को अवगत कराया कि जन्म के समय तथा उसके बाद 5-6 साल की उम्र तक बालिका

स्वस्थ थी तथा सुनती और बोलती भी थी, बाद में बुखार आने पर कोमा में जाने से अब ऐसी स्थिति हो गई है कि बालिका न तो बोल पाती है और न सुन पाती है। इस पर आरबीएसके प्रभारी को निर्देश दिये गये कि बालिका का स्वास्थ्य परीक्षण कराकर उपयुक्त उपचार के लिए परामर्श प्रदान किया जायें तथा शासन की योजना के तहत उपचार की व्यवस्था सुनिश्चित की जायें। इसके साथ ही बालिका को 5 हजार रुपये की आर्थिक सहायता रेडक्रॉस के माध्यम से प्रदान की गई।

पीएम केयर एवं स्पेन्सरशिप योजना से जुड़े बच्चों से मिले जिलाधीश

श्याोपुर। कलेक्टर अर्पित वर्मा द्वारा बुधवार को कलेक्ट्रेट सभाकक्ष में पीएम केयर योजना सहित मिशन वात्सल्य अंतर्गत संचालित स्पेन्सरशिप योजना से जुड़े बच्चों से भेंट की गई। इस अवसर पर उन्होने बच्चों से चर्चा के दौरान उनके रहन-सहन, खानपान सहित पढाई पर चर्चा की गई। उन्होने बच्चों से कहा कि खूब मन लगाकर पढाई करें, किसी भी प्रकार की परेशानी होने पर महिला बाल विकास विभाग के माध्यम से उन्हें अवगत कराया जा सकता है। इस दौरान उन्होने बच्चों को उपहार भी प्रदान किये। उल्लेखनीय है कि श्याोपुर जिले में पीएम केयर योजना के तहत 4 बच्चे चिन्हित है, जिनके एडमिशन नवोदय, केन्द्रीय विद्यालय एवं सीएम राईज विद्यालय में है, इसके साथ ही इन बच्चों का कलेक्टर के साथ संयुक्त बैंक अकाउंट भी है, जिसमें प्रत्येक बच्चे के नाम से 10-10 लाख रुपये की एफवी कराई गई है।

पनवाडा हादसे में मृतकों और घायलो को मिली आर्थिक सहायता

श्याोपुर। मुख्यमंत्री डॉ मोहन यादव द्वारा श्याोपुर जिले में सड़क दुर्घटना में मृत एवं घायल व्यक्तियों के परिजनों को स्वेच्छानुदान निधि से स्वीकृत आर्थिक सहायता राशि कलेक्टर अर्पित वर्मा द्वारा जारी कर दी गई है। गत 9 अप्रैल को पनवाडा मेले में जाते समय ट्रैक्टर-टॉली पलटने के कारण ग्राम सुसवाडा के तीन व्यक्तियों की मृत्यु हो गई थी तथा 6 व्यक्ति इस दुर्घटना में घायल हो गये थे। इस पर मुख्यमंत्री डॉ मोहन यादव द्वारा स्वेच्छानुदान वित्तीय वर्ष 2025-26 अंतर्गत आर्थिक सहायता राशि स्वीकृत की गई थी। कलेक्टर अर्पित वर्मा द्वारा तहसीलदार कराहल के माध्यम से मृतको एवं घायलो के वारिसान को आर्थिक सहायता प्रदान करने हेतु उपलब्ध कराई गई बैंक खातों की जानकारी अनुसार सहायता राशि संबंधितों के बैंक खातों में जारी कर दी गई है। कुल 3 मृतकों में से एक स्व. श्रीमती सावित्री बाई का नाम मुख्यमंत्री जनकल्याण संबल योजना में होने के चलते अन्य दो मृतकों के परिजनों को दो-दो लाख तथा 6 घायल व्यक्तियों को 50-50 हजार रुपये की आर्थिक सहायता प्रदान की गई है। मृतक स्व. गुड्डी बाई आदिवासी के वारिसान उसके पति बाबू आदिवासी एवं मृतक स्व. आशू आदिवासी के वारिसान उसके पिता लखन आदिवासी को दो-दो लाख रुपये तथा घायल दोन्या आदिवासी, लखन आदिवासी, दिलवरी आदिवासी, गोपी आदिवासी, सोना आदिवासी तथा किस्मत आदिवासी को 50-50 हजार रुपये की आर्थिक सहायता जारी की गई है। मुख्यमंत्री जनकल्याण संबल योजना अंतर्गत हितग्राही स्व. सावित्री बाई को संबल योजना के तहत सड़क दुर्घटना में मृत्यु के प्रकरण में 4 लाख रुपये की राशि प्राप्त होगी।

जिले की एक लाख से अधिक बहनों को मिली 23वीं किस्त

मुख्यमंत्री लाड़ली बहना योजना के तहत हुई लाभान्वित

सत्ता सुधार ■ श्याोपुर

मुख्यमंत्री डॉ. मोहन यादव द्वारा मंडला जिले के टिकरवारा में आयोजित राज्य स्तरीय कार्यक्रम के माध्यम से मुख्यमंत्री लाडली बहना योजना अंतर्गत प्रदेश की 1.27 करोड़ लाडली बहनों को 1552.38 करोड़ रुपये की राशि सिंगल किस्तक के माध्यम से अंतरण की गई। इस कार्यक्रम के माध्यम से श्याोपुर जिले की 1 लाख 9 हजार 519 बहनाओं को भी राशि प्राप्त हुई।

इस अवसर पर मुख्यमंत्री डॉ मोहन यादव द्वारा प्रदेश के 56 लाख 67 हजार सामाजिक सुरक्षा पेंशन हितग्राहियों को 324 करोड रुपये की राशि भी अंतरित की गई। साथ ही

नपाध्यक्ष के आह्वान पर जुड़े समाजसेवी पंडित घाट पर हुआ श्रमदान

जल गंगा संवर्धन अभियान के तहत हुआ आयोजन

सत्ता सुधार ■ श्याोपुर

शहर के पंडित घाट पर बुधवार को सुबह जल स्रोतो के संरक्षण तथा जल संरचनाओ के संवर्धन हेतु जारी जल गंगा संवर्धन अभियान के तहत नगरपालिका अध्यक्ष रेणु सुजीत गर्ग की उपस्थिति में सीप नदी के पंडित घाट की साफ-सफाई हेतु श्रमदान कार्यक्रम आयोजित कर साफ-सफाई का कार्य किया गया। नगरपालिका श्याोपुर के तत्वाधान में आयोजित उक्त कार्यक्रम के दौरान जन अभियान परिषद, मुक्तिबोध युवक मंडल, गायत्री परिवार श्याोपुर, महात्मा गांधी सेवा आश्रम श्याोपुर, श्याोपुर युवक मंडल, पानी पेड पर्यावरण संगठन, गणराज सेवा समिति के सदस्यों द्वारा सहभागिता की गई। इस दौरान नपाध्यक्ष श्रीमति गर्ग ने कहा कि प्रदेश के मुख्यमंत्री डॉ मोहन यादव द्वारा जल गंगा संवर्धन



अभियान की शुरुआत की गई है, जिसका उद्देश्य प्राकृतिक जल स्रोतो का संरक्षण करना है ताकि आगामी वर्षाकाल में जल संचय किया जा सके। हम सभी को इस बात का संकल्प लेना चाहिए कि आसपास कहीं भी गंदगी ना हो और जल का दुरुपयोग ना हो, ताकि जल संरक्षण की इस पहल को बल मिल सके। इस अवसर पर नगरपालिका अध्यक्ष रेणु सुजीत गर्ग द्वारा उपस्थित लोगों को जल संरक्षण के साथ ही स्वच्छता की

शपथ भी दिलाई गई। इस अवसर पर सीएमओ राधेश्वर यादव, पार्श्वदगण विष्णु पाराशर, जुगल मेहरा, खालिद फरूखी, सुजीत गर्ग, जन अभियान परिषद की जिला समन्वयक श्रीमती नेहा सिंह, सामाजिक कार्यकर्ता जय सिंह जादौन, अंजना मारवाडी, विप्लव शर्मा, गिर्राज शर्मा, राजेश मीणा, ब्रिजनेश सिंह परिहार, विक्रम सिंह परिहार, रामअवतार शर्मा, मनोज वैष्णव सहित नगरीय निकाय के अधिकारी, कर्मचारी उपस्थित थे।

नव दंपतियों को न्यू पहल किट का वितरण

श्याोपुर। कलेक्टर अर्पित वर्मा के मार्गदर्शन में परिवार कल्याण कार्यक्रम अंतर्गत मिशन परिवार पखवाडा गत 11 अप्रैल से 25 अप्रैल 2025 तक मनाया जा रहा है, इसके तहत बच्चों के जन्म में तीन साल का अंतराल रखने तथा पुरुष एवं महिलाओं को नसबंदी

ऑपरेशन के लिए प्रेरित करने हेतु स्वास्थ्य कार्यकर्ताओं द्वारा आंगनवाडी केन्द्रों पर एएनएम एवं आशा कार्यकर्ता द्वारा माता बैठक आयोजित कर हितग्राहीयों को परिवार नियोजन साधनों को अपनाने के लिए सलाह दी जा रही है तथा नव दंपतियों को न्यू पहल किट

का वितरण किया जा रहा है। न्यू पहल किट में परिवार नियोजन के अस्थायी साधन जैसे छाया गोली, अंतरा इंजेक्शन आदि के बारे में बताया जा रहा है। इसके साथ ही बच्चों में तीन वर्ष का अंतराल रखने तथा उससे होने वाले स्वास्थ्य लाभों से भी अवगत कराया जा रहा है।



25 लाख बहनों की सिलेण्डर रिफिलिंग के लिए 57 करोड राशि का अंतरण किया गया। इस कार्यक्रम के माध्यम से श्याोपुर जिले की 01 लाख 9 हजार 519 लाडली बहनाओं को उनके बैंक खाते में 1250-1250 रुपये की राशि प्राप्त हुई। श्याोपुर की लाडली बहनाओं को माह अप्रैल के लिए कुल 13 करोड 44 लाख 74

हजार 150 रुपये की राशि अंतरित की गई। योजना के तहत श्याोपुर जिले में कुल 1 लाख 9 हजार 519 बहनों को लाभ मिला है। नगरपालिका श्याोपुर की 11 हजार 820, नगर परिषद बडौदा क्षेत्र की 3425, नगर परिषद विजयपुर क्षेत्र की 2843, जनपद पंचायत क्षेत्र श्याोपुर की 44 हजार 188, जनपद पंचायत

कराहल क्षेत्र की 11 हजार 744 तथा जनपद पंचायत विजयपुर क्षेत्र की 35 हजार 499 लाडली बहनाओं को यह राशि प्राप्त हुई है। वहीं सामाजिक सुरक्षा पेंशन योजना अंतर्गत श्याोपुर जिले के 39 हजार 994 हितग्राहियों को 2 करोड 39 लाख 96 हजार 450 रुपये की राशि प्राप्त हुई।

प्रदर्शन विश्व हिन्दू परिषद, बजरंग दल ने सौंपा ज्ञापन

गुना में हनुमान जन्मोत्सव में हमले को लेकर किया प्रदर्शन

सत्ता सुधार ■ श्याोपुर

प्रदेश के गुना जिले के कर्नलगंज में स्थित मदीना मस्जिद से श्रीहनुमान जन्मोत्सव की शोभायात्रा में हमले को लेकर विश्व हिन्दू परिषद एवं बजरंग दल के कार्यकर्ताओं ने बुधवार को कलेक्ट्रेट पर प्रदर्शन करते हुए एक ज्ञापन मुख्यमंत्री के नाम कलेक्टर अर्पित वर्मा को सौंपा है। ज्ञापन सौंपते हुए विश्व हिन्दू परिषद के जिलाध्यक्ष दीपक गर्ग ने बताया कि 12 अप्रैल को श्री हनुमान जन्मोत्सव की यात्रा पर योजनापूर्वक हमला इंटेजेंस की विफलता है। इस घटना के



पीएफआई कनेक्शन की जांच होनी चाहिए। उन्होंने ज्ञापन में

उल्लेख किया कि यह हमला योजनाबद्ध तरीके से किया गया

था, जिसे लेकर आरोपियों को जल्द गिरफ्तार कर देश विरोधी

धाराओं में प्रकरण दर्ज किया जाये। जिन मकानों और जिहादियों के घरो पर पत्थर रेंखे हुए थे, उनके खिलाफ भी कार्यवाही की जाये, और उनके मकानो पर बुल्डोजर की कार्यवाही की जाये, यह घटना प्रदेश की नहीं बल्कि देशभर में चर्चा का विषय होकर आक्रोश को पनपा रही है, जिसमें जल्द से जल्द कार्यवाही की जाना आवश्यक है, क्योंकि साजिशकर्ताओं की योजना से हिन्दू समाज में कड़ी नाराजगी है। इस हमले में पीएफआई, सिमी जैसे देश विरोधी संगठनो की भूमिका भी हो सकती है, इसलिए बारीकी से जांच कर दोषियों के

खिलाफ कड़ी कार्यवाही की जाना आवश्यक है ताकि आगे से समाज में ऐसी घटनाओं को रोक जा सके। ज्ञापन में उल्लेख किया गया कि इस मामले में गम्भीरता पूर्वक कार्यवाही की जाये ताकि जनमानस में एक संदेश जा सके कि कोई भी धर्म विरोधी गतिविधियों को बर्दाश्त नहीं किया जायेगा। ज्ञापन देने वालों में बजरंग दल के जिला संयोजक कुलदीप सिसोदिया, नगर संयोजक बीरेश्वर राजपूत, नहर सह संयोजक भूपेंद्र सिंह कराड़िया, संजू पंडित, शिवा शर्मा, सतेंद्र त्यागी, उमेश गोत्तम आदि कार्यकर्ता मौजूद रहे।

ढोढर में स्वास्थ्य परीक्षण शिविर आयोजित

38 गर्भवती महिलाओं की जांच में दो हाईरिस्क 176 रोगियों का हुआ स्वास्थ्य परीक्षण

सत्ता सुधार ■ श्याोपुर

कलेक्टर अर्पित वर्मा के मार्गदर्शन में आयुष्मान भारत हेल्थ एंड वेलनेस सेंटर के सात वर्ष पूर्ण होने के उपलक्ष्य में समस्त आयुष्मान आरोग्य मंदिर शहरी एवं ग्रामीण के प्राथमिक स्वास्थ्य केन्द्रों पर आयुष्मान आरोग्य शिविर लगाकर स्वास्थ्य सेवायें प्रदाय की जा रही है इसी क्रम में आयुष्मान आरोग्य मंदिर ढोढर में आयोजित शिविर में 176 रोगियों के स्वास्थ्य परीक्षण किया गया। स्त्रीरोग विशेषज्ञ डॉ ज्योति त्यागी द्वारा 38 गर्भवती महिलाओं की

जांच कर उन्हें चिकित्सकीय परामर्श एवं उपचार प्रदान किया गया। इस स्क्रीनिंग में दो गर्भवती महिलाएं हाईरिस्क प्रसव की श्रेणी में चिन्हित की गई, जिन्हें प्रसव तक विशेष निगरानी में रखकर उपचार किया जायेगा। टीकाकरण अधिकारी डॉ. मुकेश मीणा द्वारा 30 वर्ष एवं उससे अधिक आयुवर्ग के 58 लोगों की एनएसडी जांच के तहत बीपी, मधुमेह, हीमोग्लोबिन की जांच की गई। अन्य बीमारियों से संबंधित 80 रोगियों को उपचार हेतु निशुल्क दवाईयां प्रदान की गईं। कलेक्टर अर्पित वर्मा के मार्गदर्शन में आयुष्मान आरोग्य मंदिर प्रेमसर में 17 अप्रैल को तथा मकडवादा में 19 अप्रैल को शिविर लगाये जायेगे।

एनएचएम से पीएचसी और सीएचसी केंद्रों की सूची आते ही शुरू होगी सुविधा

टेलीमेडिसिन के माध्यम से जीआरएमसी के डॉक्टर देंगे ऑनलाइन इलाज, तैयारी पूरी

पहले तीन डिपार्टमेंटों से होगी शुरुआत, डॉक्टरों को दिया जा रहा है प्रशिक्षण

सत्ता सुधार ■ ज्वालियर

गजराराजा चिकित्सा महाविद्यालय (जीआरएमसी) एवं जयराोग्य चिकित्सालय समूह (जेएचएच) के विशेषज्ञ डॉक्टरों की सलाह ग्रामीण मरीजों को पीएचसी और सीएचसी केंद्र पर ही मिल सकेगी। इसके लिए टेलीमेडिसिन सुविधा शुरू की जा रही है, जिसके अंतर्गत डॉक्टर वीडियो कॉल के माध्यम से मरीजों को परामर्श देंगे। इस आधुनिक चिकित्सा व्यवस्था की तैयारी लगभग पूरी हो चुकी है और अब केवल राष्ट्रीय स्वास्थ्य मिशन (एनएचएम) से पीएचसी (प्राथमिक स्वास्थ्य केंद्र) और सीएचसी (सामुदायिक स्वास्थ्य केंद्र) की सूची का इंतजार है। जैसे ही सूची मिलेगी, यह सुविधा



चरणबद्ध तरीके से लागू की जाएगी। पहले चरण में तीन विभागों गायनिक, मेडिसिन और पीडियाट्रिक विभाग से इसकी शुरुआत की जाएगी। इसके लिए संबंधित विभागों के डॉक्टरों को टेलीमेडिसिन के संचालन और व्यवहारिक पक्ष की जानकारी का प्रशिक्षण भी दिया जा रहा है। बुधवार को जयराोग्य अस्पताल अधीक्षक डॉ.सुधीर सक्सेना ने टेलीमेडिसिन कक्ष का जायजा लिया। इस दौरान उन्होंने टेलीमेडिसिन नोडल अधिकारी डॉ.मनीषा चौहान को स्वास्थ्य

विभाग से पीएचसी-सीएचसी केंद्रों की सूची आते ही इसे शुरू करने के निर्देश दिए। बता दें कि टेलीमेडिसिन असिस्टेंट नोडल की जिम्मेदारी पीडियाट्रिक विभाग के सहायक प्राध्यापक डॉ.अवधेश वर्मा को सौंपी है।

तय्यार है टेलीमेडिसिन सुविधा?

टेलीमेडिसिन एक ऐसी प्रणाली है, जिसमें डॉक्टर और मरीज के बीच इलाज की प्रक्रिया डिजिटल माध्यमों से होती है। मरीज अपने क्षेत्र के पीएचसी या सीएचसी में जाकर एक विशेष

कक्ष में बैठकर डॉक्टर से ई-संजीवनी पोर्टल के माध्यम से वीडियो कॉल से परामर्श ले सकता है। इससे मरीज को यात्रा में समय और खर्च की बचत होती है और विशेषज्ञ डॉक्टरों की सलाह आसानी से मिल जाती है।

डॉक्टरों को दिया जा रहा प्रशिक्षण

टेलीमेडिसिन के लिए डॉक्टरों को वीडियो कॉल पर परामर्श देने के तौर-तरीकों, केस हिस्ट्री लेने के डिजिटल तरीके और रिपोर्ट देखने की प्रणाली का प्रशिक्षण दिया जा रहा है। इसके लिए विशेष सत्र आयोजित किए जा रहे हैं, जिसमें टेक्निकल टीम भी डॉक्टरों की सहायता कर रही है।

कम होगी रेफरल मरीजों की संख्या

टेलीमेडिसिन सुविधा शुरू होने के बाद उन मरीजों की संख्या

में कमी आ सकती है, जिन्हें छोटी-मोटी स्वास्थ्य समस्याओं के लिए मेडिकल कॉलेज रेफर कर दिया जाता है। इस व्यवस्था से प्राथमिक इलाज वहीं हो जाएगा और केवल गंभीर मरीजों को ही मेडिकल कॉलेज भेजा जाएगा। इससे मेडिकल कॉलेज पर मरीजों का भार भी कम होगा।

वरदान साबित होगी टेलीमेडिसिन सेवा

जीआरएमसी डीन डॉ.आरकेएस धाकड़ ने बताया कि- टेलीमेडिसिन सेवा ग्रामीण क्षेत्रों के लिए वरदान साबित होगी। इससे दूरदराज के मरीजों को विशेषज्ञ डॉक्टरों से सलाह लेने का मौका मिलेगा और उन्हें बार-बार शहर आने की जरूरत नहीं होगी। विभागीय स्तर पर इसकी तैयारियां पूरी कर ली गई हैं और जैसे ही एनएचएम से सूची मिलती है, हम सेवा शुरू कर देंगे।

संविदा स्वास्थ्य कर्मचारी संघ ने मुख्यमंत्री के नाम एसडीएम को सौंपा ज्ञापन

सत्ता सुधार ■ ज्वालियर

मप्र संविदा स्वास्थ्य कर्मचारी संघ के आह्वान पर जिले में भी संविदा स्वास्थ्य कर्मचारी चरणबद्ध आंदोलन कर रहे हैं। इसी क्रम में बुधवार को संविदा स्वास्थ्य कर्मचारी संघ ने मुख्यमंत्री के नाम एसडीएम अशोक चौहान को अपनी विभिन्न मांगों को लेकर ज्ञापन सौंपा।

संघ के जिला अध्यक्ष धर्मवीर शुक्ला ने बताया कि संविदा स्वास्थ्य कर्मचारियों के लिये सामान्य प्रशासन विभाग द्वारा 22 जुलाई 2023 को संविदा नीति बनाई गई थी, परंतु राष्ट्रीय स्वास्थ्य मिशन के द्वारा उक्त नीति को आज तक पूर्ण रूप से लागू नहीं किया गया है। ज्ञापन में जिला संयोजक विजय भार्गव, संभागीय अध्यक्ष एमएस खान, राहुल गुप्ता, अखिलेश जैन, कोषाध्यक्ष प्रशांत सक्सेना, मीडिया प्रभारी आलोक जैन, डॉ. महेन्द्र



पिंपरोलिया, डॉ. वीरेंद्र नोटिया, डॉ. बृजेंद्र श्रीवास्तव, डॉ. प्रभाशंकर कौरव, नीता शर्मा, अपिप्ता माहेश्वरी, इजी. दिनेश शाक्य, डॉ. बृजेंद्र सिंह, डॉ. रिचा गुप्ता, डॉ. संदीप गुप्ता, नरेंद्र दोहरे, सतीष कर्जौजी, जयंत यादव, कौशल आर्य, विश्वेश्वर गोस्वामी, आदेश नरवरिया, संजय सिन्हा, रूबी खान, हरेन्द्र गुर्जर, अभिषेक सिकरवार, आशीष गुप्ता, अमित पाण्डेय, धर्मेन्द्र राणा, शिखा सहाय, विकास भूरिया, सोनू मरैया, हेमंत

गरीबी अभिशाप नहीं: सूर्यकांत शर्मा

सत्ता सुधार ■ ज्वालियर

भारत के दक्षिणी छोर कन्याकुमारी में गोपाल किशन समाजसेवी संस्था द्वारा एसोसिएशन ऑफ म्यूचुअल फंड ऑफ इंडिया के सहयोग से सामाजिक सशक्तिकरण एवं वित्तीय साक्षरता विषय पर एक दिवसीय सेमिनार का आयोजन वायएमपी सीए के सभागृह में डॉ. अंबेडकर जयंती की पूर्व संध्या पर कन्याकुमारी में आयोजित किया गया। जिसका उद्घाटन सूर्यकांत शर्मा (सीनियर कंसल्टेंट एसोसिएशन ऑफ म्यूचुअल फंड ऑफ इंडिया पूर्व डीजीएम सेबी नई दिल्ली) ने किया। इस अवसर पर उन्होंने कहा कि गरीबी अभिशाप नहीं, उसको बेहतर नियोजन से दूर किया जा सकता है। अपना अनुभव साझा करते हुए सभी को बताया कि सेवानिवृत्ति के बाद आपको पैसा चाहिए होता है तो उसको कैसे और कहाँ निवेश करना चाहिए इसके बारे में विस्तार से जानकारी प्रदान की। कर्नाटक विश्वविद्यालय धारवाड़, हिन्दी विभाग के प्राध्यापक डॉ. एलप लामाणी ने अपने भाषण में कहा कि भारतीय समाज सशक्तिकरण तथा वित्तीय सशक्तिकरण के संदर्भ में डॉ. भीमराव अंबेडकर का महत्वपूर्ण योगदान रहा है। डॉ.एम.आर.रायपुरिया आदर्श ने सामाजिक सशक्तिकरण में डॉ. भीमराव अंबेडकर ने अपना प्रयास किया। आदित्य प्रताप सिंह (सामाजिक चिंतक एवं जनरल इंश्योरेंस चेअर) ने सामाजिक सशक्तिकरण वित्तीय साक्षरता पर बहुत ही कम एवं सधे एवं सरल शब्दों में अपने विचार साझा किये। अन्य कई वक्ताओं ने अपने विचार रखे। विशाखापट्टनम से पधारी डॉ. बी.लक्ष्मी ने बहुभाषी कविताएं अनेक अनेक अंदाज में हर परदेश की दो-दो पंक्तियों में प्रस्तुति दी। कार्यक्रम में जे. नागराजन, एसोसिएट प्रोफेसर तमिलनाडु, डॉ. पुरुषोत्तम अर्गल आदि विशिष्ट अतिथियों ने भाग लिया, वे अंत तक मंचासीन रहे। अतिथियों एवं प्रतिभागियों का स्वागत



हाथरस उत्तर प्रदेश से पधारी कुमारी प्रियंका सिंह ने किया। कार्यक्रम का संचालन डॉ. महिमा सिंह ने संभाला। छत्तीसगढ़ धमतरी से पधारी श्रीमती बी. यदू प्रधान अध्यापक ने सावित्री बाई फुले पर एकल नाटक प्रस्तुत किया। कार्यक्रम की भूमिका एवं उद्देश्यों पर प्रकाश संस्था के अध्यक्ष श्रीप्रकाश सिंह निमराजे ने डाला और बताया कि किस तरह से संस्था ने अपने कार्य का आरंभ कर आज यहां तक पहुंची है और विषय पर अपनी बात रखी। समारोह का सूत्र संचालन डॉ. महिमा सिंह ने बड़े शानदार रूप से किया। इस अंतर्राष्ट्रीय सम्मेलन में देश के अनेक राज्यों से अतिथिगण, प्रतिभागी, अध्यापक, साहित्यकार, सामाजिक चिंतक आदि के साथ 150 से अधिक मौजूद सहभागी रहे हैं। कार्यक्रम श्रीप्रकाश सिंह निमराजे के नेतृत्व में केसी मीणा (आईएफएस) के संरक्षत्व में माया एसएच के मार्गदर्शन में किया गया।

बेशकीमती सरकारी जमीन अतिक्रमण मुक्त कराई और रास्ता खुलवाया

ज्वालियर। नयागाँव क्षेत्र में राष्ट्रीय राजमार्ग के समीप स्थित लगभग साढ़े तीन बीघा बेशकीमती सरकारी जमीन अतिक्रमण मुक्त कराई गई है। उच्च न्यायालय द्वारा रास्ता खुलवाने के संबंध में पारित आदेश के पालन में कलेक्टर रुचिका चौहान के निर्देश पर बुधवार को राजस्व विभाग की टीम पुलिस के साथ मौके पर पहुंची और मशीनों के सहयोग से सरकारी जमीन से बेजा कब्जे हटवाए। अतिक्रमण मुक्त कराई गई जमीन की कीमत लगभग 4 करोड़ रुपये आंकी गई है। इस कार्रवाई से सरकारी जमीन अतिक्रमण मुक्त होने के साथ-साथ



याचिकाकर्ता के लिये अपनी जमीन तक जाने का रास्ता भी खुल गया है। तहसीलदार घाटीगाँव अनिल कुमार नरवरिया ने बताया कि नयागाँव के सर्वे क्र.-199, 241, 239, 197 व 198 में स्थित सरकारी जमीन से

बेजा कब्जा हटाने के लिये विधिवत बेदखली आदेश पारित किया गया। निर्धारित समय-सीमा में जब अनावेदकों द्वारा कब्जे नहीं हटाए गए तब राजस्व विभाग की संयुक्त टीम द्वारा शुक्रवार को बेदखली की

कार्रवाई की गई। नरवरिया ने बताया कि सतेन्द्र तिवारी द्वारा माननीय उच्च न्यायालय की खण्डपीठ ज्वालियर में याचिका लगाई गई थी। जिसमें इस क्षेत्र के निवासी सतेन्द्र तिवारी द्वारा उनकी जमीन की ओर जाने वाले रास्ते को खुलवाने का आग्रह किया गया था। उच्च न्यायालय द्वारा इस याचिका में दिए गए निर्णय के पालन में राजस्व विभाग द्वारा यह कार्रवाई की गई है, इससे सरकारी जमीन अतिक्रमण मुक्त होने के साथ-साथ सतेन्द्र तिवारी के लिये अपनी जमीन तक जाने का रास्ता भी खुल गया है।

बीएससीए ने किया पोइला बोइशाख का आयोजन

सत्ता सुधार ■ ज्वालियर

बंगाली सोशल एंड कल्चरल एसोसिएशन (बीएससीए) द्वारा पोइला बोइशाख शुभो नवोवर्षों का भव्य उत्सव मनाया गया। इस अवसर पर संगीत, नृत्य और स्वादिष्ट रात्रिभोज के साथ पूरे समुदाय ने मिलकर इस पर्व को हार्मोनल्लास से मनाया। कार्यक्रम के दौरान बीएससीए की प्रतिष्ठित वार्षिक स्मारिका सृष्टि 2024 पत्रिका का विमोचन भी किया गया, जो बंगाली समुदाय की रचनात्मकता और सांस्कृतिक गौरव का प्रतीक है। समारोह में बंगाली समाज के विभिन्न क्षेत्रों से सदस्य बड़ी संख्या में उपस्थित रहे और संगीत,



नृत्य एवं स्वादिष्ट व्यंजनों का आनंद लिया। यह एक आनंददायक और सांस्कृतिक रूप से समृद्ध संध्या रही। इस मौके पर बीएससीए के पदाधिकारी केडी बिस्वास, तपन कुमार दास, मृणाल राय, रूपेन्द्र सरकार, सौरभ बनर्जी, प्रवीर मित्रा और संजय मजूमदार उपस्थित रहे और सभी को नववर्ष की शुभकामनाएं दीं।

सांसद कुशवाह से की शिष्टाचार भेंट: श्रीवास्तव

सत्ता सुधार ■ ज्वालियर

भारतीय जनता पार्टी के समर्पित एवं ऊर्जावान कार्यकर्ताओं द्वारा ज्वालियर के लोकप्रिय सांसद, मप्र शासन के पूर्व मंत्री भारत सिंह कुशवाह से शिष्टाचार भेंट करने का सौभाग्य प्राप्त हुआ। अपने सौम्य व्यवहार, सादगी और मिलनसार स्वभाव के लिए प्रसिद्ध श्री कुशवाह खुशी और चुनौती भरे समय में लोगों का अटूट समर्थन करने के लिए जाने जाते हैं। इस सौहार्दपूर्ण मुलाकात के दौरान संगठनात्मक सुदृढ़ीकरण, युवाओं की भूमिका तथा समाज सेवा जैसे महत्वपूर्ण विषयों पर विचार-विमर्श



किया गया। श्री कुशवाह ने युवा नेताओं को मार्गदर्शन प्रदान करते हुए कहा, भाजपा केवल एक राजनीतिक दल नहीं, बल्कि एक सशक्त विचारधारा और परिवार है। इसके समर्पित कार्यकर्ता ही इसकी वास्तविक शक्ति हैं, जो संगठन को निरंतर नई ऊंचाइयों पर ले जाते हैं। बैठक में अमित श्रीवास्तव, भाजपा जिला सह संयोजक (आईटी), योगेश डंडेलिया जिला महामंत्री (ग्रामीण), नमो नमो मोर्चा जसवंत कुशवाह, मंडल प्रभारी भाजपा राजीव श्रीवास्तव, जिला संयोजक चिकित्सा प्रकाश नमो नमो मोर्चा कृष्णा थानेश्वर, मंडल मंत्री नमो नमो मोर्चा सत्येंद्र चौरसिया, भाजपा युवा नेता अभय प्रताप सिंह उपस्थित थे।

कैंसर होने पर घबराना नहीं चाहिए: डॉ.वीणा प्रधान

सत्ता सुधार ■ ज्वालियर

फैमिली प्लानिंग एसोसिएशन ऑफ इंडिया ज्वालियर ब्रांच द्वारा सर्वाइकल कैंसर और स्तन कैंसर पर एक कार्यक्रम का आयोजन किया गया। शाखा की महाप्रबंधक श्रीमती नीलम दीक्षित ने संस्था की गतिविधियों पर जानकारी दी। उन्होंने बताया कि संस्था स्वास्थ्य के क्षेत्र में लगातार कार्य कर रही है। मुख वक्ता के रूप में शहर की सुप्रसिद्ध स्त्री प्रसूति रोग विशेषज्ञ डॉ. वीणा प्रधान ने सर्वाइकल कैंसर और स्तन कैंसर के बारे में छात्राओं को जानकारी दी और बताएं कि कैंसर होने पर हमें घबराना नहीं चाहिए बल्कि हिम्मत के साथ



उसका मुकाबला करना चाहिए। शाखा के प्रोग्राम ऑफिसर अर्चंद्र सिंह कुशवाह ने स्वास्थ्य सुरक्षा के बारे में जानकारी दी और बताया कि टैबलेट एचआईवी नेगेटिव व्यक्ति को पॉजिटिव होने से रोकती है और उसके शरीर की रक्षा करती है। कार्यक्रम में करीब 50 छात्राओं ने भाग लिया।

होता है। कंसोर्टिया ग्रैंड फंड प्रोजेक्ट के पंकज अग्रवाल ने प्रेप टैबलेट के बारे में जानकारी दी और बताया कि टैबलेट एचआईवी नेगेटिव व्यक्ति को पॉजिटिव होने से रोकती है और उसके शरीर की रक्षा करती है। कार्यक्रम में करीब 50 छात्राओं ने भाग लिया।

बीफ न्यूज

रुस लगातार यूक्रेन पर कर रहा हमले, 70 फीसदी क्षेत्रों पर किया कब्जा

कीव। रुस और यूक्रेन के बीच करीब तीन साल से युद्ध जारी है और अब यह भयानक रुप ले चुका है। रूसी सेना यूक्रेन की जमीन पर कब्जा कर रही है। कुर्स्क ओब्लास्ट, टोरेत्स्क, कुराखोव और पश्चिमी जापोरिज्जिया ओब्लास्ट में रूस का कब्जा हो गया है, लेकिन यूक्रेन के लिए सबसे बड़ा झटका है सूमी शहर पर रूस का हमला। जहां दो बैलिस्टिक मिसाइलों ने 34 मामुसों की जान ले ली और 134 लोग घायल हो गए। रविवार को रूस ने सूमी शहर पर मिसाइलों की बौछर कर दी। रूसी मिसाइलों ने शहर के बीचों-बीच तबाही मचाई, जहां यूक्रेनी सेना का एक कार्यक्रम चल रहा था। सड़कों पर लाशें बिछ गईं और इमारतों में आग लग गई। यूक्रेन के राष्ट्रपति वोलोदिमिर जेलेंस्की ने कहा कि पुतिन बेगुनाहों का खून बहा रहा है दुनिया अब चुप न रहे, रूस को रोकना होगा, लेकिन रूस ने कहा कि हमने सिर्फ सैन्य ठिकाने निशाना बनाया। यूक्रेन आम लोगों को ढाल के तौर पर इस्तेमाल कर रहा है।

यमन में अमेरिकी हवाई हमलों में अब तक 123 आम लोगों की मौत, सैकड़ों घायल सना। यमन में अमेरिकी सेना के हवाई हमलों से काफी नुकसान हुआ है। ह्ती नियंत्रण वाले स्वास्थ्य विभाग के अनुसार मार्च के मध्य से अब तक हुए हमलों में कम से कम 123 आम लोगों की मौत हो चुकी है, जबकि 247 लोग घायल हैं। घायलों में बड़ी संख्या में महिलाएं और बच्चे हैं। बता दें रविवार देर रात राजधानी सना के पश्चिमी हिस्से में एक सिरैमिक फैक्ट्री पर अमेरिकी हवाई हमला हुआ, जिसमें सात लोगों की मौत हो गई और 29 घायल हो गए। स्वास्थ्य अधिकारियों ने इससे पहले 9 अप्रैल को जानकारी दी थी कि अमेरिकी हमलों में अब तक 107 लोगों की मौत हुई है और 223 लोग घायल हुए हैं, लेकिन अब यह आंकड़ा और बढ़ गया है। अमेरिकी सेना का दावा है कि उसके हमले ह्ती लड़ाकों और उनके ठिकानों को निशाना बना रहे हैं, जिनमें कई शीर्ष नेता मारे गए हैं, मगर ह्ती समूह ने इन दावों को खारिज किया है। ह्ती समूह ने दावा किया कि उन्होंने अमेरिका का एक और एमक्वू-9 ड्रोन मार गिराया है। ह्ती सैन्य प्रवक्ता ने बताया कि ड्रोन को हज्जाह प्रांत के आकाश में एक स्थानीय रूप से निर्मित मिसाइल से गिराया।

मनी लॉन्ड्रिंग केस में फंसे पेरू के पूर्व राष्ट्रपति

लीमा। पेरू के पूर्व राष्ट्रपति ओलांता हुमाला पर मुकदमा 2006 से 2011 के दौरान चुनावी अभियानों में कथित अवैध फंडिंग से जुड़ा है। अभियोजकों का दावा है कि हुमाला की नेशनलिस्ट पार्टी ने वेनेजुएला सरकार और ब्राजील की कस्ट्रक्शन कंपनी ओडेब्रेक्ट से उनके अभियानों के लिए अवैध धन प्राप्त किया था। हुमाला और उनकी पत्नी ने पहले इन आरोपों से इनकार किया था। हुमाला को मनी लॉन्ड्रिंग केस मामले में 15 साल की सजा हुई है। वहीं, कोर्ट की सुनवाई के दौरान उनकी पत्नी नादिन हेरंडिया उपस्थित थीं। मीडिया के हवाले से उनको पेरू की राजधानी लीमा ब्राजील दूतावास के पास देखी गई।

दुर्लभ

दुर्लभ कुछ ऐसे फल भी हैं, जिनकी कीमत सुनकर आप चौंक सकते हैं दुनिया में कई फल ऐसे जिनकी कीमत होती है लाखों में

राष्ट्रपति ट्रंप ने साफ कहा- चीन को ही अमेरिका के साथ डील करनी होगी

एजेंसी ■ वॉशिंगटन चीन से साथ चल रहे टैरिफ वॉर के बीच अमेरिका ने साफ कर दिया है कि चीन को ही अमेरिका साथ डील करनी होगी। साथ ही दो टूक कहा है कि अमेरिका टैरिफ के मामले में झुकने वाला नहीं है। राष्ट्रपति डोनाल्ड ट्रंप की सरकार ने चीन पर 145 फीसदी टैरिफ लगाने का ऐलान किया था। इसके जवाब में चीन ने भी 125 प्रतिशत टैरिफ लगा दिया था।

व्हाइट हाउस ने कहा कि चीन दुनिया के किसी अन्य देश से अलग नहीं है। उन्होंने कहा, चीन को वो चाहिए जो हमारे पास है। सभी को वो चाहिए, जो हमारे पास है। यानी



पड़ोसियों से संबंध सुधारने बेहतर मौका, ट्रंप के टैरिफ से बंद हो रही चीन की दुकानें

अमेरिकी राष्ट्रपति डोनाल्ड ट्रंप के नए टैरिफ ने चीनी व्यापारियों की कमर तोड़ दी है और अब दुकानें बंद करने की नीबट आ गई है। इस बीच अर्थशास्त्रियों का कहना है कि चीन को अब अपने पड़ोसी देशों, खासकर दक्षिण-पूर्व एशिया के साथ व्यापार बढ़ाकर इस नुकसान की भरपाई करनी होगी। ट्रंप ने चीन से खिलाफ अब तक कुल 145 प्रतिशत का टैरिफ लगाया है। जवाब में चीन ने भी अमेरिकी सामान पर 125 प्रतिशत का टैरिफ थोप दिया है। टैरिफ वार ने चीन के इलेक्ट्रॉनिक्स बाजार को हिलाकर रख दिया है। दुनिया का एक सबसे बड़ा इलेक्ट्रॉनिक्स बाजार शेन्जेन का हुआकियांगबेई इस जंग का ताजा शिकार बना है।

अमेरिकी उपभोक्ता या आसान भाषा में कहें, तो उनको हमारे धन की जरूरत है। उन्होंने कहा, राष्ट्रपति ने एक बार फिर साफ कर दिया है कि वह चीन के साथ डील करने के लिए तैयार है, लेकिन चीन को अमेरिका के साथ डील करनी होगी। मीडिया रिपोर्ट्स के मुताबिक, ट्रंप ने साफ कर दिया है कि चीन को फैसला लेना है। व्हाइट हाउस प्रेस सचिव

कैरोलीन लेविट ने कहा, राष्ट्रपति ने चीन को लेकर अपना मत साफ कर दिया है। हालांकि, मेरे पास उनका एक बयान है, जो उन्होंने ओवल ऑफिस में मुझे दिया है। उन्होंने कहा, फैसला चीन को करना है। चीन को हमारे साथ डील करनी ही होगी। हमें उनके साथ डील करने की कोई जरूरत नहीं है।

यूनूस सरकार ने भारत से धागा लेना किया बंद बांग्लादेश के लिए घातक होगा ये कदम

यह निर्णय भारत-बांग्लादेश व्यापार संबंधों में हाल के तनावों की कड़ी में नवीनतम कदम है

एजेंसी ■ ढाका

भारत और बांग्लादेश के बीच रिश्ते सुधरने का नाम नहीं ले रहे हैं। बांग्लादेश ने अब भारत से धागा लेना बंद कर दिया है। इससे माना जाने लगा है कि बांग्लादेश आत्मघाती कदम उठा रहा है। बांग्लादेशी नेशनल बोर्ड ऑफ रेवेन्यू (एनबीआर) ने भारत से धागे (सूत) के आयात पर तत्काल प्रभाव से रोक लगा दी है। इस निर्णय के तहत बेनापोल, भोमरा, सोनामस्जिद, बंगलाबंघा और बुरिमारि जैसे प्रमुख भूमि बंदरगाहों के जरिए सूत आयात की अनुमति अब नहीं होगी। यह कदम बांग्लादेश टेक्सटाइल मिल्स एसोसिएशन (बीटीएमए) की शिकायतों के बाद उठाया गया है, जिसमें दावा किया गया कि भारत से सस्ते सूत के आयात से स्थानीय टेक्सटाइल उद्योग को भारी नुकसान हो रहा है।

बांग्लादेश की गारमेंट इंडस्ट्री देश की अर्थव्यवस्था का रीढ़ है। यह भारत से लगभग 95 प्रतिशत



सूत आयात पर निर्भर है। 2024 में बांग्लादेश ने 1.25 मिलियन मीट्रिक टन सूत आयात किया, जो 2023 की तुलना में 31.5 प्रतिशत अधिक है। हालांकि, बांग्लादेश के गारमेंट निर्यातकों ने इस निर्णय को आत्मघाती करार दिया है। बांग्लादेश निटवेयर मैनुफैक्चरर्स एंड एक्सपोर्टर्स एसोसिएशन (बीकेएमईए) के अध्यक्ष मोहम्मद हातेम ने कहा कि यह कदम तैयार परिधान निर्यातकों के लिए लागत बढ़ाएगा और छोटे-मध्यम उद्यमों

(एसएमबी) के लिए बाजार में प्रतिस्पर्धा को और कठिन कर देगा। 2023-24 में भारत ने बांग्लादेश को 11 बिलियन डॉलर का निर्यात किया, जिसमें सूत, कपास, इंजीनियरिंग सामान और पेट्रोलियम उत्पाद शामिल थे। वहीं, बांग्लादेश से भारत का आयात 1.8 बिलियन डॉलर रहा। हाल के महीनों में बांग्लादेश में राजनीतिक अस्थिरता और डॉलर की कमी के कारण भारतीय निर्यातकों को भुगतान में देरी का सामना करना पड़ा है।

सबसे सस्ता सूत देता है भारत

बीटीएमए का कहना है कि भारत से जमीन मार्ग के जरिए आयातित सूत की कीमत समुद्री मार्ग से आने वाले सूत की तुलना में काफी कम है, जिससे स्थानीय मिलों को प्रतिस्पर्धा में नुकसान उठाना पड़ रहा है। उदाहरण के लिए, बांग्लादेश में 30 सिंगल सूत की कीमत 3.40 डॉलर प्रति किलोग्राम है, जबकि भारत में यह 2.90 डॉलर और वियतनाम में 2.96 डॉलर प्रति किलोग्राम है। यह निर्णय भारत-बांग्लादेश व्यापार संबंधों में हाल के तनावों की कड़ी में नवीनतम कदम है। हाल ही में, भारत ने बांग्लादेश को तीसरे देशों में घात निर्यात के लिए अपने भूमि सीमा शुल्क स्टेशनों के माध्यम से ट्रान्शिपमेंट सुविधा को रद्द कर दिया था। भारत के विदेश मंत्रालय के प्रवक्ता रणधीर जायसवाल ने कहा कि इस सुविधा के कारण भारतीय हवाई अड्डों और बंदरगाहों पर भीड़भाड़ बढ़ रही थी, जिससे भारत के अपने निर्यात में देरी और लागत में वृद्धि हो रही थी। इसके अलावा, बांग्लादेश के अंतरिम सरकार के प्रमुख सलाहकार मुहम्मद युनुस के हालिया बयान ने दोनों देशों के बीच राजनयिक तनाव को बढ़ा दिया।

बांग्लादेश भेजा दूत: भारत से दुश्मनी और पाकिस्तान से प्यार जता रहे मोहम्मद युनुस

ढाका। बांग्लादेश में मोहम्मद युनुस का अंतरिम सरकार का सलाहकार बनते ही भारत से उन्होंने संबंध खराब कर लिए। इसी दौरान बांग्लादेश का भारत से हटकर पाकिस्तान और चीन दोस्ती का हाथ बढ़ाना शुरू कर दिया। स्थिति ऐसी है कि पाकिस्तानी नेताओं का बांग्लादेश में तांता लग गया है। अब 15 साल में पहली बार पाकिस्तानी विदेश सचिव अम्ना बलोच बुधवार को ढाका पहुंच रही हैं। सबसे बड़ी बात ये है कि दोनों देश के बीच आखिर किस मुद्दे पर बात होगा। विदेश सचिव अम्ना बलोच आज ढाका पहुंच रही हैं। गुरुवार को स्टेट गैरंट हाउस पद्मा में बांग्लादेश और पाकिस्तान के बीच विदेश सचिव स्तर की वार्ता होगी। इसमें बांग्लादेश की ओर से विदेश सचिव मोहम्मद जसीम उद्दीन मेजबान प्रतिनिधिमंडल का नेतृत्व करेंगे। लगभग 15 वर्षों में दोनों देशों के बीच पहली विदेश सचिव स्तर की बातचीत हो रही है।

रूस की खुली धमकी से डरा यूरोप, यूक्रेन पहुंचे नाटो प्रमुख

एजेंसी ■ मॉस्को

रूस और यूक्रेन का युद्ध पिछले तीन सालों से चल रहा है। अब युद्ध का असर दूसरे देशों पर भी पड़ने लगा है। रूस के खुफिया प्रमुख सर्गेई नारिश्किन ने नाटो को खुली धमकी दी है कि अगर पोलैंड और बाल्टिक देश अपनी 'आक्रामक' हरकतें नहीं रोकते, तो रूस जवाबी कार्रवाई करेगा। यह बयान तब आया है, जब यूक्रेन में रूस की बमबारी तेज हो गई है और दुनिया भर में इसे लेकर गुस्सा भड़क रहा है। रूस की एक धमकी के बाद सवाल उठ रहे हैं कि पुतिन क्या पोलैंड और बाल्टिक देशों को निशाना बनाने की योजना बना रहे हैं? नाटो के महासचिव मार्क रटे ने जेलेंस्की के साथ ओडेसा का दौरा किया और यूक्रेन को 'अटूट समर्थन' का वादा किया।

रटे ने कहा, 'रूस इस युद्ध का आक्रामक है। इसमें कोई शक नहीं।' जेलेंस्की ने नाटो से एयर



डिफेंस सिस्टम की मांग की, ताकि रूसी हमलों से बचा जा सके। रटे ने यह भी साफ किया कि नाटो ट्रंप के सीजफायर प्रस्ताव का समर्थन करता है, लेकिन यूक्रेन के साथ उसका साथ नहीं छूटेगा। स्वीडन ने रूस के राजदूत को तलब कर रूसी हमलों को अंतरराष्ट्रीय कानून का उल्लंघन बताया। यूक्रेन ने दावा किया कि रूस के लिए सैकड़ों चीनी नागरिक लड़ रहे हैं। दो चीनी युद्धबंदियों ने प्रेस कॉन्फ्रेंस में अन्य चीनी नागरिकों को युद्ध में न आने की चेतावनी दी। चीन ने इसे

'राजनीतिक चालबाजी और समसनी' बताते हुए खारिज किया है। यूक्रेनी राष्ट्रपति जेलेंस्की ने आरोप लगाया था कि सैकड़ों चीनी नागरिक फटलाइन पर लड़ रहे हैं। चीन के विदेश मंत्रालय के प्रवक्ता लिन जियान ने कहा कि 'चीन इस मामले से जुड़ी जानकारी और हालात को सच कर रहा है। रूस की एक सैन्य अदालत ने पांच युवाओं को 18 साल तक की सजा सुनाई, जिन्होंने पिछले साल माँकों के पास रेलवे और एक हेलीकॉप्टर में आग लगाई थी।

हमास दे रहा धमकी कत्ल-ऐसा ही रहा तो इजराइल के सभी बंधक ताबूतों में ही लौटेंगे

गाजा। इजराइल ने हाल ही में मिस और कतर के मध्यस्थों को 45 दिन के अस्थायी युद्धविराम का प्रस्ताव दिया है, जिसमें बदले में 11 इजराइली बंधकों की रिहाई और हमास के हथियार डालने की मांग रखी गई है। हालांकि, हमास ने स्पष्ट किया है कि वह किसी भी तरह के निरस्त्रीकरण को स्वीकार नहीं करेगा। इसी बीच कसाम ब्रिगेड्स ने एक और वीडियो जारी कर बंधकों के परिवारों को चेताया कि यदि इजराइली हमले जारी रहे, तो उनके बच्चे ताबूतों में लौटेंगे, शरीर टुकड़ों में बिखरे होंगे। उधर, वाइट हाउस के विशेष दूत स्टीव विटकॉफ ने कहा है कि एडन एलेक्जेंडर की रिहाई ट्रंप प्रशासन की शीर्ष प्राथमिकता है। इसी विषय पर पिछले महीने हमास और अमेरिकी प्रतिनिधियों के बीच वार्ता भी हुई थी। संयुक्त राष्ट्र ने गाजा में मानवीय हालात को अब तक के सबसे खराब स्तर पर बताया है। इजराइल की ओर से लगातार बमबारी और जनवरी 2024 के बाद से फिर से लगाए गए पूर्ण प्रतिबंधों ने भोजन, ईंधन और दवा जैसी जरूरी चीजों की आपूर्ति को लगभग असंभव बना दिया है।



कतर में रेत के तूफान के बीच ही निकलते हुए लोग।

अफगानिस्तान में आए भूकंप से हिल गई दिल्ली और एनसीआर

एजेंसी ■ काबुल

आज बुधवार को सुबह सुबह अफगानिस्तान के हिंदूकुश क्षेत्र में 5.6 तीव्रता का भूकंप आया, जिसके झटके भारत की राजधानी दिल्ली और राष्ट्रीय राजधानी क्षेत्र (एनसीआर) सहित उत्तरी भारत के कई हिस्सों में महसूस किए गए। राष्ट्रीय भूकंप विज्ञान केंद्र (एनसीएड) ने बताया कि भूकंप सुबह लगभग 4:44 बजे (भारतीय समयानुसार) आया। प्रारंभिक जानकारी के अनुसार, इस भूकंप से अफगानिस्तान या भारत में किसी तरह के जान-माल के नुकसान की सूचना नहीं है। हालांकि, दिल्ली-एनसीआर, उत्तर

प्रदेश, हरियाणा, पंजाब, राजस्थान और जम्मू-कश्मीर के कुछ हिस्सों में लोगों ने हल्के से मध्यम झटकों का अनुभव किया। यूरोपियन-मेटिडरेनियन सिस्मोलॉजिकल सेंटर (ईएमएससी) के अनुसार, भूकंप की गहराई 121 किलोमीटर थी और इसका केंद्र बघलान शहर से 164 किलोमीटर पूर्व में था। भूकंप विशेषज्ञों के अनुसार, दिल्ली और उत्तरी भारत हिमालयी क्षेत्र के करीब होने के कारण भूकंपीय रूप से संवेदनशील हैं। भारत के भूकंपीय जोन मानचित्र के अनुसार, दिल्ली जोन-4 में आता है, जो मध्यम से उच्च जोखिम वाला क्षेत्र है।



मोदी राज में एनडीए के भीतर पहली बार बगावती स्वर

प्रधानमंत्री नरेंद्र मोदी के नेतृत्व में तीसरी बार केंद्र की सत्ता में लौटे राष्ट्रीय जनतांत्रिक गठबंधन (एनडीए) की छवि इस बार पहले जैसी ताकतवर नहीं रही। पहले दो कार्यकाल में भारतीय जनता पार्टी स्पष्ट बहुमत के साथ सत्ता में थी। इस बार उसे सरकार बनाने के लिए सहयोगी दलों के ऊपर निर्भर रहना पड़ रहा है। यह गठबंधन के राजनीति की मजबूरी है। पिछले 11 साल में पहली बार मोदी-शाह की जोड़ी को सहयोगी दलों के बगावती तेवरों का सामना करना पड़ रहा है। बिहार और गुजरात में इसकी शुरुआत हो चुकी है। बिहार में पारस पासवान और मांझी ने बगावत का बिगुल बजा दिया है। वह इंडिया गठबंधन में शामिल हो गए हैं उनके भतीजे चिराग पासवान एनडीए के साथ हैं वक्फ बिल और दलित को लेकर जो नई राजनीतिक स्थिति जमीन पर देखने को मिल रही है। उसके बाद चाचा पारस ने एनडीए से पाला झाड़कर, इंडिया गठबंधन का पल्ल पकड़ लिया है। कांग्रेस नेता राहुल गांधी ने मोदी और शाह के गृह प्रदेश गुजरात में भी सेंध लगा दी है। भाजपा के पूर्व विधायक एवं महामंत्री मंहेश वसावा ने कांग्रेस

का पल्ल गुजरात में थाम लिया है। राहुल गांधी बुधवार को गुजरात गए। वहां पर उन्होंने भाजपा के लिए नई चुनौती खड़ी कर दी है। आंध्र प्रदेश में चंद्रबाबू नायडू की तेलगु देशम पार्टी हो या नीतीश कुमार की जनता दल (यू.), दोनों ही पार्टियाँ अब गठबंधन में अपने वजूद और हिस्सेदारी को लेकर जरूरत से ज्यादा मुखर हैं। मंत्रिमंडल में उचित प्रतिनिधित्व, राज्यों की विशेष मांगों और नीति-निर्माण में अहमियत देने की मांग अब केवल दबे स्वर ने नहीं, बल्कि सार्वजनिक मंचों से एनडीए गठबंधन के सहयोगी दल उठाने लगे हैं। यह स्थिति दर्शाती है, भाजपा का पहले जैसा एकछत्र राज नहीं रहा। बिहार के मुख्यमंत्री नीतिश कुमार की पार्टी जनता दल यू में भाजपा ने जिस तरह से सेंध लगाई है उससे बिहार में जनता दल का अस्तित्व समाप्त होने जा रहा है। उड़ीसा वाला खेल भाजपा द्वारा बिहार में खेला जा रहा है। इसकी जबरदस्त प्रतिक्रिया सहयोगी दलों में देखने को मिल रही है। एनडीए गठबंधन के सहयोगी दलों में डर एवं भय देखने को मिल रहा है। सहयोगी दल अब सत्ता में ज्यादा से ज्यादा हिस्सेदारी के दावेदारी कर रहे हैं। एनडीए गठबंधन के भीतर असहमति के सुर खुलकर



सामने आने लगे हैं। सहयोगी दलों में अब मोदी-शाह और ईडी, सीबीआई का भी डर नहीं रहा। सहयोगी दल अधिकारों की बात कर रहे हैं। सहयोगी दल अब 'वन नेशन, वन पॉलिसी' जैसी नीतियों पर केंद्र सरकार से पुनर्विचार करने का दबाव बना रहे हैं। वक्फ बिल को लेकर भी देश के कई राज्यों में स्थितियां बड़ी तेजी के साथ बदली हैं जिसके कारण छोटे क्षेत्रीय दलों के अस्तित्व पर संकट खड़ा होता हुआ दिख रहा है। इस घटनाक्रम का एक सकारात्मक पक्ष भी है। लोकतंत्र की स्वस्थ प्रक्रिया के लिए यह दबाव जरूरी है।


शिक्षक और सड़क दोनों मंजिल तक पहुंचाने के कारगर सेतु

भारत आदि-अनादि काल से संस्कृति,मानवीय सभ्यता, मान-सम्मान की संप्रभुता का अभूतपूर्व ख्जाना भारत माता की मिट्टी में ही समाहित रहा है। ऊपर से सोने पर सुहागा हमारे बड़े बुजुर्गों, बुद्धिजीवियों सहित आध्यात्मिकता के माध्यम से कहावतों, वचनों, शब्दों का ऐसा अनमोल पंक्तियों द्वारा हमारे पास स्वर्ण रूपी संयोजित है, जिसके एक एक शब्द में मोती भरे हैं!

अगर भारत का हर नागरिक इन पंक्तियों के बोध का ज्ञान अपने जीवन में अपना कर उसके अनुसार अपने जीवन को ढालें तो यह विचार, कहावतें उन पर आ रही विपत्तियों, तकलीफों, विपरीत समय में एक म जबूत ढाल का काम कर सकते हैं।वैसे तो अनेक पंक्तियां, शब्द, वाक्यांश हैं पर हम आज,, शिक्षक और सड़क दोनों एक एक जैसे हैं जो खुद जहां हैं वहीं रहते हैं मगर दूसरों को उनकी मंजिल तक पहुंचा ही देते हैं,, इसपर कुछ बातों का को सांझा कर शिक्षा ग्रहण करने की कोशिश करेंगे। साथियों बात अगर हम शिक्षक और सड़क की करें तो दोनों हमारे लिए अति महत्वपूर्ण हैं क्योंकि आज के परिपक्व और डिजिटल भारत में, जैसे हमारा सांस लेना आवश्यक है। इसके बैगर हम जी नहीं सकते है। वैसे ही शिक्षक और सड़क के बिना विद्यार्थी और लोग अधूरे है। शिक्षक और सड़क नहीं होंगे तो वह विकास प्राप्त करने में असमर्थ हो जाएंगे। साथियों बात अगर हम शिक्षक की करें तो, शिक्षक एक व्यक्ति को कुशल नागरिक बनाता है। शिक्षक वह प्रकाश है जो सभी के जन्दिगी में रोशनी भर देता है। शिक्षक एक मोमबत्ती रूपी ज्ञान का उजाला है जो लोगों को अंधेरे से निकालकर प्रकाश की ओर ले जाती है। शिक्षक की भूमिका किसी से छिपी नहीं है। शिक्षक अपने शिक्षा के जरिये व्यक्ति समाज और राष्ट्र का निर्माण करता है। उनकी शिक्षा की वजह से व्यक्ति में आत्मविश्वास का संचार होता है जिसकी वजह से वह अपने जन्दिगी में कुछ कर गुजरने की चाहत रखता है। शिक्षक एक खूबसूरत आईने की तरह है जिससे व्यक्ति अपने वजूद की पहचान कर पाता है। शिक्षा वह मजबूत ताकत है जिससे हम समाज को सकारात्मक बदलाव की ओर ले जा सकते है। शिक्षक विद्यार्थियों का मार्ग दर्शक है। जन्दिगी के कठिन मोड़ पर जब हम रास्ता भटक जाते है तो कोई न कोई ईसान शिक्षक के रूप में अपनी भूमिका निभाता है। कम उम्र में बच्चे का जीवन गीली मिटटी की तरह होता है। तब शिक्षक एक कुम्हार की तरह उसे शिक्षा रूप हाथों से एक मजबूत आकार प्रदान करता है।शिक्षक विद्यार्थिओं को आने वाले बेहतर भविष्य के लिए तैयार करते है। विद्यार्थी के मन में विषय संबंधित और जीवन संबंधित कोई भी दुविधा आये तो शिक्षक उस दुविधा को हल करने में हर

मुमकिन कोशिश करता है।

शिक्षक की मेहनत की वजह से कोई डॉक्टर ,कोई इंजीनियर कोई वकील,सीए,पायलट सैनिक इत्यादि बन कर अपनी मंजिल पर पहुंच जाते है।अगर शिक्षक नहीं होंगे तो यह पद पर कोई व्यक्ति कार्यरत नहीं हो पाएंगे । शिक्षक



ईसान को अच्छे और बुरे के बीच फर्क करना सिखाते है। वह अधर्म ,घृणा ,ईर्ष्या ,हिंसा इन बुरी आदतों से विद्यार्थिओं को दूर रहना सिखाते है। शिक्षक शिष्टता ,सहनशीलता ,धैर्य से जीवन के संघर्षों से पार करना सिखाते है। इसलिए हम कह सकते हैं कि शिक्षक विद्यार्थियों को उनकी मंजिल तक पहुंचाने में महत्वपूर्ण रोल अदा करता है। साथियों बात अगर हम सड़क की करें तो, किसी भी देश के आर्थिक विकास में यातायात एवं संचार के साधनों की महत्वपूर्ण भूमिका होती हैं। देश का कृषि, व्यापार व औद्योगिक विकास परिवहन के साधनों पर ही निर्भर करता है।परिवहन एक महत्वपूर्ण तृतीयक व्यवसाय हैं। आज के परिपेक्ष में बिना सड़क के मानवीय जीवन अधूरा है। इसके बिना जीवन की गाड़ी को आगे बढ़ाने के बारे में सोचा भी नहीं जा सकता, हालांकि हजारों या सैकड़ों वर्षों पहले हमारे पूर्वज उस परिस्थितियों से दो चार हुए होंगे पर अभी आधुनिक डिजिटल युग में यह संभव नहीं।

साथियों बात अगर हम सड़क निर्माण के विशाल चरणों और सड़क के महत्व की करें तो, सड़क निर्माण में कार्य के कई चरण हैं, जैसे क्षेत्र सर्वेक्षण, मिट्टी सर्वेक्षण, यातायात सर्वेक्षण, ज्यामितिक डिजाइन, संरचनीय डिजाइन, और

वास्तविक निर्माण क्षेत्र। भारत में सड़कें हाथों के श्रम से, या यंत्रों से, बनाई जाती है। पहले देश में मजदूर बहुतायत से मिलते थे जिसके कारण शारीरिक श्रम का ही अधिकार प्रयोग किया जाता है, परंतु अब सब मशीनीकरण से हो गया है। भारतीय सड़कों का जाल विश्व का सबसे बड़ा सड़क जाल है। सड़क परिवहन छोटी एवं मध्यम दूरी तय करने का एक महत्वपूर्ण साधन है। यह विश्वसनीय, तेज, लचीला तथा मांगपूरित तरीका है, जो घर-घर जाकर सेवाएं उपलब्ध करा सकता है। यह गांवों को बाजारों, कस्बों, प्रशासनिक व सांस्कृतिक केंद्रों से जोड़ता है और इस प्रकार उन्हें देश की मुख्य धारा में शामिल करता है। सड़क परिवहन सुदूरवर्ती पहाड़ी, मरुस्थलीय, जनजातीय तथा पिछड़े क्षेत्रों को जोड़ता है। सड़कें भी विभिन्न प्रकार के लोगों को अपनी मंजिल तक पहुंच आती है जैसे, राष्ट्रीय राजमार्ग-ये राजमार्ग देश की चौड़ाई एवं लंबाई के अनुसार विखड़े गये हैं। ये राज्यों की राजधानियों, बंदरगाहों, औद्योगिक व खनन क्षेत्रों तथा राष्ट्रीय महत्व के शहरों एवं कस्बों को जोड़ते हैं।प्रातीय राजमार्ग- ये एक राज्य के भीतर व्यापारिक एवं सवारी यातायात के मुख्य आधार होते हैं। ये राज्य के प्रत्येक कस्बे को राज्य की राजधानी, सभी जिला मुख्यालयों, राज्य के महत्वपूर्ण स्थलों तथा राष्ट्रीय राजमार्ग से संलग्न क्षेत्रों के साथ जोड़ते हैं। जिला सड़कें-ये सड़कें बड़े गांवों एवं कस्बों को एक-दूसरे से तथा जिला मुख्यालय से जोड़ती हैं। ये अधिकांशतया कच्ची होती हैं। इनका निर्माण एवं रख-रखाव जिला परिषदों या सम्बंधित सार्वजनिक निर्माण विभाग द्वारा किया जाता है। ग्रामीण सड़कें-ये सड़कें गांवों को जिला सड़कों से जोड़ती हैं। ये सड़कें प्रायः कच्ची, संकरी तथा भारी वाहन यातायात के अनुपयुक्त होती हैं। इनका निर्माण एवं रख-रखाव ग्राम पंचायतों द्वारा किया जाता है। इन चारों के अतिरिक्त, सड़कों के तीन और अन्य प्रकार हैं- सीमा सड़कें, अंतरराष्ट्रीय राजमार्ग और द्रुत राजमार्ग। अतः अगर हम उपरोक्त पूरे विवरण का अध्ययन कर उसका विश्लेषण करें तो हम पाएंगे कि शिक्षक और सड़क मंजिल तक पहुंचाने के सेतु हैं, शिक्षक और सड़क दोनों एक जैसे जो खुद जहां हैं वहीं रहते हैं मगर दूसरों को उनकी मंजिल तक पहुंचा ही देते हैं।



सुप्रीम कोर्ट का फैसला नहीं मानेगी सरकार

एडीएम के पलनीसामी भाजपा गठबंधन का मुख्यमंत्री चेहरा

सुप्रीम कोर्ट के दो जजों की खंडपीठ ने राज्यपालों की भूमिका को लेकर जो फैसला दिया है ।उससे सरकार आग बबूला हो गई है । सरकार ने समीक्षा याचिका दायर करने का निर्णय लिया है । जल्द ही केंद्र सरकार सुप्रीम कोर्ट में समीक्षा याचिका दायर करेगी । तीन या पांच जजों की खंडपीठ सुप्रीम कोर्ट के फैसले को बदलेगी? केंद्र सरकार इस बात से आश्चर्यचकित है । कोई जज राज्यपालों और राष्ट्रपति के खिलाफ इस तरह का फैसला कैसे दे सकता है । केंद्र सरकार ने इसे प्रतिष्ठा का प्रश्न बना लिया है । सरकार ने सुप्रीम कोर्ट में गोलबंदी की तैयारी कर ली है । केंद्र सरकार इस तरह का अपमान बर्दाश्त नहीं कर सकती है ।

अंतरराष्ट्रीय संबंधों पर मुखर हुए पीयूष गोयल

वाणिज्य मंत्री पीयूष गोयल इन दिनों अमेरिका की नीतियों को लेकर कुछ ज्यादा ही मुखर हो गए हैं । केंद्रीय मंत्रिमंडल ने अधोषिप्त रूप से भारत का पक्ष रखने के लिए केंद्रीय मंत्री पीयूष गोयल को खुली छूट दी है । गोयल ने यूरोपीय यूनियन में आत्म सम्मान का मुद्दा उठया । अमेरिका से दूषधी समझौते को लेकर उन्होंने आत्म सम्मान की बात कही । भारत की खाद्य सुरक्षा, औषधि उद्योग,ई कॉमर्सऔर सेवा के क्षेत्र में भारतीय हितों की अनदेखी नहीं की जा सकती है । भारत सरकार को चलो कुछ-कुछ तो समझ में आने लगा है । सीधे ना सही आड़े-तिरछे तरीके से भारत ने बोलना सीख लिया है ।

तमिलनाडु में एडीएम ने भाजपा के साथ एक बार फिर गठबंधन कर लिया है । पहले भी भाजपा के साथ गठबंधन था । लेकिन गठबंधन, तलाक में बदल गया था । अब विधानसभा चुनाव आने वाले हैं । भाजपा ने एडीएम के साथ गठबंधन करके ईके पलनीसामी को भाजपा गठबंधन का मुख्यमंत्री चेहरा के रूप में स्वीकार कर लिया है । भाजपा अब पलानी के चेहरे पर चुनाव लड़ेगी । इस बार भाजपा तमिलनाडु में पूरी ताकत के साथ चुनाव लड़ने जा रही है । केंद्र सरकार जल्द ही डीएमके नेताओं के ऊपर शिकंजा कसेगी । प्रधानमंत्री नरेंद्र मोदी हाल ही में श्रीलंका का दौरा करके लौटे हैं । श्रीलंका से लेकर तमिलनाडु तक भाजपा ने नई बिसात बिछाई है । इसका मुकाबला डीएमके कैसे करेगी । यह काफी महत्वपूर्ण होगा । भाजपा में मोदी शाह की जोड़ी जिस तरह की बिसात बिछती है । उसका मुकाबला करना आसान नहीं होता है । पहली बार तमिलनाडु के चुनाव में तरह-तरह के नजारे देखने को मिलेंगे ।

कोविड के बाद बच्चों-युवाओं की साइलेंट अटैक से मौत

बिना किसी बीमारी के युवाओं बच्चों और आम आदमियों की मौत साइलेंट अटैक से हो रही है । कोविड महामारी के बाद लोगों को वैक्सीन के टीके लगाए गए थे । उसके दुष्परिणाम अब सामने आ रहे हैं ।खेलेते खेलते, वरमाला डालते, डांस करते, साइकिल चलाते, खाना खाते और सोते हुए लोग गिरे हैं । घटना स्थल पर ही तुरंत मर जाते हैं ।



गर्भधारण से पहले रखें ये सावधानी

मां बनना हर महिला का सपना होता है पर गर्भधारण करने से पहले अगर कुछ सावधानी रखें तो मां और बच्चा दोनों ही स्वस्थ रहते हैं । इसलिए गर्भधारण करने से पूर्व पूरी तरह से स्वस्थ रहना बहुत जरूरी होता है ।



हरियाणा में जमीन घोटाले में फंसे रॉबर्ट वाइज़ ने ईडी की पूछता से पहले सोशल मीडिया पर लिखा कि जीत सत्य की होगी । उन्होंने फेसबुक पर लिखा किमेरे जन्मदिन के सप्ताह की सेवा कुछ दिनों के लिए रोक दी गई है । मैंने बुजुर्गों को भोजन कराने और विभिन्न क्षेत्रों के सभी बच्चों को उपहार देने की जो योजनाएं बनाई हैं, उन्हें मैं तब तक जारी रखूंगा जब तक कि सरकार मुझे अच्छे काम करने और अल्पसंख्यकों के प्रति उनके अन्यायपूर्ण व्यवहार के बारे में बोलने से नहीं रोकती ।



राहुल गांधी ने कहा कि संघ और भाजपा को देश में पराजित करने का रास्ता गुजरात से निकलेगा । देश में दो विचार धारा हैं । एक भाजपा-संघ और एक ही कांग्रेस । देश जानता है कि भाजपा-संघ को केवल कांग्रेस ही हरा सकती है । उन्होंने कहा कि कांग्रेस की शुरुआत गुजरात से हुई थी और यहीं से भाजपा-संघ को हराने का रास्ता भी मिलेगा ।

अराजकता में डूबे बंगाल में नाउम्मीदी का अंधेरा

बंगाल में वक्फ कानून को लेकर हिंसा का सिलसिला जिस तरह तेज और सांप्रदायिक होता जा रहा है, जिस तरह से हिन्दुओं को निशाना बनाया जा रहा है, उन्हें मुर्शिदाबाद से पलायन को विवश किया जा रहा है, वह मुस्लिम तुष्टीकरण और दुष्प्रचार की खतरनाक राजनीति का प्रतिफल तो है ही, वह कुशासन एवं अराजकता की भी चरम पराकाष्ठा भी है। नए वक्फ कानून को लेकर कुछ राजनीतिक



दल मुस्लिम समाज को विशेषतः किशोर बच्चों को हिंसा एवं तोड़फोड़ के लिये जानबूझकर सड़कों पर उतारने में लगे हुए हैं। वे उन्हें अराजकता एवं उन्माद के लिए उकसा भी रहे हैं और तरह-तरह से प्रोत्साहन दे रहे हैं। अराजकता फैलाने वाले किस तरह बेखोफ हैं, इसकी पुष्टि इससे होती है कि वे सरकारी-गैरसरकारी वाहनों को तोड़ने, जलाने के साथ पुलिस पर भी हमले कर रहे हैं। बंगाल के विभिन्न जिलों में वक्फ कानून के विरोध के बहाने फैलाई जा रही अराजकता इसलिए भी थमने का नाम नहीं ले रही है, क्योंकि खुद मुख्यमंत्री ममता बनर्जी इस कानून के खिलाफ खड़ी होकर राजनीतिक रोटियां संकने का काम कर रही हैं। पश्चिम बंगाल में हिंसा का बढ़ना, हिन्दुओं में डर पैदा होना, भय का वातावरण बनना, आम जनजीवन का अनहोनी होने की आशंकाओं से घिरा होना चिंताजनक भी है और राष्ट्रीय शर्म का विषय भी है। यह बंगाल पुलिस के नाकारापान एवं ममता सरकार के मुस्लिम तुष्टिकरण का ही दुष्परिणाम है कि मुर्शिदाबाद के साथ ही अन्य शहरों में भी वक्फ कानून के विरोध की आड़ में हिंसा, तोड़फोड़, आगजनी हो रही है। खतरनाक यह है कि इस दौरान हिंदुओं को जानबूझकर निशाना बनाया जा रहा है। इससे संतुष्ट नहीं हुआ जा सकता कि कलकत्ता उच्च न्यायालय ने वक्फ कानून विरोधियों की अराजकता से उपजे हालात का संज्ञान लिया। मामला सुप्रीम कोर्ट भी पहुंच गया है। इससे शर्मनाक एवं दर्दनाक और कुछ नहीं हो सकता कि मुर्शिदाबाद में 11 अप्रैल को हुई हिंसा के बाद करीब 500 हिंदू पलायन कर गए हैं। हिंदू परिवारों का आरोप है कि हिंसा के दौरान उनकी चुन-चुनकर निशाना बनाया गया। उनके पीने

के पानी में जहर तक मिला दिया गया है। इस हिंसा की जांच एजेंसियों ने पोल खोल दी है, यह हिंसा पूरी प्लानिंग के तहत की गई थी, जिसमें तुर्की से फांडिंग और स्थानीय मदरसों की मिलीभगत सामने आई है। हमलावरों को ट्रेनिंग दी गई और इनाम की व्यवस्था भी की गई थी। ममता बनर्जी एवं उनकी सरकार देश में एकमात्र ऐसी सत्तारुढ़ पार्टी एवं नेता बन गई है जिसका देश के संविधान, न्यायपालिका एवं लोकतांत्रिक प्रक्रिया में भरोसा नहीं रह गया है। वक्फ कानून का विरोध करने सड़क पर उतरे तत्वों के दुस्साहस का पता इससे चलता है कि वे सीमा सुरक्षा बल के जवानों को भी निशाना बनाने से नहीं हिचक रहे हैं। उनके इसी दुस्साहस के चलते मुर्शिदाबाद के हिंदुओं ने खुद को असहाय पाया। बंगाल में कानून के शासन ने सुनियोजित हिंसा के दुष्प्रच के समक्ष एक बार फिर समर्पण कर दिया। बंगाल में इसके पहले भी ऐसा हो चुका है। मई 2021 में विधानसभा चुनावों के बाद वहां तुण्मूल समर्थक तत्वों ने अपने राजनीतिक विरोधियों को इतना आतंकित किया था कि वे जान बचाने के लिए असम में शरण लेने को मजबूर हुए थे। तब भी वहां पुलिस मूकदर्शक बनी हुई थी। ताजा हिंसक हालातों में राज्य सरकार और उसके नेता यह झूठ देश के गले में उतारने में लगे हुए हैं कि बंगाल में स्थितियां नियंत्रण में हैं। यह कैसा नियंत्रण है? यह कैसी शासन-व्यवस्था है? यह कैसा दोलानपन है? जिसमें एक समुदाय खुलेआम दूसरे समुदाय को निशाना बना रहा है। खुलेआम सार्वजनिक मंचों पर राष्ट्र-विरोधी विचारों का जहर धोला जा रहा है। वक्फ कानून में संशोधन का विरोध विडम्बनापूर्ण होने के साथ देश में अराजकता फैलाने का माध्यम बना हुआ है। वक्फ कानून में संशोधन के तहत किसी मस्जिद, मदरसे आदि को लेकर किसी भी तरह के नुकसान, कब्जा करने या दखल की बात नहीं कही गयी है। इसके विरोधी चाहे जो तर्क दें, इससे कोई इंकार नहीं कर सकता कि वक्फ बोर्ड भ्रष्टाचार का अड्डा बने हुए थे और सरकारी-निजी जमीनों पर मनमाने तरीके से दावा कर दिया करते थे। उनकी इस मनमानी का शिकार अनेक मुस्लिम भी थे। क्या वक्फ कानून के विरोधी यह बताने की स्थिति में हैं कि वक्फ बोर्डों ने अभी तक कितने गरीब मुसलमानों की सहायता की? यह पहली बार नहीं है, जब किसी कानून के खिलाफ सड़कों पर उतरकर उपद्रव, हिंसा, आगजनी की जा रही हो। इसके पहले नागरिकता संशोधन कानून के खिलाफ भी ऐसा ही किया गया था। तब यह झूठ फैलाया जा रहा था कि इस कानून के जरिये मुसलमानों की नागरिकता छीन ली जाएगी। अब यह झूठ फैलाया जा रहा है कि नए वक्फ कानून के जरिये सरकार मस्जिदों और कब्रिस्तानों पर कब्जा करना चाहती है। यह निरा झूठ और शरारत ही है। वक्फ कानून के विरोधी भले ही लोकतंत्र और संविधान की दुहाई दे रहे हों, लेकिन ये उसकी ध्वजियां ही उड़ा रहे हैं। वे वक्फ कानून पर सुप्रीम कोर्ट के फैसले की प्रतीक्षा करने के लिए तैयार नहीं। मुर्शिदाबाद हिंसा के जरिए पूरे बंगाल में हिंसा फैलाने का प्लान तुर्की में बनाया गया था, इसके जरिए बंगाल के हालात भी ठीक बांग्लादेश की तरह करने की कोशिश थी। हिंसा को लेकर बाकायदा एक लिस्ट तैयार की गई थी कि कौन कहां नुकसान करेगा और लूटपाट मचाएगा।

प्रेरणा

प्रेम और सहयोग का नाम है परिवार

पारिवारिक सदस्यों के त्याग, सहयोग, स्वच्छता, प्रेम, संतुष्टि व व्यसनमुक्ति से ही परिवार संयुक्त और समृद्धिशाली बनता है। वे सौभाग्यशाली हैं जो संयुक्त परिवार में रह रहे हैं तथा जिन्हें माता -पिता का सान्निध्य प्राप्त हो रहा है। विश्व बचपन की बात करने वालों को पहले अपने परिवार में बंधुत्व बनाए रखने के लिए प्रयत्न करना चाहिए। आज छोटी-छोटी बातों को लेकर परिवार टूट रहे हैं। हम अधिकारों की बजाए एक-दूसरे के हितों का ध्यान रखेंगे, तभी हमारे परिवार खुशहाल और सुदृढ़ होंगे। एक माता-पिता अपने पांच-पाँच बच्चों को पाल पोसकर बड़ा करके योग्य बना देते हैं जबकि पाँच-पाँच बच्चे बुढ़ापे में अपने एक माता-पिता को संभालने से कतराते हैं। आज हम जितने बूढ़े दादा-दादी के प्रति लापरवाह हैं यदि हमारे बचपन में वे हमारे प्रति इतने ही लापरवाह होते तो हमारी क्या दुर्गति हो गई होती। इस बात को युवा पीढ़ी को अच्छी तरह ध्यान रखना चाहिए। परिवार में ब्याह कर आई नई बहू को चाहिए कि जितने उम्र का पति उसे मिला है कम से कम उतने साल तो सास-ससुर का फर्ज मानकर उन्हें निभा देना चाहिए। इस पीढ़ी को व्यसनमुक्त होकर अपने माता-पिता की सेवा करने, उनके प्रणाम करने के तरीको को जीवन में अपनाना चाहिए। जीवन में सदाचार को अपना कर हमें अपने विचारों को बदलना होगा। विचार जीवन का प्रतिबिंब है। संतों की संगति से अच्छे विचार आते हैं। विचार अच्छे होना हमारी जागरूकता को दर्शाता है। हमारे विचार हमारे जीवन का परिचय देते हैं। रुपया-पैसे का लालच छोड़कर हमें जीवन में धार्मिक आराधना करते रहना चाहिए।



ब्रीफ न्यूज

कटिंग की दुकान के पास खड़ी बाइक चोरी

गुना। जिले के बमोरी थानांतर्गत ग्राम परांट में एक युवक की मोटरसाइकिल उस वक्त चोरी हो गई जब वह पास में स्थित अपनी कटिंग की दुकान में काम कर रहा था। फरियादी ने मामले की रिपोर्ट थाना बमोरी में दर्ज कराई है, जिस पर पुलिस ने अज्ञात चोर के खिलाफ मामला दर्ज कर जांच शुरू कर दी है। प्राप्त जानकारी के अनुसार, राजाराम पुत्र पूरनसिंह सेन निवासी ग्राम खर्गखेड़ा, रोजाना की तरह गत सुबह करीब 8-३0 बजे अपनी ब्लैक-नीली सीडी डीलक्स बाइक क्रमांक एमपी 08-5023 से ग्राम परांट स्थित अपनी कटिंग की दुकान पर पहुंचा था। उसने अपनी मोटरसाइकिल दुकान के पास ही खड़ी की और फिर काम में लग गया। दोपहर करीब 2 बजे जब राजाराम ने अपनी बाइक देखी तो वह मौके से गायब थी। आसपास तलाशने और लोगों से पूछताछ करने पर भी कोई सुरांग नहीं मिला। फिलहाल पुलिस ने मामला दर्ज कर जांच में लिया है।

श्रेशर हादसे में ट्रैक्टर की मोत के मामले में ट्रैक्टर चालक पर मामला दर्ज

गुना। जिले के थाना विजयपुर क्षेत्र में एक दर्दनाक हादसे में 60 वर्षीय वृद्ध की जान चली गई। मृतक की महचान विष्णुप्रसाद साहू निवासी विजयपुर के रूप में हुई है। प्राप्त जानकारी के अनुसार गां के दोपहर करीब 2-३0 बजे श्यामबाबू धाकड़ अपने महिंद्रा ट्रैक्टर एमपी 08-6400 से श्रेशर मशीन लगाकर गेहूं की फसल निकाल रहा था। इसी दौरान मृतक विष्णुप्रसाद व उनकी पत्नी ने उससे 20-25 गेहूं के गट्टे श्रेशर से निकलवाने को कहा। जब श्रेशर में गेहूं डाले गए, तब श्यामबाबू ने ट्रैक्टर की स्पीड बढ़ा दी, जिससे श्रेशर का व्हील टूट गया और जाकर सीधे विष्णुप्रसाद के सिर और हाथ पर आ लगा, जिससे उन्हें गंभीर चोटें आईं। वहीं पास खड़े रघुवीर अहिवाल के सिर में भी चोट लगी। गंभीर अवस्था में विष्णुप्रसाद को बालाजी अस्पताल ले जाया गया, जहां डॉक्टरों ने उन्हें मृत घोषित कर दिया। रघुवीर को जिला अस्पताल गुना से ग्वालियर रेफर किया गया, जहां उनका इलाज जारी है।

जांच में सामने आया कि ट्रैक्टर चालक श्यामबाबू धाकड़ द्वारा मशीन की उचित देखरेख नहीं की गई और उसने लापरवाहीपूर्वक स्पीड बढ़ाकर हादसे को जन्म दिया। पोस्टमार्टम रिपोर्ट व चरमदीय गवाहों के बयानों के आधार पर उसके खिलाफ धारा 106(1) व 289 बीएनएस के अंतर्गत अपराध पंजीबद्ध किया गया है। पुलिस ने प्रकरण दर्ज कर आगे की विवेचना प्रारंभ कर दी है।

अवैध कच्ची शराब के साथ एक गिरफ्तार

गुना। शहर की केंट थाना पुलिस ने पटेलनगर रेलवे पुलिया के पास दबिश देकर अवैध कच्ची शराब के साथ एक युवक को गिरफ्तार किया। पुलिस टीम ने आरोपी आमीर खान निवासी घोसीपुरा को 30-30 लीटर की दो कैनों में रखी कुल 60 लीटर कच्ची शराब के साथ पकड़ा। शराब रखने और बेचने का कोई लाइसेंस न होने पर आरोपी के खिलाफ धारा 34(2) आबकारी अधिनियम 1915 के तहत मामला दर्ज कर गिरफ्तार किया गया।

श्रमदान

परामर्शदाताओं के साथ मिलकर दो घंटे तक तालाब की सफाई में श्रमदान किया

जल ही जीवन का आधार: सिंगवासा तालाब में हुआ श्रमदान कार्यक्रम

सत्ता सुधार ■ गुना
जल गंगा संवर्धन अभियान के अंतर्गत रविवार को कलेक्टर गुना के निर्देशन में सिंगवासा तालाब पर श्रमदान कार्यक्रम आयोजित किया गया। इस अभियान में मध्यप्रदेश जन अभियान परिषद के संभाग समन्वयक शुशील बरआ ने प्रमुख भूमिका निभाई। उन्होंने स्थानीय छात्र-छात्राओं, नवोत्तम संस्थाओं और परामर्शदाताओं के साथ मिलकर दो घंटे तक तालाब की सफाई में श्रमदान किया। कार्यक्रम के दौरान सिंगवासा तालाब में विसर्जित की गई पूजन सामग्री, पॉलिथीन और अन्य कचरे को

एकत्रित कर लगभग 60 कट्टों में भरा गया। यह सारा कचरा नगर पालिका गुना के कलेक्टर गुना के सहायता से उचित स्थान तक पहुंचाया गया। तालाब की सफाई के इस प्रयास में जनभागीदारी का शानदार उदाहरण देखने को मिला। इस अवसर पर संभाग समन्वयक शुशील बरआ ने कहा कि जल हमारे जीवन का मूल आधार है, इसके बिना जीवन की कल्पना नहीं की जा सकती। उन्होंने बताया कि जल को हम बना नहीं सकते, केवल संरक्षित कर सकते हैं। अगर आज हमने जल के स्रोतों की रक्षा नहीं की तो भविष्य

की पीढ़ियों के लिए यह संकट बन जाएगा। उन्होंने यह भी कहा कि जल के भीतर रहने वाले जीव-जंतुओं की

रक्षा करना हमारा नैतिक और सामाजिक दायित्व है। कार्यक्रम के अंत में शुशील बरआ ने सभी प्रतिभागियों को जल संरक्षण की

शपथ दिलाई और जल की महत्ता को समझने तथा उसे बचाने की अपील की। इस श्रमदान कार्यक्रम में जिला समन्वयक मंजूषा

सालोमन, विकासखंड समन्वयक अमित गोयल, संस्था से दीपक अग्रवाल, हेमराज बैरागी, देशराज यादव, राजकुमार ओझा, परामर्शदाता नगेंद्र चतुर्वेदी, दीपक शर्मा, बृजकिशोर धाकड़, रामकिशोर देविलिया सहित बड़ी संख्या में छात्र-छात्राएं मौजूद रहे। कार्यक्रम ने यह संदेश दिया कि समाज के सभी वर्गों की सहभागिता से जल संरक्षण के प्रयासों को नई दिशा दी जा सकती है। यह अभियान न सिर्फ पर्यावरण संरक्षण की ओर एक कदम है, बल्कि सामाजिक जागरूकता और जिम्मेदारी का प्रतीक भी है।

सालोमन, विकासखंड समन्वयक अमित गोयल, संस्था से दीपक अग्रवाल, हेमराज बैरागी, देशराज यादव, राजकुमार ओझा, परामर्शदाता नगेंद्र चतुर्वेदी, दीपक शर्मा, बृजकिशोर धाकड़, रामकिशोर देविलिया सहित बड़ी संख्या में छात्र-छात्राएं मौजूद रहे। कार्यक्रम ने यह संदेश दिया कि समाज के सभी वर्गों की सहभागिता से जल संरक्षण के प्रयासों को नई दिशा दी जा सकती है। यह अभियान न सिर्फ पर्यावरण संरक्षण की ओर एक कदम है, बल्कि सामाजिक जागरूकता और जिम्मेदारी का प्रतीक भी है।

जानकारी दी गई, जो आम नागरिकों को आपदा की स्थिति में उपयोगी जानकारी प्रदान करता है। इसके अलावा हड़फ़ू (राष्ट्रीय आपदा प्रबंधन प्राधिकरण) की वेबसाइट के बारे में भी बताया गया, जहां विभिन्न प्रकार की आपदाओं से संबंधित बचाव उपाय, सावधानियाँ, शॉर्ट्स वीडियो और लेखन सामग्री उपलब्ध हैं। कलेक्टर ने अधिकारियों को स्पष्ट निर्देश दिए कि आपदा प्रबंधन केवल एक औपचारिकता न रहे, बल्कि यह विषय स्कूल, कॉलेज और आम जनता तक गंभीरता से पहुंचाया जाना चाहिए।अमली बार जब आपदा प्रबंधन की बैठक आयोजित हो, तो अधिक से अधिक जनभागीदारी सुनिश्चित की जाए।

नीति 2025 के संशोधनों को बताया कर्मचारी विरोधी, 22 अप्रैल से हड़ताल की चेतावनी

सविदा स्वास्थ्य कर्मचारियों ने सरकार के खिलाफ तेज किया आंदोलन, ज़ापन सौंपा, निकाली रैली

सत्ता सुधार ■ गुना
राष्ट्रीय स्वास्थ्य मिशन (एनएचएम) अंतर्गत कार्यरत सविदा स्वास्थ्य कर्मचारियों ने बुधवार को अपने चरणबद्ध आंदोलन के तीसरे चरण के तहत रैली निकालकर जिला कलेक्टर को मुख्यमंत्री के नाम ज्ञापन सौंपा। ज्ञापन में 1 अप्रैल 2025 से लागू सविदा नीति 2025 में किए गए बदलावों को कर्मचारी विरोधी बताया गया और पूर्व मुख्यमंत्री शिवराज सिंह चौहान द्वारा घोषित सविदा नीति 2023 को पूर्णतः लागू करने की मांग की गई। इससे पहले संगठन ने 1 अप्रैल को सभी जिलों में प्रेस वार्ता कर अपनी मांगें सरकार तक पहुंचाई थीं। 7 अप्रैल को प्रदेश भर के समस्त सविदा कर्मचारियों ने कार्यस्थलों पर काली पट्टी बांधकर विरोध प्रदर्शन किया था। बुधवार को तीसरे चरण में ज्ञापन सौंपते हुए चेतावनी दी गई कि यदि मांगे नहीं



मानी गई तो 22 अप्रैल से प्रदेश के 32,000 सविदा स्वास्थ्य कर्मचारी अनिश्चितकालीन हड़ताल पर चले जाएंगे। ज्ञापन में सविदा नीति 2025 के विरोध में कर्मचारियों ने कई मांगें रखीं। इनमें प्रमुख रूप से विभाग में रिक्त पदों में से 50 प्रतिशत पदों पर सविदा कर्मचारियों का सविबलियन कर उन्हें नियमित करने की मांग शामिल थी। साथ ही पूर्व में दी जा रही छुट्टियों की व्यवस्था को बहाल करने, वर्तमान में ईएल और मेडिकल अवकाश को पृथक किए जाने के निर्णय को वापस लेने और अनुबंध प्रथा को पूरी तरह समाप्त करने की बात कही गई। कर्मचारियों ने अप्रेजल प्रणाली को समाप्त करने, सेवा निवृत्ति की आयु को पुनः 65 वर्ष करने, एनपीएस, ग्रेज्युटी, स्वास्थ्य बीमा और महंगाई भत्ते (डीए) की सुविधा देने, वेतन समकक्षता निर्धारण

में की गई त्रुटियों को सुधारने और वेतन विसंगतियों को दूर करने की भी मांग की। इसके अलावा निष्कासित सपोर्ट स्टाफ एवं मलेरिया एमपीडब्ल्यू की एनएचएम में पुनः बहाली और गुना जिले के राघोगढ़ में पदस्थ बीपीएम गजेंद्र भावव को बिना ठेस कारण हटाए जाने के मामले में उनकी तत्काल बहाली की मांग भी की गई। संघ ने स्पष्ट किया कि यदि सरकार जल्द इन मांगों पर गंभीरता से विचार कर उचित निर्णय नहीं लेती, तो आंदोलन को और तेज किया जाएगा, जिसकी समस्त जिम्मेदारी शासन-प्रशासन की होगी। जिलाध्यक्ष मुकेश मौर्य ने कहा कि यह आंदोलन कर्मचारियों के हक और भविष्य को सुरक्षित करने के लिए किया जा रहा है। सरकार यदि सविदा नीति 2023 के अनुसार लाभ नहीं देती है, तो सविदा कर्मचारी पीछे हटने वाले नहीं हैं।

ग्रीष्मकालीन खेल प्रशिक्षण शिविर 2025 के लिये बैठक आयोजित

कलेक्टर की पहल पर अधिकारियों एवं खेल संघों द्वारा दिया उत्साहपूर्वक सहयोग

सत्ता सुधार ■ गुना
जिले में खेल प्रतिभाओं को प्रशिक्षण प्रदान करने और उन्हें उन्नत मंच उपलब्ध कराने के उद्देश्य से ग्रीष्मकालीन खेल प्रशिक्षण शिविर वर्ष 2025 का आयोजन संचालनालय खेल और युवा कल्याण भोपाल के निर्देशानुसार जिला एवं विकासखंड मुख्यालयों पर प्रस्तावित है। इसी क्रम में आज कलेक्ट्रेट सभाकक्ष में कलेक्टर श्री किशोर कुमार कन्याल की अध्यक्षता में एक महत्वपूर्ण बैठक आयोजित की गई, जिसमें संभागीय खेल और युवा कल्याण अधिकारी श्रीमती शर्मिला डाबर सहित विभिन्न विभागों के अधिकारी, कर्मचारी तथा खेल संघों के प्रतिनिधि उपस्थित रहे।

बैठक में जानकारी दी गई कि इस वर्ष जिला मुख्यालय पर बास्केटबॉल, हॉकी, जूडो और फुटबॉल सहित चार खेलों तथा विकासखंड मुख्यालय पर दो खेलों में प्रशिक्षण शिविर आयोजित किए जाएंगे। शिविर का संचालन 20 अप्रैल से 19 मई 2025 तक



निर्धारित समयानुसार किया जाएगा। शिविरों के सफल संचालन हेतु कलेक्टर महोदय द्वारा दिशा-निर्देश प्रदान किए गए। बैठक के दौरान शिविर आयोजन से संबंधित बजट एवं व्यवस्थाओं पर विचार-विमर्श किया गया। इस अवसर पर कलेक्टर श्री कन्याल द्वारा व्यक्तिगत रूप से 25,000 की राशि प्रदान कर उपस्थितजनों से सक्रिय सहभागिता की अपील की

गई। इसके बाद मुख्य कार्यपालन अधिकारी जिला पंचायत अभिषेक दुबे ने 25,000, अतिरिक्त पुलिस अधीक्षक श्रीमान सिंह ठाकुर ने 10,000, शर्मिला डाबर, संभागीय खेल और युवा कल्याण अधिकारी ने 7,000, मुख्य नगर पालिका अधिकारी तेज सिंह यादव, मुख्य चिकित्सा एवं स्वास्थ्य अधिकारी राजकुमार, जिला शिक्षा अधिकारी सीएम

सिसौदिया एवं प्रभारी नोडल खेल केन्द्र मनोज शर्मा द्वारा 5-5 हजार रुपये की राशि प्रदान की। इसके अलावा, जिला फुटबॉल संघ के सचिव इरफान खान ने 3,000, जिला जनसम्पर्क अधिकारी शुभम शर्मा ने 2,000, जिला योजना कार्यालय से सचिन शर्मा ने 1100, जिला क्रिकेट संघ के सचिव सौरभ रघुवंशी ने 2100, जिला जूडो संघ के सचिव सुनील

शर्मा ने 1100 की राशि प्रदान की। खेल सामग्री के रूप में बास्केटबॉल संघ के सचिव अतुल लुम्बा द्वारा 10 बास्केटबॉल एवं हॉकी संघ के सह-सचिव शरद शर्मा द्वारा 20 हॉकी प्रदान की गई। इसके अलावा राजू शिंदे (गुना क्रिकेट अकादमी), सुनील कुशवाह (क्रिकेट प्रशिक्षक), क्रिकेट खिलाड़ी बादल वाल्के, खेल विभाग के दुर्गेश चंद सक्सेना, सुनीता कंवर, अतुल कुमार शर्मा, यश प्रधान, शिवराज सिंह भदौरिया एवं तौफीक खान द्वारा भी 5 हजार से 500 रुपये तक की सहयोग राशि कलेक्टर श्री कन्याल की पहल पर प्रदान किये। इस सामूहिक सहयोग की भावना से प्रेरित होकर जिले में ग्रीष्मकालीन खेल प्रशिक्षण शिविर का आयोजन सुचारु रूप से किया जाएगा, जिससे युवाओं को खेलों में आगे बढ़ने का सशक्त मंच मिलेगा। शिविर में भाग लेने के इच्छुक खिलाड़ी, कार्यालयीन समय में खेल और युवा कल्याण विभाग, गुना में संपर्क कर सकते हैं।

बमोरी पुलिस की बड़ी कार्रवाई, डोंगरखेड़ी में 1 किलो 250 ग्राम गांजा के साथ आरोपी गिरफ्तार

गुना। जिले की थाना बमोरी पुलिस ने एक बड़ी सफलता हासिल करते हुए ग्राम डोंगरखेड़ी में एक व्यक्ति को 1 किलो 250 ग्राम अवैध गांजा के साथ गिरफ्तार किया है। आरोपी राधेलाल धाकड़ अपने मकान के पीछे वाड़े में गांजा छिपाकर रखे हुए था और उसे बेचने की फिराक में था। पुलिस को गस्त के दौरान मुखबिर से सूचना प्राप्त हुई कि डोंगरखेड़ी में एक व्यक्ति गांजा बेचने की तैयारी में है। उक्त सूचना पर पुलिस मौके पर रवाना हुई। ग्रामीणों की उपस्थिति में आरोपी राधेलाल को पकड़ा गया और पूछताछ के बाद उसकी तलाशी ली गई। तलाशी के दौरान उसके पास से गुलाबी रंग की प्लास्टिक की थैली नहीं, जिससे धरा और गलियों में कचरा जमा हो जाता है। इससे न केवल दुर्गंध फैलती है, बल्कि मच्छर और अन्य बीमारियों का खतरा भी बढ़ता है।

वार्डवासियों का कहना है कि इस स्थिति को लेकर कई बार शिकायत की गई, लेकिन नगर पालिका ने कोई ध्यान नहीं दिया। सिर्फ गाड़ियों की तकनीकी हालत

भगवान भरोसे दौड़ रही कचरा गाड़ी

मेटेनेंस के अभाव में बढ़ी वार्डवासियों की परेशानी, ड्राइवर का व्यवहार भी बना चिंता का कारण

सत्ता सुधार ■ गुना

नगर पालिका गुना की लापरवाही एक बार फिर आम जनता की परेशानी का सबब बन गई है। शहर के वार्डों में कचरा उठाने के लिए भेजी जाने वाली कचरा गाड़ियां बिना किसी नियमित देखरेख और मेटेनेंस के चल रही हैं। इसका ताजा उदाहरण वार्ड क्रमांक 9 में देखने को मिला, जहां कचरा गाड़ी अचानक रास्ते में ही खराब हो गई और ड्राइवर को घंटों मशक़त कर जुगाड़ से उसे ठीक कर रवाना होना पड़ा।

स्थानीय रहवासियों, विशेषकर महिलाओं ने बताया कि यह समस्या नई नहीं है। कचरा गाड़ी अक्सर देर से आती है और कई बार तो आती ही नहीं, जिससे धरा और गलियों में कचरा जमा हो जाता है। इससे न केवल दुर्गंध फैलती है, बल्कि मच्छर और अन्य बीमारियों का खतरा भी बढ़ता है। वार्डवासियों का कहना है कि इस स्थिति को लेकर कई बार शिकायत की गई, लेकिन नगर पालिका ने कोई ध्यान नहीं दिया। सिर्फ गाड़ियों की तकनीकी हालत



ही नहीं, बल्कि गाड़ी चालक का व्यवहार भी लोगों के लिए परेशानी का कारण बना हुआ है। स्थानीय महिलाओं ने आरोप लगाया कि ड्राइवर बात-बात में झुंझलाता है, ठीक से संवाद नहीं करता और शिकायत करने पर जवाब तक नहीं देता। इससे नागरिकों की नाराजगी और बढ़ गई है। नगर पालिका की यह कार्यशैली साफ तौर पर दर्शाती है कि नागरिक सुविधाओं को लेकर कोई गंभीरता नहीं बरती जा रही है। जिस तरह से मेटेनेंस के अभाव में कचरा गाड़ियां 'भगवान भरोसे'

चल रही हैं, उससे साफ है कि नगर पालिका प्रशासन का ध्यान मूलभूत सुविधाओं पर नहीं है। प्रश्न यह उठता है कि जब तक ये गाड़ियां पूरी तरह खराब होकर बंद नहीं हो जाएंगी, क्या तब तक ही इन्हें ठीक करवाया जाएगा? और तब तक वार्डवासियों यूं ही गंदगी और बदबू के बीच रहने को मजबूर रहेंगे? नगर पालिका से अपेक्षा की जाती है कि वह इस समस्या का समाधान तत्काल करे और नागरिकों को स्वच्छ वातावरण प्रदान करने की दिशा में गंभीर कदम उठाए।

कलेक्टर की अध्यक्षता में जिला आपदा प्रबंधन की बैठक आयोजित, फायरबॉल का दिखावा डेमो

सत्ता सुधार ■ गुना

जिला कलेक्टर किशोर कुमार कन्याल की अध्यक्षता में आज जिला आपदा प्रबंधन की बैठक आयोजित की गई। बैठक की शुरुआत में फायरबॉल के बारे में विस्तार से जानकारी दी गई। वीडियो के माध्यम से इसका डेमो दिखाया गया कि यह किस प्रकार से कार्य करती है और आग बुझाने में किस तरह उपयोगी साबित होती है। फायरबॉल की विशेषता यह है कि जैसे ही यह आग के संपर्क में आती है, यह स्वतः-ब्लास्ट हो जाती है और इसके अंदर मौजूद विशेष प्रकार का पाउडर आग को तुरंत बुझा देता है। बाजार में यह उपकरण 400 से 1200 रुपये की रेंज में आसानी से उपलब्ध है। बैठक में 'ऐप' की भी

जानकारी दी गई, जो आम नागरिकों को आपदा की स्थिति में उपयोगी जानकारी प्रदान करता है। इसके अलावा हड़फ़ू (राष्ट्रीय आपदा प्रबंधन प्राधिकरण) की वेबसाइट के बारे में भी बताया गया, जहां विभिन्न प्रकार की आपदाओं से संबंधित बचाव उपाय, सावधानियाँ, शॉर्ट्स वीडियो और लेखन सामग्री उपलब्ध हैं। कलेक्टर ने अधिकारियों को स्पष्ट निर्देश दिए कि आपदा प्रबंधन केवल एक औपचारिकता न रहे, बल्कि यह विषय स्कूल, कॉलेज और आम जनता तक गंभीरता से पहुंचाया जाना चाहिए।अमली बार जब आपदा प्रबंधन की बैठक आयोजित हो, तो अधिक से अधिक जनभागीदारी सुनिश्चित की जाए।

स्वस्थ रहने के लिए हम हर उस बात का अनुसरण करने के लिए तैयार रहते हैं, जो सेहतमंद रखने का दावा करती हैं. मगर कुछ अच्छी बातें भी हमारे स्वास्थ्य को नुकसान पहुंचा सकती हैं..

मुश्किल में न डाल दें ये.... सेहतमंद आदते

सेहत को लेकर सचेत रहना अच्छी बात है, लेकिन आपको इस बात के प्रति भी सचेत रहना चाहिए कि अपनी सेहत के लिए आप जिन आदतों को फायदेमंद मानती हैं, वे वाकई में फायदेमंद हैं या नहीं. क्योंकि ऐसा कई बार देखने में आया है कि हम अपने मन में सेहत, खाने-पीने की आदतों, साफ-सफाई को लेकर काफी सतर्कता बरतते हैं, लेकिन इस बात से बेपरवाह रहते हैं कि हमारी ये आदतें सेहत के लिए फायदेमंद न होकर नुकसानदेह साबित हो सकती हैं. हम आपको बता रहे हैं कि वे सेहतमंद आदतें कौन सी हैं, जो आपके लिए घाटे का सौदा साबित हो सकती हैं.

हर बार खाने के बाद ब्रश करना

कई लोगों को लगता है कि हर बार खाना खाने के बाद ब्रश करना आपके दांतों को कीटाणु-मुक्त और दांतों को मोतियों-सा दमकता हुआ बनाये रखने में मददगार होता है. लेकिन हकीकत यह है कि यह आपके दांतों पर से सुरक्षाकारी एनामेल को घिस सकता है और इससे आपको दांतों में सेसिटिविटी की समस्या पैदा हो सकती है. इसलिए अपनी मां की हर दिन दो बार ब्रश करने की सलाह को याद कीजिए. आपके लिए वही फायदेमंद है. खाना खाने के बाद हर बार ब्रश करने की बजाय अच्छी तरह से कुल्ला करना आपके लिए ज्यादा उपयोगी है.

ठीक नहीं हैंड सैनिटाइजर का

बार-बार इस्तेमाल

क्या आप बाहर निकलने के बाद कुछ भी छूने, किसी चीज को पकड़ने के बाद बार-बार अपने हाथों में सैनिटाइजर मलती हैं? तो आप सतर्क हो जाइए. यह आदत आपको नुकसान पहुंचा सकती है. यह सही है कि हैंड सैनिटाइजर हाथों को साफ करने का

सुविधाजनक तरीका है, लेकिन इस बात का ख्याल रखना भी जरूरी है कि इसका समझदारी से उपयोग किया जाये. अमेरिका में किये गये एक शोध के मुताबिक ज्यादातर सैनिटाइजर में ट्राइक्लोसान नामक एक केमिकल होता है, जिसे हाथ की त्वचा तुरंत सोख लेती है. अगर यह रक्त संचार में शामिल हो जाये, तो यह मांसपेशी को-ऑर्डिनेशन के लिए जरूरी सेल-कम्युनिकेशन को बाधित करता है. इसका लंबे समय तक ज्यादा इस्तेमाल त्वचा को सूखा बनाने, बांझपन और हृदय के रोग को न्योता दे सकता है. इसलिए अगर आपको हाथ धोने की जरूरत महसूस हो रही है, तो इंतजार कीजिए और मौका मिलते ही साबुन और पानी से ही अपने हाथों को धोइए.

क्या आप अपने कॉस्मेटिक्स को

बार-बार बदलती हैं?

अगर आप विज्ञापनों के प्रभाव में अपने कॉस्मेटिक्स को बार-बार बदलती हैं, तो इस आदत को बदल दीजिए. त्वचा विशेषज्ञों का कहना है कि इनसानी त्वचा का पीएच स्तर 5.5 होता है. अलग-अलग कंपनियों के कॉस्मेटिक्स के पीएच मान अलग-अलग होते हैं. जिन लोगों की त्वचा संवेदनशील होती है, उनके लिए अलग-अलग पीएच मानकों के प्रोडक्ट्स का इस्तेमाल नुकसानदेह साबित हो सकता है. इससे आपकी त्वचा लाल पड़ सकती है. इसमें जलन या चकते आने की शिकायत आ सकती है. इसलिए सिर्फ भरोसेमंद ब्रांड्स के कॉस्मेटिक्स का इस्तेमाल करें और इस्तेमाल से पहले सबके पीएच मानकों को जरूर पढ़ लें.



हर बार बोतल बंद पानी नहीं

कई लोगों को लगता है कि बोतलबंद पानी आपको रोगों से दूर रखने में मददगार होता है. लेकिन ध्यान रखिए. बोतलबंद पानी प्रोसेस्ड पानी होता है, जिसमें खनिज तत्व मौजूद नहीं रहते हैं. लंबे समय तक इसका इस्तेमाल करने से आपके शरीर में मैग्नीशियम, कैल्शियम, पोटेशियम, सिलिका, सल्फेट जैसे खनिजों की कमी हो सकती है. यह आपके लिए नुकसानदायक है, क्योंकि ये खनिज आपके शरीर में कई काम करते हैं. ये तत्व आपको ऊर्जा मुहैया कराने के साथ-साथ कोशिका और मांसपेशियों की मरम्मत भी करते हैं.

फिलप फ्लॉप और पांव

क्या आपको लगता है कि हील वाली चप्पल आपके पांवों को नुकसान पहुंचाती हैं, इसलिए आपको चपटे सोल वाली चप्पल का इस्तेमाल करना चाहिए? लेकिन यह ख्याल आपके लिए वास्तव में नुकसानदायक साबित हो सकता है. क्योंकि आर्क नहीं होने के कारण फिलप फ्लॉप (चपटे सोल वाली चप्पल) आपके पांवों को कोई सपोर्ट नहीं दे पाती. चलते वक्त चपटे स्लिपर को कंट्रोल करने के लिए अंगूठों को लगातार चप्पल पर ग्रिप बनाना पड़ता है, ताकि वह पांव से फिसल न जाये. इससे पांवों का नैचुरल लिफ्ट ऑफ और पांव रखना गड़बड़ा जाता है. इससे पांवों के तलवे में दिक्कत आ सकती है. अगर आपको अपने पांवों का ख्याल है, तो कोशिश रहे कि आप फिलप फ्लॉप कम ही पहनें.



फाउंडेशन का बेस, चमकाए फेस

मेकअप बेस के तौर पर फाउंडेशन का इस्तेमाल किया जाता है। इससे चेहरे पर आए कील-मुंहासे, झांझियां तथा दाग-धब्बे छिप जाते हैं। पर इसका सही इफेक्ट तभी आता है, जब यह सही तरीके से लगाया जाए। आइए समझते हैं फाउंडेशन की एबीसीडी।

मेकअप बेस के रूप में फाउंडेशन का इस्तेमाल किया जाता है। इससे चेहरे की त्वचा चिकनी और समतल बनती है तथा मेकअप को अधिक देर तक रखने के लिए भी फाउंडेशन का इस्तेमाल किया जाता है। यह मेकअप का आधार होने के साथ-साथ त्वचा की रक्षा भी करता है और इसके इस्तेमाल से कील-मुंहासे, झांझियां तथा दाग-धब्बे छिप जाते हैं। फाउंडेशन लगाने का सही तरीका फाउंडेशन लगाने से पहले चेहरे और गर्दन की त्वचा को व्लीजिंग क्रीम या लोशन से साफ करें। उसके बाद रुई की मदद से चेहरे और गर्दन पर फाउंडेशन लगाना चाहिए। या फिर अपने चेहरे के विभिन्न हिस्सों पर फाउंडेशन को डॉट्स की तरह लगाएं। फिर अपनी अंगुलियों या गीले स्पंज से चेहरे पर अंदर से बाहर की ओर हल्के से मसाज करते हुए फाउंडेशन को मिलाएं। तैलीय त्वचा पर फाउंडेशन लगाने से पहले रुई से एस्ट्रिजेंट लोशन लगाएं। और फिर कुछ देर बाद फाउंडेशन लगाएं। एस्ट्रिजेंट लोशन से त्वचा की चिकनाई दूर होती है। इसी तरह ड्राई स्किन पर फाउंडेशन लगाने से पहले ग्लिसरीन या मॉइश्चराइजर पूरे चेहरे पर लगाना चाहिए। सामान्य त्वचा के लिए कोई भी फाउंडेशन चल सकता है, मगर ऑयली त्वचा के लिए वॉटर बेस्ड और शुष्क त्वचा के लिए मॉइश्चराइजर फाउंडेशन अच्छा होता है। आपकी स्किन ड्राई है, तो फाउंडेशन में दो-तीन बूंद पानी मिलाकर चेहरा पर लगाएं। चेहरे पर फाउंडेशन अधिक न लगाकर उचित मात्रा में ही लगाएं। फाउंडेशन लगाने के बाद टिशू पेपर से उसे इकसार कर लें और थोड़ी देर सूखने दें। उसके बाद उस पर फेस पाउडर लगाएं। रात और दिन के हिसाब से फाउंडेशन का चयन करना उचित होता है। इसमें गोल्ड फाउंडेशन नाइट पार्टी के लिए सही होता है। फाउंडेशन का मतलब सिर्फ त्वचा के रंग को बदलना ही नहीं होता, बल्कि त्वचा के निकटतम रंग से मैच करना होता है। इसलिए फाउंडेशन का चुनाव अपने चेहरे के रंग के अनुसार ही करें। इनका चुनाव आप अपनी स्किन को ध्यान में रखकर कर सकती हैं। बाजार में फाउंडेशन कई रूपों में उपलब्ध हैं, जैसे लिक्विड, क्रीम, स्टिक, पाउडर फॉर्म में। यदि कोई दुविधा हो, तो ब्यूटी एक्सपर्ट से पूछने में जरा भी न हिचकें।

क्यों जरूरी है पैरेंट्स मीटिंग



ऐसे कई अभिभावक हैं जिन्हें लगता है कि उनके बच्चे तो स्कूल में बहुत अच्छा कर रहे हैं फिर उन्हें पैरेंट्स मीटिंग में जाने की क्या जरूरत, लेकिन सच्चाई स्कूल जाकर टीचर से मिलने पर ही पता चलती है. इसलिए आपको भी अपने बच्चे की प्रोग्रेस जानने के लिए उनके स्कूल में पैरेंट्स मीटिंग में जाना चाहिए.

रितेश के स्कूल से जब भी पैरेंट्स मीटिंग का नोटिस आता है, शोभा का मुँह खराब हो जाता है. उसे लगता है कि पैरेंट्स मीटिंग केवल उसके वीकेंड को खराब करने के लिए ही होती है. शोभा की तरह ऐसे कई अभिभावक हैं जिन्हें लगता है कि उनके बच्चे तो स्कूल में बहुत अच्छा कर रहे हैं फिर उन्हें पैरेंट्स मीटिंग में जाने की क्या जरूरत, लेकिन सच्चाई स्कूल जाकर टीचर से मिलने पर ही पता चलती है. इसलिए आपको भी अपने बच्चे की प्रोग्रेस जानने के लिए उनके स्कूल में पैरेंट्स मीटिंग में जाना चाहिए. यह मीटिंग आपको बच्चे से जुड़ी कई अहम बातें जानने का मौका देती है.

- बच्चे के रिपोर्ट कार्ड पर लाल निशान न होना इस बात का सबूत नहीं है कि आपका बच्चा पढ़ाई में अक्ल है और उसे आपके ध्यान की बिल्कुल जरूरत नहीं है. अगर आपका बच्चा क्लास में अच्छा परफार्म कर रहा है तो भी आपको उसके टीचर से जरूर बात करनी चाहिए कि वह अपने काम में और सुधार कैसे ला सकता है. जाहिर है आपको यह जानने का मौका पैरेंट्स मीटिंग के जरिये ही मिल सकता है.
- अगर बच्चा अच्छा परफार्म नहीं कर रहा होता है तो कई पैरेंट्स मीटिंग में इसलिए नहीं जाते कि उन्हें शर्मिंदगी डोलनी पड़ेगी. इस तरह के विचार आपके बच्चे पर भी नकारात्मक प्रभाव डाल सकते हैं. अगर स्कूल से बच्चे की कोई शिकायत आती है, तो उसे दूर करने का रास्ता जानने के लिए पैरेंट्स मीटिंग में जरूर शामिल हों.
- बच्चे स्कूल में क्या गतिविधियां करते हैं, यह बात हर मां-बाप को पता होनी चाहिए. हो सकता है कि आपका बच्चा अपने टेस्ट पेपर पर आपके ही साइन कर लेता हो. बच्चों की इस तरह की गलतियों को जानने के लिए पैरेंट्स मीटिंग में टीचर से मिलना न भूलें.
- क्या बच्चा क्लास में दूसरे बच्चों और टीचर से घुल-मिल कर बात करता है या फिर वह चुप-चुप किसी कोने में बैठा रहता है. इन सब जरूरी सवालों के जवाब आपको इसी पैरेंट्स मीटिंग में मिलेंगे.
- इसके अलावा अगर आपको टीचर से कोई शिकायत है, तो भी आप उसे पैरेंट्स मीटिंग में सुलझा सकती हैं. अगर टीचर आपके बच्चे पर ठीक से ध्यान न देती हो या फिर कॉपी ठीक से चेक न करती हो तो पैरेंट्स मीटिंग में इस बारे में टीचर से बात कर सकती हैं.
- पैरेंट्स मीटिंग में आपकी अपने बच्चे के दोस्तों के पैरेंट्स से भी मुलाकात हो जाती है. इससे आप उन पैरेंट्स से पैरेंटिंग के कुछ अनमोल सुझाव ले सकती हैं.
- टाइम न होने का बहाना बनाना आज से ही छोड़ दें. इससे आप न केवल खुद को धोखा दे रही हैं, बल्कि अपने बच्चे के भविष्य से भी खिलवाड़ कर रही हैं. आपके पास समय न हो तो आप बच्चे के पापा से समय निकाल कर पैरेंट्स मीटिंग में शामिल होने के लिए कह सकती हैं.

खुशबू से महके आपका घर

- अगर आप चाहती हैं कि आपका कमरा बेहतरीन खुशबू से महके तो उसमें तेज महकने वाली खुशबूदार अगरबतियां जला दें.
- हल्की खुशबू के लिए कमरे में इत्र वाली मोमबतियां जलायी जा सकती हैं. ये मोमबतियां बाजार में कई अलग-अलग खुशबुओं में उपलब्ध हैं.
- अगर आपके घर पर पानी की केतली है, तो उसमें कुछ मसाले जैसे-लौंग, इलायची या फिर दालचीनी उबालें. इससे पूरे घर में खुशबूदार मसालों की अच्छी सुगंध भर जायेगी.
- कपूर और समब्रानी भी तेज खुशबू के लिए जाने

- जाते हैं. इनकी महक न केवल पूरे घर को महका देगी, बल्कि घर के कीड़े-मकोड़े को भी मार देगी.
- एक बूंद यूकेलिप्टस ऑयल को खीलते हुए पानी में डाल देने से भी घर के जितने भी कीटाणु हैं, वे मर जायेंगे और कमरे की हवा भी शुद्ध हो जायेगी.
- आप चाहें तो अपने कमरे के गुलदस्ते में तेज खुशबू वाले फूल भी सजा सकती हैं. इन फूलों की खुशबू पूरे दिन आपके कमरे को महकाती रहेगी.
- गरमी के मौसम में पूरे घर को महकाने का एक आसान उपाय कूलर में इत्र का छिड़काव करना भी है. कूलर के पानी में इत्र छिड़कने से इसकी हवा के साथ खुशबू भी पूरे घर में फैल जाती है.





मुझे अपने लिए गाना है, प्रियंका और दीपिका को देना चाहती हैं आवाज

छोटे पर्दे के चर्चित म्यूजिक रिएलिटी शो इंडियन आइडल के 15वें सीजन की टॉफी सुरीली आवाज की धनी सिंगर मानसी घोष ने अपने नाम कर ली। इंडियन आइडल 15 से पहले एक और म्यूजिक रिएलिटी शो सुपर सिंगर के तीसरे सीजन की रनर-अप रही मानसी शुरू से ही शो की पसंदीदा प्रतिभागियों में से थीं। मानसी घोष ने बहुत कम उम्र में ही संगीत की साधना शुरू कर दी थी। अपने संगीत प्रेम के बारे में उन्होंने बताया, जैसा कि पारंपरिक बंगाली परिवारों में होता है, मैं बहुत छोटी थी, तब से गाना सीखना शुरू किया। मेरी मम्मी को गाने का बहुत शौक था। वो चाहती थीं कि मैं सिंगर बनूँ, तो मैंने 4 साल की उम्र में गाना शुरू कर दिया था। फिर, बड़ी होते हुए मुझे समझ में आ गया था कि मुझे सिंगर ही बनना है। दूसरा सिंगिंग रिएलिटी शो करने की वजह? सुपर सिंगर की रनर-अप बनने के बावजूद फिर रिएलिटी शो में भागीदारी की वजह पूछने पर मानसी बताती हैं, सुपर सिंगर एक बंगाली शो था, जबकि मैं नेशनल टीवी पर आना चाहती थी। इसलिए मैंने इंडियन आइडल का ऑडिशन दिया। वही, शो में अपने सफर के बारे में उनका कहना है, यह बहुत मजेदार और जादुई सफर था। मैंने सोचा नहीं था कि मैं शो जीतूंगी। पहले दिन से मेरी सोच ये थी कि इतनी मेहनत करूँ कि फाइनलिस्ट बन जाऊँ। मैं गाने पर ध्यान देना चाहती थी और वही किया, जिसके लिए मुझे बहुत प्यार मिला। शो जीतना तो सोने पर सुहागा था।

इंडिपेंडेंट म्यूजिक में बनाना है करियर
वहीं, आगे के प्लान्स के बारे में मानसी बताती हैं, मुझे आगे लाइव शोज़ करने हैं। गाने बनाने हैं। मुझे कंपोज़ करने का भी शौक है, तो मुझे इंडिविजुअल म्यूजिक में काम करना है। हालाँकि, मैं ज़ेबैक के लिए भी कोशिश करूंगी। मगर अभी सारे ट्रेंडिंग गाने इंडिपेंडेंट आर्टिस्ट के ही हैं। अभी इंडिपेंडेंट म्यूजिक का दौर चल रहा है और मैं वही करना चाहती हूँ। अपनी प्राइज मनी का इस्तेमाल भी उसी के लिए करना है।

इन दो एक्ट्रेस के लिए चाहती हैं गाना

मानसी किसी एक्ट्रेस के लिए गाना चाहेंगी? यह पूछने पर वह कहती हैं, मुझे खुद के लिए गाना है। मैं खुद के लिए गाती हूँ। अपनी ऑडियंस के लिए गाती हूँ। बाकी, एक्ट्रेस से मैं मुझे प्रियंका चोपड़ा और दीपिका पादुकोण पसंद है तो यही दो नाम सबसे पहले आते हैं।



कृष 4 से बॉलीवुड में दमदार वापसी करने जा रही प्रियंका

कृष फेंचाइजी को लेकर हाल ही में एक बड़ी जानकारी सामने आई है। खबर है कि इस बार प्रियंका चोपड़ा जोनस भी इस फिल्म के जरिए फेंचाइजी में वापसी करने वाली हैं। एक रिपोर्ट के मुताबिक प्रियंका चोपड़ा ने कृष 4 में लीड एक्ट्रेस का रोल साइन कर लिया है। बताया जा रहा है कि प्रियंका, ऋतिक की इस फिल्म के विजन से इतनी प्रभावित हुई कि उन्होंने तुरंत हामी भर दी। वह ऋतिक के डायरेक्शन में काम करने को लेकर भी काफी उत्साहित हैं। फैंस भी इस खबर से खुश हैं, क्योंकि कृष और कृष 3 में प्रियंका और ऋतिक की जोड़ी को खूब पसंद किया गया था। उनकी ऑन-स्क्रीन केमिस्ट्री ने दर्शकों का दिल जीत लिया था।

जादू की भी होगी एंद्री

फिल्म में एक और खास किरदार की वापसी की खबर है। कहा जा रहा है कि इस फेंचाइजी का प्यारा एलियन जादू भी कृष 4 में नजर आएगा। जादू का किरदार हमेशा से फैंस का फेवरेट रहा है और अब उसकी वापसी की खबर ने उत्साह को दोगुना कर दिया है। यह

देखना दिलचस्प होगा कि इस बार जादू की क्या भूमिका होगी।

राकेश रोशन कर चुके हैं एलान

28 मार्च को फिल्म निर्माता और निर्देशक राकेश रोशन ने एक खास पोस्ट के जरिए जानकारी दी थी कि अब कृष 4 का निर्देशन उनके बेटे ऋतिक रोशन करेंगे। राकेश रोशन ने लिखा था, ड्रग्स, 25 साल पहले मैंने तुम्हें एक एक्टर के तौर पर लॉन्च किया था। आज 25 साल बाद मैं और आदित्य चोपड़ा तुम्हें डायरेक्टर के तौर पर लॉन्च कर रहे हैं। यह हमारी सबसे खास फिल्म कृष 4 होगी। इस रिपोर्ट में यह भी दावा किया गया है कि कृष 4 की शूटिंग 2026 की शुरुआत में शुरू होगी।

साउथ की फिल्म में भी दिखेंगी प्रियंका

कृष 4 के अलावा प्रियंका एक और बड़ी भारतीय फिल्म में नजर आएंगी। वह एसएस राजामौली की पैन-इंडिया फिल्म में काम कर रही हैं, जिसका शुरुआती नाम एसएसएमबी 29 है। इस फिल्म में साउथ के सुपरस्टार महेश बाबू लीड रोल में हैं। हाल ही में फिल्म की टीम ओडिशा में शूटिंग के दौरान देखी गई थी।



न्यासा का एक्टिंग में फिलहाल कोई इंटरेस्ट नहीं है

बॉलीवुड के पावर कपल कहे जाने वाले काजोल और अजय देवगन की बेटी न्यासा देवगन अक्सर चर्चा में रहती हैं। कभी किसी फैशन इवेंट में शिरकत करती हैं, तो कभी किसी स्टार किड पार्टी में अपने दोस्तों के साथ मस्ती करती दिख जाती हैं। सोशल मीडिया पर उनकी तस्वीरें वायरल होती हैं और हर बार एक सवाल फिर से उठता है – क्या न्यासा फिल्मों में आने वाली हैं? लेकिन हाल ही में एक इवेंट में जब काजोल से ये सवाल सामने आया, तो उन्होंने बहुत ही साफ और बिना घुमाए जवाब दिया – नहीं। उसने खुद तय कर लिया है कि फिलहाल उसका फिल्में में आने का कोई इरादा नहीं काजोल हाल ही में एक इवेंट में गेस्ट बनकर पहुंची थीं। बातचीत के दौरान जब उनसे बेटी न्यासा के बॉलीवुड डेब्यू को लेकर सवाल किया गया, तो काजोल मुस्कराते हुए बोलीं, बिल्कुल नहीं... नो। वो 22 साल की हो गई है, होने वाली है अभी। मुझे लगता है कि उसने अपना मन बना लिया है कि नहीं आने वाली है अभी। इवेंट में काजोल से पूछा गया कि अगर कोई नया लड़का या लड़की फिल्म लाइन में आना चाहता है, तो वो उसे क्या सलाह देंगी? इस पर काजोल ने कहा, सबसे पहली बात, हर किसी से सलाह मत लो। क्योंकि अगर तुम पूछोगे कि क्या करना चाहिए, तो सौ लोग खड़े हो जाएंगे और कहेंगे – नाक बदलो, हाथ बदलो, बालों का रंग बदलो, ये करो, वो करो और वैसे ही इंसान कन्फ्यूज हो जाता है।

अगली फिल्म में 'मां' के रोल में नजर आएंगी काजोल

काजोल की अगली फिल्म का नाम है मां, जो एक माइथोलॉजिकल हॉरर ड्रामा है। इस फिल्म को विशाल फुरिया डायरेक्ट कर रहे हैं। फिल्म का फर्स्ट लुक मार्च में सामने आया था, जिसमें काजोल एक मजबूत मां के रोल में दिखीं, जो किसी भी हद तक जाकर अपनी बेटी की हिफाजत करती है। इस फिल्म में उनके साथ नजर आएंगे रॉनित रॉय, इंद्रीली सेनगुप्ता और खेरिन शर्मा। मां 27 जून को सिनेमाघरों में रिलीज होगी।

तेजस्वी के साथ शादी की खबरों पर नाराज हुए करण

टीवी एक्टर करण कुंद्रा और तेजस्वी प्रकाश काफी वक्त से एक-दूसरे को डेट कर रहे हैं। दोनों के फैंस को इनकी शादी का इंतजार है। मीडिया रिपोर्ट्स में दावा किया गया है कि जल्द ही एक रियलिटी शो में दोनों सगाई कर सकते हैं। लेकिन, इस तरह की अफवाहों पर हाल ही में करण कुंद्रा ने नाराजगी जताई है। उन्होंने बाकायदा सोशल मीडिया पोस्ट शेयर किया है। करण कुंद्रा ने सोशल मीडिया प्लेटफॉर्म एक्स (पूर्व में ट्विटर) पर एक पोस्ट शेयर किया है। इसमें लिखा है, नए जमाने के प्यारे टेबलॉयड। मैं अपनी शादी की खबरें पढ़-पढ़कर परेशान हो गया हूँ। मैं क्योंकि दुबई में हूँ तो अपनी सगाई का एलान शो पर करूंगा। आपमें से कई सारे लोग मुझसे और मेरे एजेंट से एक कॉल दूर हैं। आप कॉल करके कंफर्म

व्यों नहीं कर लेते? अभी थोड़ा ज्यादा हो रहा है। करण ने आगे लिखा है, मेरी शादी, सगाई, रोका, बच्चा, ब्रेकअप, मिडलाइफ क्राइसिस मैं खुद एनाइस कर लूँ प्लीज। मेरी तरफ से आप सभी को बहुत प्यार और शुभकामनाएं।



इमरान हाशमी ने नेपोटिज्म पर की खुलकर बात

बॉलीवुड अभिनेता इमरान हाशमी ने अपनी कजिन आलिया भट्ट की जमकर तारीफ की है। हाल ही में रणवीर अल्लाहबादिया के पॉडकास्ट द रणवीर शो में इमरान से आलिया की कामयाबी और नेपोटिज्म को लेकर सवाल किए गए। इमरान ने इस पर खुलकर जवाब देते हुए कहा कि आलिया ने अपनी मेहनत और प्रतिभा से यह मुकाम हासिल किया है। उन्होंने यह भी कहा कि पुरानी पीढ़ी नई पीढ़ी के लिए रास्ता आसान करती है, लेकिन आलिया का स्टारडम उनकी अपनी मेहनत का नतीजा है। रणवीर ने जब इमरान से पूछा कि क्या महेश भट्ट के लंबे करियर का आलिया को फायदा मिला? इस पर जवाब देते हुए इमरान ने बेहद साफगोई से जवाब देते हुए कहा, हर पीढ़ी अपने बच्चों के लिए एक सीढ़ी की तरह काम करती है। मेरे पिता या दादा-दादी से मुझे जो सीख मिली, उसने मुझे इंडस्ट्री को समझने में मदद की। ठीक वैसे ही, महेश भट्ट ने आलिया को सलाह और अनुभव जरूर दिए होंगे। हालाँकि, इसका मतलब यह नहीं कि आलिया की कामयाबी सिर्फ इस वजह से है। इमरान ने साफ किया कि फिल्म इंडस्ट्री में बिना बैकग्राउंड वाले लोग भी सुपरस्टार बने हैं, लेकिन जिन्हें मार्गदर्शन मिलता है, उनके लिए रास्ता थोड़ा आसान हो जाता है।

आलिया की मेहनत की जमकर की तारीफ


इमरान ने आलिया की तारीफ करते हुए कहा, आलिया अपने दम पर स्टार बनी हैं। उन्होंने जो कुछ हासिल किया है, वह उनकी मेहनत और प्रतिभा का नतीजा है। एक्टिंग का सफर बहुत अकेला होता है। आपको खुद कैमरे के सामने जाकर परफॉर्म करना पड़ता है। इसमें कोई और आपकी मदद नहीं कर सकता। इमरान ने यह भी कहा कि आलिया बेहद मेहनती हैं



और अपनी हर भूमिका में जान डाल देती हैं। इमरान ने इस बातचीत के दौरान एक पुराना किस्सा भी साझा किया जो आलिया के संघर्ष को बयां करता है। उन्होंने कहा, जब आलिया को अपना पहला शॉट देना था तो वह बहुत घबराई हुई थीं। वह ऑफिस आई और मुझसे

इमरान की कजिन हैं आलिया

क्या आप जानते हैं कि इमरान और आलिया कजिन्स हैं? इमरान की दादी मेहरबानो मोहम्मद अली (जिन्हें पूर्णिमा दास वर्मा के नाम से जाना जाता था) और महेश भट्ट की मां शिरीन मोहम्मद अली बहनें थीं। यानी आलिया, जो महेश भट्ट की बेटी हैं, इमरान की कजिन हैं।



राज को तो उनकी मां ने पत्नी की इज्जत करना सिखाया है

एक्ट्रेस पत्रलेखा ने पहली ही फिल्म सिटी लाइट्स से खुद को अच्छी अदाकारा साबित कर दिया था, मगर उन्हें दमदार रोल अब जाकर सीरीज आईसी 814 द कांधार हाइजैक और फुले जैसी फिल्म में मिल रहे हैं। फुले में महान समाज सुधारक सावित्री बाई फुले की भूमिका निभा रही पत्रलेखा से हमने कई पहलुओं पर खास बातचीत की –

सावित्री बाई फुले भारत में लैंगिक समानता और फेमिनिस्ट आंदोलन की अग्रणी रही हैं। क्या आपने लड़की होने के कारण गैर बराबरी झेली है? बिल्कुल झेली है। मैंने बचपन से इन चीजों का सामना किया है और ये असमानता अब भी हमारे समाज में है, पर मेरा मानना है कि एक स्ट्रॉंग मां ही इसमें बदलाव ला सकती है। वो ही अपने बेटे को समझा सकती है कि लड़की-लड़का सब एक है। यह आपके घर से शुरू होगा, जो मैंने अपने घर में देखा है। मेरे पैरेंट्स की शुरू से यह सोच रही कि जो मुझे और मेरी बहन को दिया जाएगा, वही मेरे भाई को दिया जाएगा। चाहे वो पढ़ाई हो या दुर्गापूजा के कपड़े हों या खाना, हमारे घर में हर चीज में बराबरी थी, लेकिन बाहर लड़की होने की

वजह से मैंने इव-टीजिंग वगैरह काफी सही हैं। कभी इस गैर बराबरी के खिलाफ आवाज उठाई? बहुत वक्त के बाद। यह आवाज उठाना मुझे राज एक्टर पति राजकुमार राव ने छह-छात साल पहले सिखाया था। वरना, पहले जब इव टीजिंग होती थी, जो हमारे साथ होती ही रहती है कि कोई भी रास्ते पर कुछ बोलकर, करके चला जाता है, तब मुझे बहुत बुरा लगता था, गुस्सा आता है, मगर मैं कुछ नहीं बोलती नहीं थी। मैं चुपचाप अपना सिर नीचे करके चली जाती थी। मुझे याद है, कॉलेज के वक्त हम बस से किसी ट्रिप पर जा रहे थे। जब मैं बस से उतरी तो किसी ने मुझे पीछे से पीट के नीचे छुआ, तो मुझे इतना गंदा लगा कि मैं रात भर रोती रही कि मेरे साथ ऐसा क्यों किया, मेरी क्या गलती थी? मगर ये आपकी बात तो है ही नहीं, ये बात समझने में मुझे बहुत वक्त लग गया।। यह राज ने मुझे सिखाया कि कोई अगर तुम्हें बुरी नजर से देख रहा है, कुछ कह रहा है या तुम्हें असहज महसूस करा रहा है तो तुम बोलो ना कि क्या देख रहे हो? उसे पलटकर जवाब दो। तब मुझे लगा कि हां यार, मैं क्या गलत कर रही हूँ, मैं क्यों सिर झुकाकर निकलूँ?

आपका और आपके पति राजकुमार राव का रिश्ता भी बराबरी की पार्टनरशिप की मिसाल माना जाता है। राज का खुद को पत्रलेखा का बॉयफ्रेंड कहना या शादी के समय आप दोनों का एक-दूसरे को सिंदूर लगाना !

इसके पीछे क्या सोच रहती है? राज (राजकुमार राव) या मैं ऐसा कुछ सोचकर नहीं करते। राज की परवरिश ही ऐसी हुई है। ये खूबियाँ उनकी मम्मी ने उनमें डाली हैं। जैसा कि मैंने कहा ये सब चीजें घर से ही शुरू होती हैं। राज की मां बहुत स्ट्रॉंग थीं। उन्होंने उसे सिखाया कि आपको अपनी पत्नी को इज्जत देनी ही है। आपके घर की सब औरतें आपके बराबर हैं। ये चीजें उनको बचपन से सिखाई गई हैं तो वह नैचरली ऐसे हैं। वह ऐसा कुछ दिखाने या साबित करने के लिए नहीं करते। हम दोनों ऐसे ही हैं। यह हमारी पर्सनेलिटी है।

आपने 2014 में पहली फिल्म सिटी लाइट्स में अपनी एक्टिंग के लिए वाहवाही पाई, मगर उसके बाद वैसा दमदार रोल अब जाकर आईसी 814 द कांधार हाइजैक और फुले में मिल पाया। आपके हिसाब से कहां गलती हुई?

गलती मेरी तरफ से नहीं हुई यार। यह इंडस्ट्री पर है। मैं अपना काम बहुत शिद्दत से करती हूँ। अगर आपको मेरा काम या शायद मेरा चेहरा पसंद नहीं है तो उसके लिए मैं खुद को दोष नहीं दूंगी कि मुझे वो रोल क्यों नहीं मिले। शायद वो मेरे नसीब में नहीं था। यहां कोई वजह तो बताता नहीं है। सब बोलते थे कि अरे, वेरी गुड वेरी गुड पर उसके आगे क्या? मैं बस इतना जानती हूँ कि मुझे जो काम मिलेगा, वो मैं शिद्दत से करूंगी। उसमें मैं अपना 100 पर्सेंट दूंगी।

फिल्म टोस्टर्स से आप निर्माता भी बन गई हैं। यह ख्याल कैसे आया और कैसा अनुभव रहा? मैं चार-पांच साल से सोच रही थी कि मुझे निर्माता बनना है। हम उस दिशा में काम कर रहे थे, पर ऐसी चीजें रालोरात नहीं होतीं। पिछले साल हमने यह फिल्म ओटीटी के लिए पिच की, उन्हें पसंद आ गई। राज को रोल पसंद आ गया, तो काम शुरू हो गया, पर यह एक्टिंग से बहुत अलग काम है। इसमें बहुत दिमाग और वक्त लगता है और यह सिर्फ पैसे की बात नहीं है। शूट से पहले की प्लानिंग, सेट पर सबकुछ कैसे होगा, यह सब मैनेज करना बहुत ही मुश्किल काम है। हालाँकि, एक शानदार क्रिएटिव जर्नी भी होती है। डीओपी, डायरेक्टर के साथ जो फैसले आप लेते हैं, वो सब बहुत मजेदार प्रॉसेस है, लेकिन मुश्किल भी उतना ही है।

सावित्री बाई फुले का किरदार निभाना कितना बड़ी जिम्मेदारी थी? आप समाज सुधार के लिए क्या काम करना चाहेंगी?

ज्योतिबा फुले और सावित्री बाई फुले ने समाज के लिए जितना किया है, हम आज के समय में वैसा करने की सोच भी नहीं सकते। उनकी जिंदगी का एक ही मकसद था, समाज में सुधार लाना। वो चाहे लड़कियों की शिक्षा को, बाल विवाह रोकना हो, छोटी जाति वालों को समाज में जगह दिलाना हो, वे बस समाज की बेहतरी के लिए काम करते रहे। क्या मैं आज वो कर सकती हूँ? क्या अपने अलावा औरों के बारे में सोच सकती हूँ, नहीं, क्योंकि आज हम सिर्फ खुद को आगे बढ़ाने के बारे में ही सोचते रहते हैं।

ब्रीफ न्यूज

ग्राम पंचायत लखेरी बसारती में घटिया निर्माण कार्य की शिकायत

अशोकनगर। जनपद पंचायत अंतर्गत ग्राम पंचायत लखेरी बसारती में सरपंच सारस सिंह गिल द्वारा गुणवत्ता गुणवत्ता इन घटिया निर्माण कार्य कराए जा रहे हैं,जिसकी ग्रामीण पवनदीप पुत्र राजेन्द्र सिंह द्वारा जिला पंचायत सीईओ से शिकायत की गई है। शिकायत कर्ता पवन दीप ने बताया सरपंच द्वारा मनरेगा के तहत स्वीकृत स्टॉप डेम में फर्जी बड़ा किया गया है।जिसमें सरिया नहीं डाला गया है, डस्ट से बना दिया गया है। निर्माण कार्य की नींव नहीं खोदी गई, ऐसा ही सफाई करके बना दिया गया है। कार्य में लम्बाई एवं चौड़ाई स्टीमेट के हिसाब से नहीं है। कार्य में मिट्टी मिली रेत लगाई गई है। जिससे कार्य इस बरसात में ढह जाएगा। कार्य में अगल बगल की साइडें मात्र एक फीट की बनाई गई हैं। जिससे डेम की पकड़ भी नहीं है। उन्होंने बताया कि ग्राम लखेरी बसारती में पूर्व में विधायक निधि से सी.सी सड़क का निर्माण किया गया था। पूर्व से बनी हुई सड़क को पुनः निर्माण किया जा रहा है, जो कि पहले से ही सही है,पुरानी सड़क पर ही 1.5 इंच की सड़क डाल दी, जिसकी कोई जरूरत नहीं थी। उन्होंने विधायक निधि द्वारा ग्राम लखेरी बसारती में बनाई जा रही सड़क का निरीक्षण करवाने की मांग की है।

पनीर फैक्ट्री प्रबंधन की मनमानियों के विरोध में सौंपा ज्ञापन



सीहोर। जिला कांग्रेस के पूर्व महासचिव फंकज शर्मा ने कलेक्टर कार्यालय पहुंचकर कलेक्टर बालगुरु के. के नाम संबोधित एक ज्ञापन संयुक्त कलेक्टर आनंद राजावत को सौंपा। सीहोर के समीपस्थ पिंपलिया मीरा गांव स्थित जय श्री गायत्री फूड प्रॉडक्ट्स प्रालि और मिल्क मैजिक पनीर फैक्ट्री प्रबंधन शुरू से ही अपनी विवादिता कार्यशैली के लिए जाना जाता रहा है और इसके द्वारा अपना जहरीला पानी खुले में छोड़कर पर्यावरण को नुकसान पहुंचाने के साथ ही गलत तरीके से बैंक लोन लेने सहित कई अन्य प्रकार की पर्यावरणीय तथा आर्थिक अनियमितताएं करने के मामले भी कई बार सामने आ चुके हैं। पंकज शर्मा ने आगे कहा कि इसके अलावा उसका विरोध करने वालों को वो उनकी चरित्र हत्या करके, कानूनी नोटिस थमाकर, डडा-धमकाकर या शारीरिक क्षति पहुंचाकर अपने रास्ते से हटा देता है, सामाजिक कार्यकर्ता भगवान सिंह राजपूत और वरिष्ठ पत्रकार रविन्द्र जैन के मामले में भी उसके द्वारा कई प्रकार की अनैतिक चालें चलकर उनको बर्बाद करने का प्रयास किया गया लेकिन उन पर उसकी ये चाल काम नहीं आई।

हनुमान यात्रा पर पत्थर मारने वालों पर हो बुलडोजर कार्रवाही

सत्ता सुधार ■ सीहोर
विश्व हिन्दू परिषद बजरंग दल ने गुना के कर्नल गंज में स्थित मदीना मस्जिद से लोगों के द्वारा हनुमान जयंती यात्रा पर योजना पूर्व पत्थर बरसाने की घटना की कड़ी निंदा की है। आसामाजिक तत्व पर बुलडोजर कार्रवाही और गिरफ्तारी सहित पीएफआई कनेक्शन की जांच की मांग को लेकर विश्व हिन्दू परिषद बजरंग दल ने मुख्यमंत्री के नाम का ज्ञापन कलेक्ट्रेट पहुंचकर डिप्टी कलेक्टर सुधीर कुशवाहा को दिया। विश्व

हिन्दू परिषद बजरंग दल ने कहा कि 12 अप्रैल को गुना के कर्नल गंज में स्थित मदीना मस्जिद से श्री हनुमान जन्मउत्सव यात्रा पर भीड़ ने हमला किया था। यह हमला सुनियोजित था। हमले के दौरान आमजन द्वारा मोबाइल से बनाए गए वीडियो के अवलोकन से स्पष्ट होता है कि मस्जिद में पहले से ही लोग जमा थे। ज्ञापन देते समय प्रांत गोरक्षा उपाध्यक्ष अजीत शुक्ला जिला मंत्री राकेश कुमार विश्वकर्मा कथा वाचक पंडित मोहित राम



विश्व हिन्दू परिषद बजरंग दल ने दिया सीएम के नाम का ज्ञापन

पाठक जिला कोषाध्यक्ष महेश मेवाड़ा जिला जिला गौरक्षा प्रमुख जितेंद्र नारोलिया जिला बलउपासना प्रमुख अनिरुद्ध प्रताप सिंह चौहान जिला महाविद्यालय प्रमुख सुरेश दांगी कैलाश चौहान विजेन्द्र जायसवाल नगर अध्यक्ष परमवीर जाट नगर सह मंत्री हेमंत विश्वकर्मा सासाहिक मिलन प्रमुख अर्जुन सेन नगर समरसता प्रमुख शैलेंद्र दोहरे विश्व हिंदी परिषद बजरंग दल के ऊजावान कार्यकर्ता बंधु एवं हिन्दु समाज के वरिष्ठ समाज जन उपस्थित रहे।

ग्राम इमलीखेड़ा, लीलाखाड़ी एवं आमामाई में जल गंगा संवर्धन अभियान के तहत जल संरक्षण कार्य आयोजित

कलेक्टर एवं जिला पंचायत सीईओ ने किया श्रमदान

सत्ता सुधार ■ सीहोर
कलेक्टर बालागुरु के., जिला पंचायत सीईओ डॉ नेहा जैन तथा जनपद अध्यक्ष नावड़ी बाई सहित बड़ी संख्या में ग्रामवासियों ने ग्राम इमलीखेड़ा, लीलाखाड़ी एवं आमामाई में जल गंगा संवर्धन अभियान के तहत आयोजित जल संरक्षण कार्य में श्रमदान किया।

उन्होंने गांव में चल रहे अन्य जल संरक्षण के कार्यों का निरीक्षण भी किया। इस अवसर पर कलेक्टर बालागुरु के. ने ग्रामवासियों से जल संरक्षण के कार्यों में सहभागिता की अपील करते हुए कहा कि जिले में ग्रीष्म ऋतु को दृष्टिगत रखते हुए जिले के स्टॉप डेम, चेक डैम सहित बोरी बंधान कार्य किया जाए, जिससे ग्रीष्म ऋतु में किसान, पशु, पक्षी आदि के लिए भी जल की उपलब्धता बनी रहे। जिले में पुराने तालाबों, चेक डैम, स्टॉप डैम की



मरम्मत और जीर्णोद्धार कार्य भी किया जाये। मैदानी अमले को निर्देश दिए कि जल गंगा संवर्धन अभियान के तहत जिले में जल स्रोत जैसे तालाब, कुआं, बावड़ी इत्यादि का जीर्णोद्धार, मरम्मत

तथा निर्माण कराया जाए।

उन्होंने कहा कि व्यापक स्तर पर जल गंगा संवर्धन अभियान के अंतर्गत जल स्रोतों का संरक्षण एवं संवर्धन के कार्य किये जाए। कलेक्टर ने कहा कि

जल संरचनाओं के साथ सफाई के साथ गहरीकरण भी किया जाए जिससे ज्यादा से ज्यादा वर्षा के जल का भराव हो सके। जल के संरक्षण व संवर्धन के विशेष अभियान च्चल गंगा संवर्धन अभियानज्ज की सफलता के लिए आमजन, जनप्रतिनिधियों, स्वयंसेवी संस्थाओं की सहभागिता जरूरी है। उन्होंने कहा कि जल संरक्षण, पौधरोपण, पुराने नदी, तालाब एवं बावड़ी जैसे जल स्रोतों के जीर्णोद्धार तथा संरक्षण के लिए सरकार व समाज, दोनों ही स्तर पर कार्य होना चाहिए। जल संरक्षण कार्यक्रम में जनपद अध्यक्ष नावड़ी बाई, जनपद सीईओ नमिता बघेल, जन अभियान परिषद ब्लॉक समन्वयक प्रदीप सेंगर, स्व सहायता समूह की महिलाएं तथा बड़ी संख्या में ग्रामवासी सम्मिलित हुए।

पंचायत निधि से जिला जेल परिसर में सीसी सड़क निर्माण का भूमिपूजन



चार लाख की लागत से 7 दिन में सड़क बनकर होगी तैयार

सत्ता सुधार ■ अशोकनगर

जिला जेल में कैदियों को हो रही असुविधा,ठेकर लगने से होने वाली संभावित दुर्घटना से बचाने के लिए जेलर श्री सिद्धकी द्वारा ग्राम पंचायत आंवरी की सरपंच श्रीमती गंगा विजय बैरागी को आग्रह किया गया कि जेल परिसर में सीसी सड़क निर्माण कराई जाए। जिस पर सरपंच श्रीमती बैरागी द्वारा पंचायत निधि से सड़क निर्माण के लिए आज जेल परिसर में भूमि पूजन किया गया।

सरपंच श्रीमती बैरागी ने बताया कि जेलर श्री सिद्धकी द्वारा कैदियों की परेशानी से अवगत कराते हुए जेल परिसर में सीसी सड़क निर्माण कराने की मांग की गई थी। जिसे हमने पंचायत में आने वाले फंड से चार लाख की लागत से सीसी सड़क निर्माण के

लिए आज भूमि पूजन किया यह सड़क करीब 7 दिन में बनकर तैयार हो जाएगी। जिससे कैदियों को अब असुविधा नहीं होगी। क्योंकि जेल परिसर में पत्थर की फर्शियां बिछी हुई थी, जो पुरानी हो चुकी थी

जिससे ठेकर लागकर गिरने की संभावना बनी रहती थी। सीसी सड़क निर्माण के बाद समस्या खत्म हो जाएगी। भूमि पूजन के अवसर पर जेलर श्री सिद्धकी ने कहा कि जेल परिसर में यह कैदियों की बड़ी समस्या थी,इसके समाधान के लिए ग्राम पंचायत आवरी की सरपंच श्रीमती गंगा बैरागी ने आगे आकर समाधान किया। सड़क निर्माण के बाद अब किसी को कोई परेशानी नहीं होगी। सहयोग के लिए श्रीमती बैरागी का आभार एवं धन्यवाद।

आयकर विभाग के कार्यालय के बाहर कांग्रेस का धरना

सत्ता सुधार ■ अशोकनगर

जिला कांग्रेस कमेटी द्वारा बुधवार को केंद्र सरकार के विरोध में स्थानीय आयकर विभाग कार्यालय के बाहर धरना प्रदर्शन किया गया। धरना प्रदर्शन को संबोधित करते हुए अशोकनगर विधायक इंजीनियर हरी बाबू राय ने कहा कि भारतीय राष्ट्रीय कांग्रेस मोदी सरकार की इस नवीनतम दमनकारी कार्रवाई की कड़ी निंदा करती है, नेशनल हेराल्ड की संपत्तियों की मनमानी और अन्यायपूर्ण जब्ती तथा पार्टी नेतृत्व के खिलाफ आरोप-पत्र दाखिल करना। यह कोई कानूनी प्रक्रिया नहीं है। यह कानून के शासन का ढोंग रचती एक राज्य प्रायोजित अपराध है। उन्होंने कहा कि श्रीमती सोनिया गांधी, राहुल गांधी और हमारे पार्टी के अन्य वरिष्ठ नेताओं के खिलाफ आरोप-पत्र दाखिल करना राज्य सत्ता का भयानक दुरुपयोग है। यह लोकतांत्रिक विपक्ष पर सीधा हमला है। सत्तारूढ़ शासन द्वारा राजनीतिक डराने-धमकाने का एक घटिया प्रयास है, जो पूरी तरह



पागलपन की हद तक पहुंच चुका है। यह प्रतिशोध की राजनीति का निकृष्टतम रूप है। कांग्रेस पार्टी और उसका नेतृत्व कभी चुप नहीं रहेगा। हमने पहले भी भारत की आत्मा के लिए संघर्ष किया है, और फिर करेंगे। सत्य, न्याय और संवैधानिक लोकतंत्र के मूल्य हमारे लिए समझौता न करने योग्य हैं। धरना प्रदर्शन में कांग्रेस जिलाध्यक्ष शहर राजेन्द्र कुशवाह, जिलाध्यक्ष ग्रामीण कृष्ण पाल यादव विधायक

हरीबाबू राय, दशरथ सिंह रघुवंशी, ब्लॉक अध्यक्ष सचिन शर्मा, ज्ञान सिंह राजपूत, विशाल रघुवंशी, अभिजीत रघुवंशी, सुरेंद्र रघुवंशी, राजकुमार लोधी, मुन्नालाल अहिरवार, ज्ञानीदास अहिरवार मोतीलाल सुनेरिया, हीरालाल अहिरवार को भी अभी तक हुआ है, पूरे तरीके से घटिया एवं गुणवत्ता हीन होकर टिकाऊ नहीं है, उन्होंने ने कलेक्टर से उक्त ग्राम पंचायत भवन निर्माण की जांच करवाकर निरस्त करने की मांग की है। जिससे अच्छी बिल्डिंग का निर्माण हो सके।

पोस्ट मेट्रिक हॉस्टल में व्याप्त अनियमितताओं को लेकर अभावपि ने अनुसूचित जाति एवं जनजाति हॉस्टल जिला संयोजक को सौंपा ज्ञापन

सत्ता सुधार ■ सीहोर

अखिल भारतीय विद्यार्थी परिषद नगर इकाई सीहोर द्वारा अनुसूचित जाति एवं जनजाति हॉस्टल जिला संयोजक को ज्ञापन सौंपा। नगर सहमंत्री खुशल मोटवानी ने बताया कि अखिल भारतीय विद्यार्थी परिषद् विश्व का सबसे बड़ा छात्र संगठन है, जो सदैव छात्र-छात्राओं की समस्याओं के समाधान हेतु करने सदैव तत्पर रहता है। कुछ समय पूर्व पोस्ट मेट्रिक की वार्डन द्वारा छात्रा की तस्वीर वापरल की गई एवं छात्रा से दुर्व्यवहार किया गया। जिस पर अभावपि की मांग है उक्त वार्डन द्वारा किये गये



कृत्य की जांच कर कार्यवाही की जावे। साथ ही छात्रावास में भोजन की समस्या छात्रावास में छात्राओं को जो भोजन दिया जाता है उसकी गुणवत्ता ठीक नहीं है जिससे कई छात्राओं के स्वास्थ्य पर भी असर पड़ा है भोजन की गुणवत्ता में

सुधार किया जाए। छात्रावास में साफ सफाई - छात्रावास में साफ सफाई की समस्या भी है जिससे छात्रावास में आय दिन कीड़े, जहरीले जीव जंतु भी छात्रावास में देखे गए है जिससे किसी भी प्रकार की घटना घट सकती है। छात्रावास एवं छात्रावास के आस पास की सफाई कराई जाए जिससे कोई भी प्रकार की घटना से बचा जा सके। अखिल भारतीय विद्यार्थी परिषद आपसे मांग करती है कि इन सभी समस्याओं का समाधान 5 दिनों के अंदर नहीं किया जाता है तो विद्यार्थी परिषद् अगली प्रतिक्रिया एवं आंदोलन के लिए वाध्य होंगी। ज्ञापन सौंपने वालों

अंतर्राष्ट्रीय धर्माचार्य ने पत्रकार वार्ता में सनातन धर्म के संस्कार का किया समर्थन

मृत्यु भोज त्यक्ति के अंतिम संस्कार की अंतिम प्रक्रिया, इसलिए जरूरी : आचार्य देव मुरारी

सत्ता सुधार ■ अशोकनगर

अंतर्राष्ट्रीय धर्माचार्य देव मुरारी बापू ने बुधवार को प्रेस वार्ता कर सनातन धर्म के संस्कारों में होने वाले अंतिम संस्कार में मृत्यु भोज का समर्थन करते हुए उसे आवश्यक बताया। उन्होंने कहा कि जो लोग मृत्यु भोज को समाज का अभिशाप बताते हैं, और बंद करने की बात बोलते हैं, दरअसल वह लोग अज्ञानी हैं। और लोगों की सामाजिक, धार्मिक और वैदिक परंपराओं का विरोध कर जन भावनाओं को आहत पहुंच रहे हैं। देव मुरारी बापू ने कहा, हाल ही में मुंबावली में प्रवचन कर रहे तथा कथित कथा वाचक देवेंद्र शास्त्री के बयानों को मीडिया के माध्यम से जानकारी मिलने के बाद कहा अगर इस प्रकार का वक्तव्य शास्त्री जैसे लोग बंद नहीं करेंगे तो उनके खिलाफ कानूनी कार्यवाही करते हुए भारतीय न्याय संहिता (बीएनएस) की धारा 299 की कार्रवाई कराते हुए दंड



दिलाया जाएगा। जिसमें नागरिकों के किसी भी वर्ग की धार्मिक भावनाओं को उनके धर्म या धार्मिक विश्वास का अपमान करते हुए जान बूझकर और दुर्भावपूर्ण तरीके से ठेस पहुंचाने के कृत्य से संबंधित है, इसमें बोले गए या लिखे गए शब्द सांकेतिक दृश्य चित्रण या इलेक्ट्रॉनिक माध्यम से की गई हरकतें शामिल हैं। इस अपराध के लिए सजा दलाई जा सकती है। देवेंद्र शास्त्री जैसे लोग पहले रामायण भगवत गीता

का अध्ययन करें, उसके बाद प्रवचन करें, तो अच्छ होगा। वरना हमेशा के लिए प्रवचनों पर रोक लगवा दी जाएगी। अशोकनगर पुजारी संघ जिला अध्यक्ष उपेंद्र पाराशर ने कहा देवेंद्र शास्त्री जैसे लोग समाज को भ्रमित कर रहे हैं, पहले शास्त्र, ग्रंथ का अध्ययन करें उसके बाद प्रवचन करें तो अच्छ होगा। देव मुरारी बापू ने कहा रामायण में महाराज दशरथ जी के मरण के बाद भरत जी ने अपने पिता के दसगात की संपूर्ण क्रिया को किया था। साथ ही महाभारत में बड़े-बड़े योद्धा जब युद्ध भूमि में मारे गए तो उनके लिए श्रद्धांजलि देने के लिए कुरुक्षेत्र में सभी पांडवों ने इस प्रक्रिया को निभाया है। युगों से चली आ रही वैदिक परंपरा का हिनय यदि कोई करेगा। तो बर्दाश्त नहीं किया जाएगा। इसके लिए अखाड़ा परिषद ने हमको अधिकार दिया है, कि कोई भी सनातन या हिंदू या वैदिक धर्म के खिलाफ कार्य करता है, तो उसके

खिलाफ कठोर कार्रवाई की जाए। मृत्यु भोज के बारे में परंपरा है कि अगर समर्थ नहीं है, तो परिवार के दस ग्यारह लोगों को भोज करा कर भी मृत्यु भोज किया जा सकता है। तभी परिवार में व्यक्ति के मृत्यु उत्प्रांत पवित्रता मानी जाती है। कुछ लोग हिंदू धर्म की परंपराओं के खिलाफ यह अभियान चला रहे हैं। अगर विरोध करना है तो हर वर्ष जन्मदिन मनाया जाता है। वो फिजूल खर्च है, उसको बंद किया जा सकता है। शादी की सालगिरह हर वर्ष मनाते हैं, वह फिजूल खर्च बंद किया जा सकता है, पर जो हमारी धार्मिक मान्यताएं हैं, वह बंद नहीं की जा सकती। हर इसान के जन्म से लेकर मरने तक दस संस्कार बताए गए हैं, जिनको करना अनिवार्य है, तभी वैदिक परंपरा की रक्षा होगी। यही हमारा हिंदू धर्म है। प्रेस वार्ता में प्रिंस रघुवंशी दीपक रघुवंशी हरवीर रघुवंशी विकास रघुवंशी आदि मौजूद रहे।

हनुमान उत्सव पर गुना में शोभा यात्रा पर हमले के विरोध में विहिप ने दिया ज्ञापन



सत्ता सुधार ■ अशोकनगर

विश्व हिंदू परिषद बजरंग दल द्वारा विगत दिवस हनुमान उत्सव पर गुना में शोभा यात्रा पर हुए हमले के विरोध में बुधवार को मुख्यमंत्री के नाम कलेक्टर को ज्ञापन दिया

गया। विहिप नेता डॉ दीपक मिश्रा ने बताया कि ज्ञापन के माध्यम से मांग की गई है कि, योजना पूर्वक शोभा यात्रा पर हमला किया गया है, इसके कनेक्शन की जांच की जाए, दोषियों पर कड़ी कार्रवाई की जाए। इस अवसर पर बजरंग दल विभाग संयोजक द्वारा ज्ञापन का वाचन

किया गया। डॉक्टर मिश्रा ने कहा की सभ्य समाज में यह अक्षम्य अपराध है। शहर की शांति व्यवस्था, समाज का ताना-बाना बिगड़ने वाले लोगों पर कठोर कार्रवाई की जानी चाहिए। जिससे भविष्य में समाज में ऐसी घटनाएं ना हों। इस अवसर पर जिला अध्यक्ष

वकील लोधी मोहन नामदेव रमेश गुप्ता सत्येंद्र चंदेल रामकृष्ण कुशवाहा रोहित सेन सतपाल सतेंद्र चंदेल, रानू यादव, सतपाल, गौव शर्मा, राकेश लोधी, बकील लोधी, दीपक जोशी, दीपक लोधी अनिल अहिरवार आदि मौजूद थे।

बीफ न्यूज

इंदौर के जिला बार एसोसिएशन के अध्यक्ष लखन यादव बने



इंदौर। इंदौर जिला बार एसोसिएशन में कुल 4739 वोटर है। चुनाव में अध्यक्ष, उपाध्यक्ष, सचिव, सहसचिव व कोषाध्यक्ष के पद पर चार-चार और कार्यकारिणी सदस्य के छह पदों पर 16 उम्मीदवार मैदान में है। शाम को मतगणना शुरू हो गई थी, जो देर रात तक चली। इंदौर के जिला बार एसोसिएशन के नजीते आ गए। अलग-अलग चक्रों की मतगणना के बाद प्राप्त नतीजों में अध्यक्ष पद के उम्मीदवार लखनलाल यादव को सबसे ज्यादा 1151 वोट मिले। उनके निकटतम प्रतिद्वंदी राकेश पाल को 1033 वोट प्राप्त हुए। मतदान सुबह 11 मतदान शुरू हुआ था। नतीजे देर रात आए। सचिव कपिल बिरथरे चुने गए है। उन्हें 1579 वोट मिले। इस बार युवा वोटर निर्णायक स्थिति में रहे। सभी उम्मीदवारों ने युवा वोटरों को साधने की कोशिश की थी। इस बार उनकी संख्या 300 से ज्यादा थी।मतदान समाप्ति तक 3253 वकीलों ने मतदान किया। इंदौर जिला बार एसोसिएशन में कुल 4739 वोटर है। चुनाव में अध्यक्ष, उपाध्यक्ष, सचिव, सहसचिव व कोषाध्यक्ष के पद पर चार-चार और कार्यकारिणी सदस्य के छह पदों पर 16 उम्मीदवार मैदान में है। शाम को मतगणना शुरू हो गई थी, जो देर रात तक चली। उपाध्यक्ष पद पर जितेंद्र नीम चुने गए। उन्हें 1500 वोट मिले है। इसके अलावा सह सचिव पद के लिए विजय व्यास चुने गए। उन्हें 1040 वोट मिले है। इसके अलावा कोषाध्यक्ष पद के उम्मीदवार पुरूषोत्तम सोमानी को 1234 वोट मिले।

दिगम्बर जैन तीर्थ क्षेत्र कमेटी की गुल्लक योजना कोमिल रहा अस्था प्रतिसाद

इन्दौर। तीर्थों के सर्वांगीण विकास, संरक्षण एवं जीर्णोधार आदि के लिए 123 वर्षों से संचालित संस्था भारत वर्षीय दिगंबर जैन तीर्थ क्षेत्र कमेटी सदैव तत्पर रहती है। हमारे प्राचीन मंदिर हमारी संस्कृति की धरोहर और हमारी आस्था के केंद्र हैं उनका संरक्षण विकास एवं जीर्णोधार करना हम सब की सामूहिक जवाबदारी है। इसी उद्देश्य से तीर्थ क्षेत्र कमेटी ने संपूर्ण भारत के तीर्थ क्षेत्रों एवं मंदिरों में कुछ वर्ष पूर्व अर्थ संग्रह हेतु गुल्लक रखने का निर्णय लिया था एवं अनेकों मंदिरों में गुल्लक राखी गई जिसे तीर्थ भक्त सुश्रावकों द्वारा अच्छा प्रतिसाद मिल रहा है। राजेश जैन ददू ने बताया कि तीर्थ के विकास एवं जीर्णोधार में हमारी चंचला लक्ष्मी का भी सदुपयोग हो इस उद्देश्य से समाजजनों द्वारा गुल्लकों में राशि डाली जा रही है जिसके माध्यम से अच्छी राशि प्राप्त हो रही है। गुल्लक योजना समिति के चेयरमैन हंसमुख गांधी इंदौर ने बताया कि हाल ही में पदमपुर ,अयोध्या, अहि क्षेत्र, गाजियाबाद, शामली आदि अनेकों मंदिरों की गुल्लक खोली गई तो कई गुल्लकों में एक लाख से डेढ़ लाख रुपए तक की राशि प्राप्त हुई जिसका उपयोग मंदिरों और तीर्थों के विकास में किया जाएगा।

अभियान

जल गंगा संवर्धन अभियान के अंतर्गत इंदौर वन विभाग को 25 लाख पेड़-पौधे लगाने के निर्देश दिए गए

25 लाख पौधों के लिए जमीन की तलाश शुरू, बारिश से पहले बड़ी चुनौती

सत्ता सुधार ■ इंदौर

इंदौर वन विभाग को जल गंगा संवर्धन अभियान के तहत 25 लाख पौधे लगाने का निर्देश मिला है। मंत्री तुलसी सिलावट के आदेश के बाद महु, मानपुर, चोरल और इंदौर रेंज में जमीन तलाशने का कार्य जारी है। वन विभाग पिछले कई दिनों से लगभग 25 लाख पौधे लगाने के लिए उपयुक्त जमीन की तलाश कर रहा है। विभागीय अधिकारियों के अनुसार, जल संसाधन मंत्री द्वारा जल गंगा संवर्धन अभियान के अंतर्गत इंदौर वन विभाग को 25 लाख पेड़-पौधे लगाने के निर्देश दिए गए हैं। इस अभियान के तहत बड़े स्तर पर पौधारोपण की योजना बनाई गई है, जिसके लिए उपयुक्त स्थानों की पहचान की जा रही है।



मंत्री तुलसी सिलावट के निर्देश के बाद वन विभाग ने महु, मानपुर, चोरल सहित इंदौर फरिस्ट रेंज में पौधे लगाने के लिए स्थानों को चिह्नित करना शुरू कर दिया है। डीएफओ प्रदीप मिश्रा के अनुसार, कई स्थानों की पहचान कर

ली गई है, जहां पर बड़े पैमाने पर पौधारोपण किया जाएगा। हालांकि वन विभाग के कर्मचारियों का कहना है कि 25 लाख नए पौधे लगाने के लिए जमीन तलाशना आसान नहीं है, क्योंकि पिछले वर्ष ही मंत्री कैलाश

विजयवर्गीय के आदेश पर 51 लाख पौधारोपण अभियान चलाया गया था, जिसमें विभाग ने लगभग 25 लाख पौधे पहले ही लगा दिए थे। हर साल 5 लाख पौधारोपण की परंपरा, इस बार चुनौती बड़ी इसके अलावा, वन विभाग हर साल वर्षा ऋतु से पहले लगभग 5 लाख पौधे स्वयं भी लगाता है। इस वर्ष भी बारिश से पहले गड्डे खोदने की तैयारियां ज़ोरों पर हैं। ऐसे में इस बार पौधों की संख्या और जिम्मेदारी दोनों ही अधिक हैं। जल गंगा संवर्धन अभियान अंतर्गत अब पूरा वन अमला इंदौर की चारों फरिस्ट रेंजों में पौधारोपण के लिए जगह तलाशने में व्यस्त है।

30 लाख पौधे लगाने की बड़ी जिम्मेदारी, हरियाली बढ़ाने की पहल पिछले वर्ष के अभियान के बाद इस साल भी इंदौर वन विभाग के सामने करीब 30 लाख पेड़-पौधे लगाने और उनका संरक्षण सुनिश्चित करने की जिम्मेदारी है। अब देखने वाली बात यह होगी कि विभाग कितने समय में 25 लाख पौधों के लिए जमीन का बंदोबस्त कर पाता है। उल्लेखनीय है कि शहर में हरियाली को बढ़ावा देने के लिए समय-समय पर वृक्षारोपण कार्यक्रम आयोजित किए जाते हैं, जिनमें सरकारी एजेंसियों के साथ-साथ आम नागरिकों की भागीदारी भी होती है। जल गंगा संवर्धन अभियान भी इसी कड़ी में एक महत्वपूर्ण प्रयास है, जिसके तहत लाखों पौधे लगाने का लक्ष्य तय किया गया है।

सत्ता सुधार ■ इंदौर इंदौर नगर निगम द्वारा बीआरटीएस कॉरिडोर को तोड़ने की योजना अंतिम चरण में पहुंच चुकी है। सर्वे रिपोर्ट के अनुसार, तोड़ई पर लगभग 34.70 लाख का खर्च आएगा, जबकि मलबा और स्कूप बेचकर निगम को 3.71 करोड़ की आय होगी। इंदौर नगर निगम ने बीआरटीएस कॉरिडोर के संपूर्ण सर्वे का कार्य पूर्ण कर लिया है। इस सर्वे में यह स्पष्ट हो गया है कि इस कॉरिडोर को तोड़ने में कितनी लागत आएगी और मलबा एवं अन्य सामग्री की बिक्री से कितनी आय होगी। सर्वे के अनुसार, कॉरिडोर को तोड़ने में लगभग 34.70 लाख रुपए का खर्च आएगा, जबकि मलबा और अन्य सामग्री की बिक्री से निगम को लगभग 3.71



करोड़ रुपए प्राप्त होंगे। इस प्रक्रिया से शुद्ध लाभ के रूप में निगम को 3.37 करोड़ रुपए की कमाई होगी। राज्य सरकार द्वारा कॉरिडोर को हटाने का निर्णय लिया गया था, जिसे हाईकोर्ट की स्वीकृति भी मिल

चुकी है। अब नगर निगम द्वारा तोड़ई की प्रक्रिया शीघ्र शुरू की जाएगी। **कॉरिडोर तोड़ने में आएगा इतना खर्च:** सर्वे के मुताबिक, कॉरिडोर में आरसीसी बीम की कुल लंबाई 10475 मीटर,

चौड़ाई 0.35 मीटर तथा गहराई 0.30 मीटर है, जिसका कुल घनफल 2199 घनमीटर है। इसे हटाने की लागत प्रति घनमीटर 786 रुपए के अनुसार 17.29 लाख रुपए होगी। वहीं, 18 बस शेल्टर होम की कुल लंबाई 344 घनमीटर है, जिस पर 8.20 लाख रुपए का खर्च आएगा। इसके अतिरिक्त अन्य छोटे आरसीसी निर्माण 32207 घनमीटर क्षेत्र में फैले हैं और स्क्रब्स 40105 घनमीटर में निर्मित हैं। इन निर्माणों को हटाने पर 3.25 लाख रुपए का खर्च आएगा। कॉरिडोर के दोनों ओर लगी स्टील की रैलिंग, जिनका कुल क्षेत्रफल 3.67 लाख वर्गमीटर है, इन्हें निकालने पर भी कुछ खर्च आएगा। कुल मिलाकर यह पूरा कार्य 34.70 लाख रुपए में संपन्न होगा।

महापौर ने अधिकारियों को दिए बेहतर प्लानिंग के निर्देश



इंदौर। देश का सबसे स्वच्छ शहर इंदौर अब आवारा कुत्तों की बढ़ती समस्या को लेकर गंभीर कदम उठाने जा रहा है। डॉंग बाइट की घटनाओं को देखते हुए महापौर पृथ्वीन्र भार्गव ने मंगलवार को स्मार्ट सिटी ऑफिस में निगम अधिकारियों के साथ चर्चा की। उन्होंने

अधिकारियों से आवारा कुत्तों की समस्या के समाधान के लिए ठोस कार्ययोजना तैयार करने के लिए कहा है। बैठक में महापौर ने कुत्तों के नसबंदी अभियान की प्रोग्रेस रिपोर्ट ली। उन्होंने कहा कि यह समस्या केवल इंदौर ही नहीं, पूरे देश के कई शहरों की है। सुप्रीम कोर्ट में इस विषय को लेकर पहले से कई याचिकाएं लंबित हैं। ऐसे में नगर निगम इंदौर को भी तथ्यात्मक और मजबूत आधार के साथ रिव्यू दायर करना चाहिए, ताकि राष्ट्रीय स्तर पर इस मुद्दे का स्थायी समाधान निकल सके। अधिकारियों ने जानकारी दी कि वर्तमान में इंदौर में लगभग 30 हजार कुत्तों की नसबंदी बाकी है। महापौर ने नसबंदी के साथ-साथ जन-जागरूकता अभियान चलाने और संवेदनशील इलाकों में विशेष निगरानी व्यवस्था करने के लिए कहा है। महापौर ने कहा कि इंदौर की जनभागीदारी पूरे देश के लिए मिसाल है। हम सभी को मिलकर इस समस्या का समाधान तलाशना होगा, ताकि लोगों की सुरक्षा सुनिश्चित की जा सके। इंदौर नगर निगम का यह कदम न केवल शहर की जनता के लिए राहत लेकर आएगा।

निगमायुक्त की चेतावनी- शेड पर लगे विज्ञापन हटाएं संस्थाएं नहीं तो निगम करेगा सफेद रंग



सत्ता सुधार ■ इंदौर

बढ़ती गर्मी को देखते हुए इंदौर में कई जगह संस्थाओं ने शेड लगाए हैं। इन शेड के आड़ में विज्ञापन लगाए गए हैं। इसे लेकर नगर निगम ने चेतावनी दी है। निगमायुक्त ने कहा कि संस्थाओं को विज्ञापन हटाने को कहा है अगर वे विज्ञापन नहीं हटाते हैं तो नगर निगम इन शेड पर सफेद रंग करा देगा। दरअसल, शहर के कुछ चौराहों पर जैसे पलासिया, हाईकोर्ट चौराहा आदि जगह पर संस्थाओं द्वारा शेड लगाए गए हैं। हालांकि ये शेड लोगों को गर्मी में धूप से बचाने के लिए लगाए गए हैं। मगर इन शेड पर विज्ञापन लगा दिए गए हैं, जिसे लेकर नगर निगम आयुक्त शिवम वर्मा ने इन शेड को लगाने वालों को चेतावनी दी है। नगर निगम आयुक्त शिवम वर्मा ने कहा कि गर्मी में दो पहिया वाहन चालकों, राहगीरों को धूप से बचाने के लिए

कई जगह लगी है हरी नेट

उल्लेखनीय है कि चौराहों पर तेज गर्मी में खड़े रहना दो पहिया वाहन चालकों के लिए परेशानी का कारण बन जाता है। ऐसे में वे चौराहे के पास पेड़ की छांव के नीचे रुक जाते हैं। ऐसे में ग्रीन नेट या इस तरह के शेड से धूप से बचाव हो जाता है और वे चौराहे पर रुक जाते हैं। गौरतलब है कि पिछले साल भी गर्मी में अधिकतर चौराहे पर ग्रीन नेट लगाई गई थी, जिससे वाहन चालकों को धूप में चौराहे पर खड़े रहने के दौरान राहत मिली थी। इस बार ग्रीन नेट और इन शेड के कारण गर्मी में चौराहे पर रुकने में कुछ समय के लिए धूप से राहत मिल रही है।

कई संस्थाओं ने ग्रीन नेट लगाने का निवेदन किया था। इसके बाद उन्होंने चौराहों पर शेड लगा दिए। पक्के शेड लगाए और उन पर विज्ञापन कर दिया, जो बिल्कुल भी नियमसंगत नहीं है। ऐसे सभी लोगों को चेतावनी दी है।

पुजारी के पैर छूकर मांगी माफी



सत्ता सुधार ■ इंदौर/देवास भाजपा विधायक गोलू शुक्ला के बेटे ने मंदिर पहुंचकर पुजारी से माफी मांग ली है। वहीं, आरोपियों के साथ आए वकील ने कहा कि रुद्राक्ष विवाद में शामिल नहीं था। उसके खिलाफ मोटर व्हीकल एक्ट के तहत केस दर्ज हुआ है। भाजपा विधायक गोलू शुक्ला के बेटे की दादागिरी को संगठन ने भी गंभीरता से लिया है। मामले का पटाक्षेप करने के लिए आखिरकार विधायक गोलू शुक्ला पर संगठन ने दबाव बनाया और पांचों आरोपी मंगलवार शाम देवास के कोतवाली थाने पहुंचे। वहां आरोपियों ने सरेंडर किया। थाने में जमानत समेत अन्य कानूनी औपचारिकताएं पूरी करने के बाद विधायक पुत्र देवास टेकरी स्थित मां चामुंडा मंदिर पहुंचे और वहां दर्शन किए। इसके बाद वे उस पुजारी से मिले, जिसने मारपीट की शिकायत थाने में की थी। रुद्राक्ष ने पुजारी के पैर छूकर माफी मांगी। इसके बाद पुजारी ने भी रुद्राक्ष को चुनरी पहनाई। आरोपियों के साथ

आए वकील का कहना था कि रुद्राक्ष विवाद में शामिल नहीं था। मोटर व्हीकल एक्ट के तहत केस दर्ज हुआ है। उससे जुड़ी वैधानिक प्रक्रिया के लिए आए हैं। विधायक गोलू शुक्ला खुद तो देवास नहीं गए, लेकिन रिश्तेदारों के साथ बेटे को एक सफेद कार में थाने पहुंचवाया। मामले को लेकर एडिशनल एसपी जयवीर सिंह

भदौरिया ने कहा कि 12 अप्रैल को इस मामले में केस दर्ज किया गया था। पांच आरोपी रुद्राक्ष, अमन, लोकेश, अनिरुद्ध और मनीष को नोटिस जारी किया था। वे थाने आए थे। अब इस मामले में गवाहों के भी बयान लिए जाएंगे। **तय्या बोले पुजारी?**

कहा कि विधायक के बेटे रुद्राक्ष ने मांफो मांग ली है। उन्होंने अपनी गलती स्वीकार कर ली है, उन्होंने कहा कि हमसे लगती हुई है, हम आपका सम्मान करते हैं और आगे भी करते रहेंगे। पुजारी ने बताया कि रुद्राक्ष ने उन्हें इंदौर आने का भी निमंत्रण दिया है। अब जो हुआ सो गया, हमने इस मामले छोड़ दिया है।

बैठक के बाद बनी माफी मांगने की रणनीति

विधायक गोलू शुक्ला के बेटे की दादागिरी मामले को प्रदेश भाजपा संगठन ने भी गंभीरता से लिया है। संघ के पदाधिकारी रहे प्रकाश सोलपुरकर के निधन पर शोक प्रकट करने आए भाजपा के प्रदेश महामंत्री हितानंद शर्मा से विधायक गोलू शुक्ला, रमेश मेंदोला व अन्य नेतागणों ने मुलाकात की। सूत्रों के अनुसार हितानंद ने मामले में नाराजगी जाहिर की। इस बैठक में ही रणनीति बनी कि विधायक गोलू शुक्ला अपने बेटे से माफी मांगवाकर मामले का पटाक्षेप करें। इसके बाद मंगलवार शाम को रुद्राक्ष देवास पहुंचे थे।

मंदिर पहुंचकर मत्था टेका

विधायक पुत्र रुद्राक्ष व अन्य के खिलाफ केस दर्ज होने के बाद मामले ने तूल पकड़ लिया था। थाने से वे अपने रिश्तेदार कमल और बब्बो शुक्ला के साथ देवास टेकरी स्थित माता मंदिर पहुंचे। उन्होंने मंदिर की सीढ़ी पर शीश नवाया और फिर माता प्रतिमा के सामने मत्था टेका। पुजारी ने उन्हें प्रसाद भी दिया।

पिता-पुत्र ने पहले बेसबॉल बैट से पीटा, फिर चाकू से किए वार

निजी कंपनी के असिस्टेंट मैनेजर पर हमला



सत्ता सुधार ■ इंदौर इंदौर के हीरानगर थाना क्षेत्र स्थित भैवदूत नगर में मंगलवार रात एक निजी कंपनी के असिस्टेंट मैनेजर पर चाकू से जानलेवा हमला कर दिया गया। हमले में घायल मैनेजर की हालत गंभीर बनी हुई है और उन्हें इलाज के लिए अस्पताल में भर्ती कराया गया है। पुलिस के मुताबिक, विवाद की शुरुआत उस समय हुई जब आरोपी का बेटा मोहल्ले में मैनेजर के बेटे के साथ झुमाझटकी कर रहा था। जब असिस्टेंट मैनेजर अमित कुमार सोनी ने बीच-बचाव कर मामला शांत कराने की कोशिश की, तो आरोपी और उसका पिता उल्टा उन पर ही टूट पड़े। घटना रात करीब 9 बजे की बताई जा रही है। अमित कुमार सोनी जब घर लौटे तो उन्होंने देखा कि आरोपी का बेटा उनके बेटे के साथ मारपीट कर रहा है। उन्होंने

तुरंत उसे रोका और उसके पिता अमित कुशवाह को बाहर बुलाकर समझाया। इस बात से नाराज होकर अमित कुशवाह ने गाली-गलौज शुरू कर दी और मारपीट पर उतर आया। आरोपी का बेटा घर से बेसबॉल बैट लेकर आया और सोनी पर हमला कर दिया। मारपीट के बीच अमित ने चाकू निकाला और सोनी के पेट और पसली में वार कर दिया। गंभीर रूप से घायल सोनी वहीं गिर पड़े। घटना के दौरान

जब अमित सोनी की मां उन्हें बचाने आईं तो आरोपियों ने उन्हें भी धक्का देकर गिरा दिया। इसके बाद मोहल्ले वालों ने बीच-बचाव कर किसी तरह घायल सोनी को अस्पताल पहुंचाया। देर रात पुलिस ने अस्पताल पहुंचकर पीड़ित के बयान दर्ज किए और आरोपी पिता-पुत्र के खिलाफ हत्या के प्रयास समेत गंभीर धाराओं में मामला दर्ज कर लिया है। फिलहाल पुलिस सोनी वहीं गिर पड़े। घटना के दौरान

हरीश भिमानी दो दिवसीय प्रवास पर आज आएंगे इन्दौर

इन्दौर। टीवी की दुनिया के सबसे लोकप्रिय धारावाहिक ‘महाभारत’ के प्रसारण के शुरुआती शब्द ‘में समय हूँ’ की जादूभरी आवाज से आज भी व्युअर्स के दिलो दिमाग में गूँज रहे और जिनके नाम सबसे ज्यादा 28,500 से ज्यादा रिकॉर्डिंग दर्ज है वे हरीश भिमानी आज 17 और कल 18 अप्रैल 2025 को स्टेट प्रेस क्लब,मद्र के कार्यक्रम ‘लर्न विथ लेजेंड’ में ‘वॉयस एक्टिंग’ का प्रशिक्षण देंगे। दो दिन के इस विशेष कार्यक्रम का नाम है ‘वॉयस एज ए करियर’। यह कार्यक्रम स्थानीय अभिनव कला समाज में प्रतिदिन सुबह 11 बजे से होगा। दोनों दिनों के इस कार्यक्रम में प्रतिभागी रजिस्ट्रेशन के माध्यम से प्रशिक्षण में हिस्सा ले सकेंगे। प्रशिक्षण प्राप्त करने वाले प्रतिभागियों को स्टेट प्रेस क्लब, मद्र की तरफ से सर्टिफिकेट भी प्रदान किये जायेंगे। स्टेट प्रेस क्लब,मद्र के अध्यक्ष प्रवीण खारीवाल ने जानकारी देते बताया कि, एआई पर देश के पहले तीन दिवसीय पत्रकारिता महोत्सव के बाद यह स्टेट प्रेस क्लब, मद्र की एक अभिनव फल है। खारीवाल ने कहा वॉयस एक्टिंग के इस विशेष ट्रेनिंग प्रोग्राम का पाठ्यक्रम स्टेट प्रेस क्लब,मद्र ने हरीश भिमानी के साथ मिलकर तैयार किया है।

हीटवेव का कहर! गर्मी ने तोड़े रिकार्ड इंदौर में पारा 41 पार, अगले 3 दिन भारी

सत्ता सुधार ■ इंदौर

इंदौर में गर्मी ने तोड़े रिकॉर्ड! मंगलवार को दिन का तापमान 40.1 डिग्री और रात का 24.5 डिग्री तक पहुंच गया। मौसम विभाग ने हीटवेव का अलर्ट जारी किया है और कहा है कि अगले तीन दिन तक इंदौर समेत मध्यप्रदेश के कई हिस्सों में भीषण गर्मी पड़ेगी। इंदौर में आज सुबह से ही तेज धूप देखने को मिली है। लगातार दूसरे दिन शहर में तापमान में बढ़ोतरी दर्ज की गई है। मंगलवार को इंदौर में दिन का तापमान 1.8 डिग्री बढ़कर 40.1 डिग्री सेल्सियस तक पहुंच गया। वहीं, रात का तापमान भी 1.1 डिग्री उछलकर 24.5 डिग्री सेल्सियस दर्ज किया गया। तापमान में यह बढ़ोतरी गर्मी के प्रकोप को दर्शा रही है, जिससे आम जनजीवन प्रभावित हो रहा है। मौसम विभाग के अनुसार, मध्यप्रदेश में अगले तीन दिनों तक तेज गर्मी का असर बना रहेगा। खासतौर पर ग्वालियर,



चंबल, इंदौर और उज्जैन संभाग के जिलों में हीट वेव यानी लू चल सकती है। बुधवार को प्रदेश के सभी जिलों में गर्मी और अधिक बढ़ने की संभावना है। भोपाल, इंदौर, उज्जैन और सागर संभाग में पारा 41 डिग्री सेल्सियस के पार जा सकता है। मौसम विभाग ने 18 अप्रैल तक तेज गर्मी की चेतावनी जारी की है। इस अवधि में बारिश की कोई संभावना नहीं है, हालांकि पूर्वी मध्यप्रदेश के जबलपुर, रीवा और शहडोल संभाग में कुछ स्थानों

पर हल्की बूंदबांदी हो सकती है। फिलहाल प्रदेश में मौसम से जुड़े तीन सिस्टम सक्रिय हैं। इनमें दो साइक्लोनिक सर्कुलेशन और एक ट्रफ लाइन शामिल है। इसके साथ ही मौसम विभाग ने जानकारी दी है कि 16 अप्रैल से पश्चिमी हिमालय क्षेत्र में एक नया वेस्टर्न डिस्टर्बेंस (पश्चिमी विक्षोभ) सक्रिय हो सकता है। यदि ऐसा होता है, तो इसका असर मध्यप्रदेश पर दो दिन बाद यानी 18 अप्रैल से दिख सकता है।

बुधवार भस्म आरती दर्शन: वीरभद्र वंदना के साथ खुले कपाट

सत्ता सुधार ■ उज्जैन

उज्जैन में श्री महाकालेश्वर मंदिर में बुधवार तड़के भस्म आरती के साथ भगवान महाकाल का दिव्य पूजन और श्रृंगार किया गया। मंदिर के कपाट खुलने के साथ ही सबसे पहले वीरभद्र जी को प्रणाम कर स्वस्तिवाचन हुआ और आज्ञा लेकर चांदी का द्वार खोला गया। गर्भगृह के पट खोलने के बाद पुजारियों ने भगवान का श्रृंगार उतारा और पंचामृत पूजन के बाद कपूर आरती की। इस दौरान बाबा महाकाल का श्रृंगार भगवान गणेश जी के स्वरूप में किया गया। नंदी हॉल में पहले नंदी महाराज का स्नान, ध्यान और पूजन किया गया। इसके बाद भगवान

महाकाल का जल से अभिषेक हुआ। फिर दूध, दही, घी, शक्कर, शहद और फलों के रस से पंचामृत स्नान कराया गया। भगवान को ड्रायफ्रूट, फल और मिठाई का भोग अर्पित किया गया। इसके बाद भस्म अर्पित की गई और भगवान को रजत का शेषनाग मुकुट, रजत की मुंडमाला, रुद्राक्ष की माला और सुगंधित पुष्पों से बनी माला पहनाई गई। भस्म आरती में बड़ी संख्या में श्रद्धालु शामिल हुए और बाबा के दर्शन कर आशीर्वाद लिया। महा निर्वाणी अखाड़े की ओर से भस्म अर्पित की गई। मान्यता है कि भस्म अर्पण के बाद भगवान महाकाल निराकार से साकार रूप में भक्तों को दर्शन देते हैं।



ब्रीफ न्यूज

पोषण पखवाड़े के तहत कार्यक्रम संपन्न

हरदा । महिला एवम बाल विकास मंत्रालय भारत सरकार द्वारा प्रत्येक वर्ष पोषण को जनांदोलन का स्वरूप देने के उद्देश्य से माह मार्च अप्रैल में पोषण पखवाड़ा का आयोजन किया जाता है। भारत सरकार द्वारा वर्ष 2025 में सातवें पोषण पखवाड़ा कार्यक्रम 8 से 22 अप्रैल तक विभिन्न थीम पर केंद्रित जागरूकता कार्यक्रम का आयोजन करने के निर्देश प्राप्त हुए हैं। इन्हीं निर्देशों के पालन में नगर के आंगनबाड़ी केन्द्र वाई क्रमांक 13 में कार्यक्रम का आयोजन किया गया। कार्यक्रम में वाई की महिलाओं को आंगनबाड़ी केन्द्र पर आमंत्रित कर पोषण व स्वास्थ्य संबंधी समझाइश दी। स्त्री रोग विशेषज्ञ डॉ. श्रीमती पूजा शर्मा द्वारा बताया गया कि गर्भावस्था में महिलाओं को विशेष देखरेख व पोषण की आवश्यकता होती है। एक स्वस्थ गर्भवती महिला ही स्वस्थ शिशु को जन्म दे सकती है। उन्होंने बताया कि जन्म के तुरंत बाद शिशु को मां का दूध अवश्य पिलाये और 6 माह की आयु के बाद बच्चे को ऊपरी आहार देना प्रारम्भ करना चाहिए। डॉ पूजा शर्मा ने उनकी बेटी अनिका शर्मा का प्रथम जन्म दिन आंगनबाड़ी केन्द्र पर बच्चों के साथ मनाकर सभी बच्चों को केक व बिस्कुट का वितरण किया। कार्यक्रम में महिला एवम बाल विकास विभाग से पर्यवेक्षक सुभद्रा बरखने, संगीता राजपूत, आंगनबाड़ी कार्यकर्ता ऋतु धनगर , सहायिका विमला सोनपुरे व वाई की महिलाएं व बच्चे उपस्थित रहे।

लोक अदालत के लिए जिला अधिवक्ता संघ के साथ बैठक संपन्न

हरदा। माननीय राष्ट्रीय विधिक सेवा प्राधिकरण, नई दिल्ली और मध्यप्रदेश राज्य विधिक सेवा प्राधिकरण, जबलपुर के आदेशानुसार आगामी 10 मई को नेशनल लोक अदालत का आयोजन किया जा रहा है। इसी तारतम्य में प्रधान जिला न्यायाधीश श्रीमती तुति शर्मा की अध्यक्षता में बुधवार को जिला अधिवक्ता संघ, हरदा के सभागार में अधिवक्तागण के साथ बैठक का आयोजन किया गया। बैठक में प्रधान जिला न्यायाधीश श्रीमती शर्मा ने आगामी लोक अदालत में समझौता योग्य लंबित प्री-लिटिगेशन प्रकरणों का अधिक से अधिक संख्या में निराकरण व पक्षकारों को लाभांशित कराने में अधिवक्ताओं द्वारा सहयोग प्रदान किये जाने की अपील की गई। बैठक में नेशनल लोक अदालत के नोडल अधिकारी जयदीप सिंह द्वारा सिविल प्रकरण, वैवाहिक प्रकरण और चेक अनारदरण के प्रकरणों के निराकरण हेतु मार्गदर्शन दिया गया। साथ ही पैरालीगल वॉलेंटियर्स के माध्यम से भी पक्षकारों को समझाईश एवं समझौते कराये जाने के बारे में बताया गया।जिला अधिवक्ता संघ, हरदा के अध्यक्ष संजय शांडिल्य के द्वारा पूर्व की भांति इस बार भी नेशनल लोक अदालत में सभी अधिवक्ताओ की ओर से अधिक से अधिक प्रकरणों के निराकरण में सहयोग देने का आश्वासन दिया गया। बैठक में जिला मुख्यालय पर पदस्थ समस्त न्यायाधीशगण, चंद्रशेखर राठौर, सचिव जिला विधिक सेवा प्राधिकरण, सौरभ कुमार डबे जिला विधिक सहायता अधिकारी, अधिवक्ता संघ के पदाधिकारीगण एवं अधिवक्तागण उपस्थित रहे।

ज्ञापन

ईडी की चार्जशीट के विरोध में कांग्रेस का प्रदर्शन, राज्यपाल के नाम सौंपा

सत्ता सुधार ■ खंडवा नेशनल हेराल्ड मामले में कांग्रेस नेताओं के खिलाफ प्रवर्तन निदेशालय द्वारा चार्जशीट दावर किए जाने के विरोध में बुधवार को कांग्रेस पार्टी ने देशभर में विरोध प्रदर्शन किया। इसी क्रम में खंडवा में भी कांग्रेस नेताओं और कार्यकर्ताओं ने कलेक्ट्रेट परिसर में प्रदर्शन किया और राज्यपाल के नाम एडीएम काशीराम बड़ोले को ज्ञापन सौंपा। दोपहर 2 बजे गांधी चौक पर एकत्रित होकर कांग्रेसजन कलेक्ट्रेट पहुंचे, जहां उन्होंने ईडी के खिलाफ नारेबाजी की। कांग्रेस नेताओं ने केंद्र सरकार पर बदले की कार्रवाई करने का आरोप लगाया। प्रेमांशु जैन ने बताया कि ईडी ने कांग्रेस से जुड़े नेशनल हेराल्ड मामले में मनी लॉन्ड्रिंग के आरोप में चार्जशीट दावर की है। इसके विरोध में कांग्रेस देशभर में ईडी कार्यालयों के बाहर प्रदर्शन कर

विद्यार्थी मिल-जुलकर पढ़ाई करना चाहते हैं मेरी बहुत-बहुत शुभकामनाएं : मलैया

50 विद्यार्थियों के बैठने की व्यवस्था निश्चित की गई है

सत्ता सुधार ■ दमोह

स्व. चन्द्रकांत सोनवलकर की स्मृति में ग्रंथालय का एक्सटेंशन हुआ है, आज कल सिस्टम बदल गया है, विद्यार्थी मिल-जुलकर पढ़ाई करना चाहते है, मेरी बहुत-बहुत हार्दिक शुभकामना? इसका पूरा लाभ विद्यार्थी उठायें । यह बात आज दमोह विधायक जयंत मलैया ने स्थानीय पुरानी कलेक्ट्रेट में ग्रंथालय के शुभारंभ अवसर पर कही। जिला शिक्षा अधिकारी एस.के. नेमा ने कहा आज के समय में ट्रेंड चल गया है, कि बच्चे जो हैं, घर में उतनी अच्छी स्टडी नहीं कर पाते हैं, जितने की मिल-

जुल के लाइब्रेरी में इकट्ठे होकर अपने-अपने क्षेत्र में एक दूसरे से डिस्कशन करके वह कॉन्सन्ट्रेशन के साथ पढ़ सकते हैं। वैसी ही व्यवस्था हमारे यहाँ पर पूर्व में जिला पंचायत भवन में थी उसके बाद कलेक्टर श्री कोचर ने अतिरिक्त कक्ष वहाँ पर दिया। वहाँ पर भी विद्यार्थी बन नहीं पाए इसके बाद आवश्यकता को देखते हुए कलेक्टर सर ने यहाँ पर एक और रूम प्रदाय किया।

फर्नीचर दिया है, और बच्चों को अच्छी से अच्छी अध्ययन व्यवस्था मिले और वह आगे आने वाले कॉम्पिटिशन में सफल होकर अधिकारी बन सके इस तरीके का प्रावधान रखा गया है। लाइब्रेरियन मोहिनी ठाकुर ने बताया यह लाइब्रेरी पुरानी जिला



पंचायत में पहले से संचालित थी और यह वहाँ पर 200-250 छात्रों के बैठने की व्यवस्था थी लेकिन कलेक्टर सर और जिला शिक्षा अधिकारी श्री नेमा जी के सहयोग से और विधायक जी सबके सहयोग से एक और लाइब्रेरी यहाँ खोली

गई है, जो महिला बाल विकास भवन के ठीक बाजू में व्यवस्थाएँ की गई हैं। अभी फिलहाल 50 छात्रों के लिए बैठने की व्यवस्था है, और जो बच्चे पहले आएँगे उनको पहले सीट मिल जाएगी। यहाँ पर सीट फिक्स रहेंगी। ऐसा नहीं रहेगा की

बाहर से कोई नया विद्यार्थी आ रहा है, तो उसको यहाँ पर एंटर किया जाएगा। जो विद्यार्थी पहले से रजिस्टर्ड रहेंगे केवल वह ही बच्चे यहाँ पर बैठ जाएँगे और इसी उम्मीद के साथ यह नई लाइब्रेरी खोली गई है, की आगे भविष्य में विद्यार्थी यहाँ पर

और उन्नति करेंगे। एक छात्र ने कहा मैं जिला प्रशासन और लाइब्रेरी प्रशासन को धन्यवाद करना चाहता हूँ कि उन्होंने एक नया संस्थान ओपन किया है, जो कि सुचारु रूप से बच्चों को मददगार ही होगा। राहुल पटेल कहते हैं आज यहाँ पर लाइब्रेरी का उद्घाटन किया गया है, जो स्वर्गीय चंद्रकांत सोनवलकर जी की स्मृति में किया गया है, और यह जो विद्यार्थी अध्ययन करते है, उनके लिए बहुत ही शानदार है, तो इसके लिए मैं जिला प्रशासन का आभारी हूँ। एक छात्र अरविंद पाठक कहते हैं हम छात्रों को आज ज्ञान कुंज अध्ययन केंद्र मिला है, जिसको लेकर सभी छात्र उत्साहित है, इसके लिये मैं जिला प्रशासन को धन्यवाद देना चाहता हूँ।

आवास योजना में 550 प्रकरणों के खिलाफ वसूली की कार्यवाही

सत्ता सुधार ■ हरदा नगर पालिका अंतर्गत प्रधान मंत्री आवास योजना के तहत पहली किश्त 150 लोगों को 1,00,000 रू मिलने के 5 वर्ष बाद भी निर्माण कार्य शुरू नहीं किया है। इसको लेकर नगर पालिका प्रशासन सख्त हो गया है। इसको गंभीरता से लेते हुए हितग्राही से पहले काम शुरू करने के लिए दबाव बनाया गया। जब इसके बाद भी काम नहीं शुरू किया गया तो अब वसूली की कार्यवाही शुरू कर दी है। ऐसे हितग्राहियों के खिलाफ थाने में एफ.आई.आर. दर्ज करारकर वसूली की कार्यवाही प्रचलन में है।

400 ने दूसरी किश्त लेकर नहीं पूर्ण किया काम

प्रधानमंत्री आवास योजना के तहत करीब 400 हितग्राहियों ने आवास योजना की दूसरी किश्त ले ली और लंबा समय व्यतीत हो जाने के बाद भी काम पूर्ण नहीं किया है। बारंबार कोशिश के बाद भी निर्माण कार्य नहीं शुरू



किया तब नोटिस देकर वसूली की कार्यवाही शुरू की है। इससे हितग्राहियों में हड़कंप मच गया है।

11 फीसदी की बजाय 30 फीसदी को मिला आवास – प्रधानमंत्री आवास योजना के तहत हितग्राहियों को लाभ देने का एक निश्चित अनुपात निर्धारित है। जिसके ज्यादा हो जाने पर आवास योजना के विश्वसनीयता पर प्रश्न चिंह लग जाता है। नियमानुसार 11 फीसदी हितग्राहियों को आवास का लाभ मिलना चाहिए किंतु वर्तमान में करीब 30 फीसदी हितग्राहियों को आवास का लाभ दिया

जा चुका है। ऐसे में सवाल यह खड़ा हो रहा है कि क्या इतने लोगों के पास पहले से मकान नहीं थे। आदि सवाल इस तरह से खड़े हो रहे हैं जो चर्चा में हैं।

समय सीमा में काम पूर्ण न करना बनी समस्या – प्रधानमंत्री आवास योजना के तहत समय सीमा में काम पूर्ण ना होने की समस्या आम हो गई है। मंहगाई बढ़ने और समय से पैसे लगाने में अक्षम होने के कारण या फिर जमीन के विवाद के कारण काम अधूरे पड़े हैं। सत्ता सुधार की टीम ने मौके पर जाकर पड़ताल की तो इस तरह की तमाम समस्या सामने आई।

पट्टा नहीं मिल पाने के कारण जहां काम नहीं शुरू हो पाया है वही कई मंहगाई बढ़ पाने के कारण जो पैसा मिला उससे काम तो करा दिया गया और निर्धारित स्तर तक काम नहीं हो पाया है। जमीन के विवाद के कारण अधिकांश प्रकरणों में काम नहीं होने दिया जा रहा है। कई मामलों में तो माननीय न्यायालय में प्रकरण विचाराधीन है।

चौबे कालोनी में सार्वजनिक रास्ता बेचने का भंडाफोड़

सी.एम.ओ. सेशिकायत कर की जांच की मांग

सत्ता सुधार ■ हरदा

नगर पालिका हरदा अंतर्गत चौबे कालोनी में कालोनईजर द्वारा सार्वजनिक रास्ता बिक्री करने का मामला प्रकाश में आया है। रविशंकर बेनियाल ने बताया कि मुख्य नगर पालिका अधिकारी, तहसीलदार सहित अनेक अधिकारियों को इस संबंध में पत्र लिखकर सार्वजनिक रास्ता अवरुद्ध करने की कार्यवाही को रूकवाने की मांग की है।

चौबे कालोनी भूमि खसरा नंबर 58 के अंतर्गत आता है। जिस समय कालोनी काटी गई थी उस समय पूर्व से पश्चिम दिशा की ओर जाने का रास्ता छोड़ा गया था। उस रास्ते को कालोनाइजर द्वारा अवैध रूप से नवोदय कोचिंग सेंटर के श्री कुशवाहा को बेचा जा रहा है। जो न्याय संगत नहीं है। इसकी जांच करारकर बिक्री की कार्यवाही को रोक जाय।

सार्वजनिक रास्ता बेचना नियम विरुद्ध – कालोनी के एक दर्जन से अधिक लोगों ने सी.एम.ओ. को पत्र लिखकर मांग की है कि जो कालोनी वासियों के लिए रास्ता छोड़ा गया है उसे



अवैध रूप से बेचना गलत है। कालोनाइजर ने अपने अधिकार सीमा से बाहर जाकर सार्वजनिक रास्ता बिक्री करके मुहल्ले वासियों के हक हित से खिलवाड़ किया है। जिसको लेकर कालोनी वासियों में आक्रोश का माहौल है। कालोनी के नक्शे का अलोकन करके बिक्री की कार्यवाही करनी थी। ऐसा नहीं करके लोगों की परेशानी और समस्या को बढ़ा दिया गया है। इसकी जांच करारकर बिक्री कार्यवाही रूकवाने की मांग पर लोग अड़े हुए और इसका खुलकर विरोध कर रहे हैं।

निस्तार प्रभावित होने से लोग परेशान – सार्वजनिक रास्ता बंद होने से दो दर्जन से अधिक लोगों का निस्तार प्रभावित होगा। कालोनाइजर ने अपने अधिकार क्षेत्र से बाहर जाकर नियम विरुद्ध

रास्ते पर रोका जाय निर्माण कार्य

सार्वजनिक रास्ते पर निर्माण कार्य नहीं होना चाहिए। निर्माण कार्य को रोकने के संबंध में सी.एम.ओ. को पत्र लिखकर सारे मामले की जांच करारकर कार्यवाही की मांग की गई है। कालोनाइजर के खिलाफ भ्रष्टाचार निवारण अधिनियम के तहत कार्यवाही की जानी चाहिए। क्रेता विक्रेता के साथ-साथ कालोनाइजर पर कार्यवाही की जानी चाहिए। कालोनी के रवि शंकर बेनियाल, राम शंकर, प्रकाश, नरेंद्र सिंह, राजेश गौर, रामजी आदि एक दर्जन लोगों ने सी.एम.ओ. को पत्र लिखकर कालोनाइजर की नीति नियति को स्पष्ट कर रास्ता अवरुद्ध न हो इसके ध्यान में रखते हुए उचित कार्यवाही की मांग की है। कार्यवाही नहीं हुई तो इसके विरुद्ध विरोध, प्रदर्शन, आंदोलन शुरू किया जायेगा जिसकी सारी जवाबदारी संबंधित जवाबदेह जिम्मेदार अधिकारी की होगी। श्री बेनियाल ने बताया कि इस संदर्भ में सी.एम.ओ कमलेश पाटीदार से बात होने पर बोला है कि वार्डवासियों द्वारा आपत्ति दर्ज करने पर हम उस पर कार्यवाही कर के उस मार्ग को यथावत रखने की कार्यवाही करेंगे।

यह कार्यवाही की है। पुरे मामले की जांच पड़ताल करारकर दौषियों के खिलाफ कार्यवाही की जानी चाहिए और लोगों का आवागमन जारी रहे और परेशानी ना बढ़े इस लिहाज से त्वरित कार्यवाही की जानी चाहिए।

किश्त मिलने के बाद समय सीमा में नहीं पूर्ण कराया काम

क्या कहते जवाबदार

प्रधानमंत्री आवास योजना के तहत 550 प्रकरणों में वसूली की कार्यवाही प्रचलन में है। वैधानिक कार्यवाही करके हितग्राहियों से अधूरे कार्य को पूर्ण करने की पहल की जाएगी।

कमलेश पाटीदार, मुख्य नगर पालिका अधिकारी, हरदा।

मौके की जांच से हकीकत सामने आयेगी – प्रधानमंत्री आवास योजना के तहत जो समस्याएं सामने आ रही है उसके वास्तविक कारणों की जांच पड़ताल की जाये तो कई तरह के मामलों सामने आ जायेंगे। जिसको गंभीरता से लेते हुए उसका स्थानीय समाधान निकालें जाने की जरूरत है। अधिकांश ने तो आवेदन देकर वास्तु स्थिति से अवगत करा दिया है। जनसुनवाई में भी इसको लेकर आवेदन हो चुके हैं इतने पर भी समस्याओं का समाधान नहीं हो पाया है।

कृषि विज्ञान केन्द्र हरदा के दल ने मृग की फसल का जायजा लिया

हरदा। ग्राम रहटाकला में कृषि विज्ञान केंद्र, हरदा के कृषि वैज्ञानिक डॉ. मुकेश बंकोलिया ने विकासखंड खिरकिया के बरिष्ठ कृषि विकास अधिकारी टी आर चौहान ,कृषि विस्तार अधिकारी आर के शुक्ले, कृषि विस्तार अधिकारी दीपक पंचोरिया के साथ बुधवार को मूंग फसल का निरीक्षण किया । निरीक्षण के दौरान मूंग फसल में कहीं कहीं इल्ली का प्रकोप देखने को मिला। ग्राम रहटाकला के कृषक के खेत का निरीक्षण किया।



मध्य प्रदेश लेखक संघ ने मनाया अंबेडकर जयंती महोत्सव



सत्ता सुधार ■ खंडवा

मध्य प्रदेश लेखक संघ जिला इकाई खंडवा के तत्वावधान में डॉक्टर जगदीश चंद्र चौरे की अध्यक्षता में बाबा साहब अंबेडकर जी की जन्म जयंती मनाई गई, जिसमें महेश गीते, रतलाम एवं राजेंद्र काशिब टिम्बरी मुख्य अतिथि रहे। समाजसेवी सुनील जैन ने बताया कि कार्यक्रम के प्रारंभ में अतिथियों द्वारा मां सरस्वती के छयाचित्र पर माल्यार्पण कर दीप प्रज्वलित किया गया। उसके पश्चात सरस्वती वंदना की गई। इस अवसर पर काव्य गोष्ठी का आयोजन किया गया अतिथियों द्वारा डॉ अंबेडकर जी के बारे में अपने

विचार व्यक्त किये। अध्यक्षीय उद्घोषन में डॉक्टर चौरे ने सविधान निर्माता डॉक्टर अंबेडकर जी की जीवनी पर प्रकाश डाला। कार्यक्रम में सर्वश्री देवेन्द्र जैन, सुरेंद्र गीते, मंगला चौरे, कविता विश्वकर्मा, हेमंत उपाध्याय, तारकेश्वर चौरे, कन्नू साइन, सहज वाणी, महेश मूलचंदानी, सुनील उपमन्यु, डॉक्टर मनोरमा उपाध्याय, सुनील जैन, दीपक चाकरे, शैलेश पालीवाल, राधेश्याम शाबय, अनुराधा सांडले, आदि उपस्थित रहे कार्यक्रम का सफल संचालन देवेन्द्र जैन ने किया तथा आभार तारकेश्वर चौरे ने माना।

पटेरा में जल गंगा संवर्धन अभियान के अंतर्गत तालाब सफाई अभियान जारी



सत्ता सुधार ■ दमोह

कलेक्टर सुशील कुमार कोचर के निर्देशन में मध्य प्रदेश जन अभियान परिषद के सहयोग से पटेरा नगर में जल गंगा संवर्धन अभियान अंतर्गत जलाशयों की सफाई हेतु चलाया जा रहा स्वच्छता अभियान निरंतर जारी है। आज पटेरा के बस स्टैंड स्थित तालाब में श्रमदान के माध्यम से जलस्रोत की सफाई की गई। अभियान के तहत तालाब के पानी से चोई, सिंघाड़ा पत्ती, खरपतवार, पॉलिथीन जैसी अवांछनीय सामग्री को हटाया गया। साथ ही घाट की सीड़ियों पर उगी गाजर घास आदि को काटकर एकत्रित कर ट्रॉली में भरकर तालाब परिसर को स्वच्छ

किया गया। इस स्वच्छता कार्य में नगर परिषद पटेरा के सीएमओ सुंदरलाल सोनी, दुलीचंद, पुष्पेंद्र सोनी, मुन्ना लाल अवधिया, शंकर लाल तंतुव्या, हर प्रसाद चौरसिया, देवराज पटेल एवं बाबूलाल चौरसिया, कन्नू बंसल सहित नगर परिषद के कर्मचारी कमलेश नामदेव, दिनेश सेन, कृष्ण अहिरवार, मुकेश वाल्मिक, राजेश अहिरवार, राजकुमार वाल्मीकि आदि का सक्रिय योगदान रहा। करीब 30 स्थानीय लोगों ने डेढ़ घंटे का श्रमदान कर तालाब की सफाई में सहभागिता निभाई। यह अभियान न केवल स्वच्छता के प्रति जागरूकता बढ़ा रहा है।

सीएम हेलपलाइन में दर्ज शिकायतों का करें निराकरण: कलेक्टर

सत्ता सुधार ■ हरदा

नवागत कलेक्टर सिद्धार्थ जैन ने बुधवार को कलेक्ट्रेट सभाकक्ष में अधिकारियों की बैठक लेकर निर्देश दिए कि सीएम हेलपलाइन में दर्ज शिकायतों का सतुष्टिपूर्ण ढंग से त्वरित निराकरण किया जाए । उन्होंने कहा कि शिकायत निराकरण से पूर्व आवेदक से चर्चा अवश्य करें। बैठक में जिला प्रशासन के मुख्य कार्यपालन अधिकारी श्रीमती सविता ज्ञानियां, संयुक्त कलेक्टर संजीव नाणू एवं सुश्री रजनी वर्मा सहित अन्य विभागों के जिला अधिकारी भी मौजूद थे । कलेक्टर श्री जैन ने जल संसाधन विभाग के अधिकारियों को निर्देश



दिए कि मूंग फसल की नहरों से सिंचाई कार्य की नियमित रूप से मॉनिटरिंग करें तथा विद्युत वितरण कंपनी और जल संसाधन विभाग के अधिकारी संयुक्त रूप से पेट्रोलिंग करें, ताकि सिंचाई के लिए नहरों से अवैध तरीके से कोई पानी नहीं ले सके।

विधानसभा स्तरीय नाइट कबड्डी टूर्नामेंट का हो रहा आयोजन

सत्ता सुधार ■ दमोह

जबरा विधानसभा के नगर नोहटा रानी अवंतीबाई परिसर में नाइट कबड्डी टूर्नामेंट का आयोजन 6 अप्रैल से शुरू हुआ था। जिसमें 32 टीमों ने हिस्सा लिया और प्रतिदिन शाम 6-०0 बजे से देर रात तक प्रतिदिन 6 मैचों का आयोजन किया जाता है। टूर्नामेंट के आयोजक नितेंद्र सिंह ने बताया कि मंत्री जी धर्मेन्द्र लोधी जी के निर्देशन में टूर्नामेंट का आयोजन



किया जा रहा है जिसमें जबरा विधानसभा से 32 टीमों को शामिल किया गया है। अभी लोग मैचों का आयोजन किया जा रहा है एवं 14 अप्रैल दिन सोमवार से क्वार्टर फाइनल का आयोजन किया जाएगा। युवाओं को शिक्षा और

संस्कारों के साथ खेलों का भी जीवन में बड़ा महत्व है जिससे शारीरिक एवं बौद्धिक विकास होता है। जिसका लाइव स्कोर चैलेंज प्लेस पर प्रसारित किया जा रहा है आप घर बैठे भी इस टूर्नामेंट का आनंद उठा सकते हैं।



रही है। अवधेश सिसोदिया ने कहा कि यह

मामला निजी शिकायत के आधार पर अदालत

